
“ ग्रन्थापेणम ” 


वशवदा यद्रसनाग्ररड्े 

मनोहरा नृत्यति देववाणी । 
यदीयवकत्राडटिकान्तराले 

नवोदया छोकशती निरेति ॥ १ ॥ 
पदे च वाक्ये च तथा प्रमाणे- 
व्प्यव्याहता यसय मतिविंभाति। 
यस्थ प्रयासेरजरामरेषा 

प्रयाति भाषा बहुशः प्रचार्म ॥ २॥ 
अपश्रिमः ग्रोढविपश्चितां यः 
सारखताम्भोधितिमि ब्विलेन्द्रः । 
नागप्पशास्रिद्विजपुद्भवाय 

पूज्याय तसे कृतिमपेयामि ॥ ३ ॥ 


सौ. क्षमा 

“धवत्से तात परित्यज भ्रममिम को नु भ्रमस्ते मतो 
व्यासड्डस्तव हेयवस्तुनि कर्थ हेयं हरेरचेनम्‌ । 

मूर्तिप्रीतिरनन्तदुःखजननी हर्षप्रदा सा तु मे 
हृष्येस्त्व॑ गृहिणीपदे कथमदः पत्युः प्रसादेन ते ॥ 

संपाधः परमेष केन विधिना बाठग्रश्नुः सेव्यतां 
तत्सेवा ननु कीदशी चर हित येनाप्यते निबृतिः | 

“धावल्य सितनीरज त्यजति कि पड्लेडपि नित्यखित 
सोभाग्यं विजहाति कि हिमगिरिइछन्नस्तुषारेरपि । 
कान्ति मंचति किन्न हीरकमणिलेशिश सन्दूषितः 
कि चित्र यदि धर्मतो न चलिता मीरापि तत्तजनेः ॥” 

मृष्टान्न क सुवर्ण भेक्ष्य क कन्थापितम्‌ । 
क प्रासादगृह सतूलशयनं शय्याइ्मसु क्ाध्वनो 
नून निश्चितचेतसां तृणसमः कष्टाचलानां गणः ॥।” 

मीराठहरी । 
......: पूर्वखण्डः। 
... यख्थाः सोधसुवर्णगोपुरमणिधेम्मिछूचूडामणिः 
प्रोदामल कीर्ण करे 
 सामोदामलपुष्पकीर्णसुपथाः सोभाग्यमुक्तास्रजः । 
कासारो5ब्जपरागवारिविमलः सच्चित्रहेमांशुक, 
सा कुर्खीति पुरा बभूव नगरी लावण्यभूमोलवे ॥ १॥ 
यस्या इति । मालवे देशे कुर्खीति प्रसिद्धा नगरी पुरासीत्‌।सा च लावषण्यसर्य 
भूमिः । तस्याः सोधस्य प्रासादस्य स॒ुवर्णगोपुरं सुवण काश्वनमयं शोभनवर्ण वा गोपुरं 
दविखरं तदसे निबद्धों मणिस्तस्था नगरीरूपाज्ननाया धम्मिल्ले संयतकेशब॒न्दे विन्यस्तश्चूडा- 
मणिरिव शोभते । यस्या नगर्याः सामोदेः प्रभूतपरिमलेरमले: शुक्लेः पुष्पेः कीर्णाः सपथा 
राजमार्गा एव सोभाग्यशंसिनो मुक्ताहाराः | यस्या अब्जानां परागेण युक्तेन वारिणा विमलो 
यः कासारः स एवं सच्छोभन चित्र॑ सुवर्णाम्बरम्‌। इह सर्वन्रापि सावयवं रूपकमलद्जारः । 
नगया स्रीलेन वर्णितायामपि तदुपमानभूतस््रीपदस्यानभिधानादेकदेशविवर्तिमेदः ॥ १ ॥ 
अरे के के 
..निःशेषे) शुभलक्षणः थतवपुः सुध्षश्रियेन्द्रोछुवा 
बाल्यादेव निदर्शिताहुतरसा श्रीकृष्णनामामते । 
मीराख्या निजजन्मना पुरमिद चक्रे परं पावनम्‌ 
शैलेन्द्र गिरिजेव मथिलकुल सीतेव पूतात्मना ॥ २॥ 
निःशेषेरिति । निशेषेः सकले: शुभलक्षणहस्तपादरेखादिभिः सुचिहेः श्रितवपुः 
समुपेतशरीरा सक्षत्रियेन्द्रोद्भधवा प्रसिद्धक्षन्रियस्थ कन्या श्रीकृष्णस्य नामारते बाल्या- 
प्रम्सेव निदर्शितः व्यक्षितो5'ड्भुतो विस्मयकरों रसः प्रीतियया सा मीराख्या मीरानाम्री 
निजजन्मना पुरमिदं पावन चक्ते पवित्रीकृतवती । गिरिजेव, यथा गिरिजा पार्वती पूतेन 
पवित्रेणात्मना शेलेन्द्रं हिमालयं पावनं चकार । सीतेव, यथा सीता मैथिलस्थ मिथिला- 


नृपते: जनकस्य कुल वंश पूतात्मना पावनं चकार इत्युपमालद्ार:। तेन च मीरायाः 
पातित्रद्यादिगुणसंपत्तिरूप वस्तु व्यज्यते ॥ २॥ द 


बालेन्दुः किमय॑ विभाति न दिवा तत्कान्तिरेतादशी 
कि वा केरविणी परं निशि हि सा जागति संहासिनी । 
मूर्ति: कि कनकद्रबोपखचिता तस्थाः कुतो विश्रमा 
इत्येनामव॒लोक्य कोतुकवशश्रक्रे विकल्पाञ्जनः ॥ ३ ॥ 





२ मीरालहरी । 


बालेन्दुरिति । एनां मीरामालोक्य जनो लोकः कोतुकवशञः कुतूहलाविष्टो 
विकल्पान्‌ वितकाश्वक्रे । तयथा--अयं बालेन्दु: कि स्थादिति विकल्पः । तत्कान्तिबो- 
लेन्दोः कान्तिर्दिवा दिवसे एतादशी न विभाति, तस्मादयं बालेन्दुनंति निश्चयः | अथ 
द्वितीयो विकल्प:--इय॑ केरविणी श्वेतोत्पललता किं स्थादिति । सा तु निश्चि परं रजन्या- 
मेव हि यस्मात्संहासिनी विकासशालिनी जागर्ति शोभते । तस्मात्केरविणी नेति निश्चयः । 
अथ तृतीयो विकल्प:--इयं कनकद्रवेण सुवणरसेन खचिता उपलिप्ता मूर्ति: किं 
स्थादिति । तस्था अचेतनाया मूर्तेविश्रमाश्रेतनसहजा विलासाः कुतः । न संभाव्यन्ते 
इत्यर्थ: । अत एवेय॑ कनकमूर्तिनंति निश्चयः । संशयस्तावदनिरस्त एवं तिष्ठतीति निश्चय- 
गर्भा5यं ससंदेहालड्भारस्तन च मीराया निरुपमा सान्दयसम्पत्तिव्यज्यते ॥ ३ ॥ 


तत्र क्षत्रियनीतिधर्मपरमः पृत्रानिव खप्नजाः 
शिक्षापोषणरक्षणेरविरत वात्सल्यतः पालयन्‌ । 
कन्यारत्रविशेषितात्ममहिमा श्रीरलसिहाह्ययो 
मीराया जनको व्यराजत पुरे रत्नाकरः सम्पदाम्‌ ॥ ४ ॥ 


: तत्रेति। तन्न पुरे श्रीरत्नसिंहनामा मीराया जनकः व्यराजत । उत्कर्षेणावर्ततेत्यर्थ: । 
स कीरशः--द्षन्नियाणामुचितो नीतिधर्म एवं परम यस्य सः । छिक्षया विद्याभ्यासो- 
प/यकल्पने: पोषणेन गृहक्षेत्रादिद्वत्तिप्रदानेन रक्षणेन भयात्‌ परिपालनेन च खप्रजा- 
वात्सल्यतः प्री्या अविरतं निरन्तरं पालयन्‌। पुनः कीटशः«-कन्यारल्रेन श्रष्टगुणवत्या 
दुहित्रा मीरया विशेषितो5धिकीकृतः आत्मनों महिमा महत्त्वं येन सः । पुनश्च सम्पदां 
रत्ाकरः सागर इति रूपकेण सर्वसम्पत्सम्रद्ध इत्यर्थः । कन्यारत्रविशेषितात्ममहिमेत्यनेन 
वस्तुना पितुरप्यधिकगुणा कन्येति वस्तु व्यज्यते ॥ ४ ॥ 


--“भाविग्रोढिमचिहस॒द्रितमुखी पश्चाब्दकल्पेकदा 
... बालालोकत बालमिन्रसहिता ग्रासादवातायनात्‌ । 
. यात्रां मज्नलवाद्यमज्जलरबां हस्तग्रदीपोज्वलां 


रात्रो राजपथे सुवर्णशिबिकामावाये मन्दं यतीम ॥ ५॥ 


भावीति । एकदा रात्रो बाला यात्रामालोकतेति वाक्यार्थ: । कीदशी बाला । 
भाविध्रीढिमचिहंमुंद्रितमुखी भाविनः उत्तरस्मिन्‌ काले व्यक्तिमाप्सतः प्रोढिम्नः महत्त्वस्य 
चिह्ेः लंक्षणेः मुद्रितम्‌ अद्वितम्‌ मुख यस्याः सा । पश्चाब्दकल्पा पश्ववर्षदेशीया 
बालमिश्नरसहिता च। के स्थिला आलोकत--प्रासादवातायनात्‌ राजग्रहगवाक्षात्‌ । 
कीदशीं यात्रामू---मज्नल्वाद्ममजकरवां मजलवायेम॑ब॒लो मनोहरो र॒वः ध्वनि: यस्यां सा । 


पूवेखण्ड: । ३ 


हस्तप्रदीपोज्वलां करधृतेः प्रदीप: उज्वलां प्रकाशमानां सुवर्णशित्रिकां सोवणप्रवहणम्‌ 
आवाये परिव्ृत्य राजपथे राजमार्ग मन्दं यर्ती शने: गच्छन्तीम्‌ ॥ ५ ॥ 
तसिन्नूत्रवधूवरों ग्रवहणे मालाभिरावेशिता 
नाद्ापि प्रतिपन्नयावनदशा दाम्पत्यमूढावुभो । 
वृद्धोकत्या नमिताननों जनदृशः संत्रस्तनेत्राम्बुजा- क्‍ 
वास्तां मण्डितपुशत्रिकायुगलवन्निःशब्दनिश्रेष्टितो ॥ ६ ॥ 
तस्मिन्निति । तस्मिन्‌ प्रवहणे याने नूतनों वधूवरावास्ताम्‌ू । कीदशो--मालाभिः 
पुष्पमयी भिरावेधितो आच्छादितों । नाद्रापि अतिपन्ना प्राप्ता योवनस्य दशा याभ्यां तो । 
दाम्पत्य जायापत्यो: परस्परसंबन्धविषये उसी मूढो अनभिज्ञों । बृद्धानामुक्दया वृद्धेरुप- 
दिष्टप्रकारेण न तु खबोघेन नमिते आनने याभ्यां तो । जनदशो लोकदशनात्‌ संत्रत्न 


भीतभीतं नेत्र अम्बुजमिव ययोस्तां। मण्डितयोरलक्डतयोः पुन्नरिकयोः सालभज्जिकयो- 
युगलवन्मिथुनमिव निःशब्दो मोनिनों निश्रेष्टतो निश्वको च ॥ ६ ॥ 


तत्पूर्वेक्षिरभूरिकोकनिचया विसेरचक्लुद्वेया 
भीरा ग्राह किमेतदम्ब बद में यात्रास्ति ववाहिकी । 

मातः कुत्र पतिमंमास्ति ननु ते तिष्ठत्यसो मन्दिरे " 
पश्येति प्रतिमां विभोनिरदिशत्कृष्णय कोणखिताम्‌ ॥ ७ ॥ 


तत्पूबति। तत्पूवे ततप्रथमतया ईक्षितो भूरिलोकानां अनेकत्नीपुरुषाणां निचय 
स्तोमः यया सा अत एव  विस्मेरं विस्मयाविष्ट चछुद्वयं यस्याः सा मीरा प्राह बभाषे । 
अम्ब एतर्त्कि में मह्यं बदेति प्रश्न: । ववाहिकी यात्रा अस्थेषेत्युत्तरम्‌ । एवमेव प्रश्नो- 
त्तराणां परंपरा द्रष्टव्या । मातः कुत्र मम पतिरस्ति--नन्वसों ते मन्दिरे क्रीडालये 
तिष्ठति । पर्येति कोणस्थितां कोणे स्थितां विभोः श्रीक्षष्णस्थ प्रतिमां मूर्ति निरदिशत्‌ 
प्रादशयत्‌ कन्याये मातेत्यर्थः ॥ ७॥ द 


संजातो नु किमम्ब में परिणयों जातः स वत्से पुरा. 
यात्रासीन्‍्महती मदर्थमपि किं वाद्यादिभिवें भवेः 
घत्त हन्‍त महोत्सवेन निखिल सर्वेप्रजानन्द्न 
... किं पत्यु सविधासिताहमथ कि पाश्वे हि ते स खितः ॥ ८॥ 
संज्ञात इति । अम्ब मे परिणयो विवाहः संजातः कि नु--वत्से पुरा प्रागेव स 


विवाहो जातः संदृत्तः। मदथ वाद्यादिमिन्‍ेत्यगीतवायप्रद्नतिभिवेंभवेमेहती यात्राप्यासी- 
त्किप--हन्तेति हर्ष बालोक्तिजन्यविनोदनिमित्ते + सर्वप्रजानामानन्दर्न यथाभूत्तथा 


9 मीरालहरी । 


निखिल महोत्सवेन वृत्तम्‌। अहँ पत्युः सविधे पार्व्वे आसिता उपवेशिता किम--अथ कि 
स हि पतिः पार्वव स्थित एवं। अनेन गृहकोणे खत्समीपे वर्तते इति श्रीकृष्णमूर्तेः परा- 
मशोपि मात्राभिप्रेतः: ॥ ८ ॥ 
शुश्रूषा कथमम्ब पत्युरिह में कायो सुते भ्रद्धया 
कि तातस्य यथा करोषि विधिना तद्ठद्विधिया त्वया । 
कि हि स्वायदि सेव्यते ग्रतिदिन ग्रीतः स ते जायते 
क कि ञे 
कान्तं चेन्न जहामि तद्भवति कि न त्वामसो हास्यति ॥ ९॥ 
शुश्रूषेति । अम्ब हह सांप्रतं पत्युः झुश्रूषा सेवा कर्थ मे कार्या--सुते श्रद्धया 
सा कार्येति शेष: । यथा तातस्य मत्पितुर्विधिना नियमेन ल्॑ करोषि तथा किम--तद्वत्तथेव 
ल्या विधेया कतैव्या झुश्रूषेति शेष: । यदि प्रतिदिन पतिः सेव्यते तहिं कि हि स्थात्‌ को 
लाभो भवेत्‌ू--स ते प्रीतः प्रसन्नो जायते भविष्यति । कान्तं वह्लभं न जहामि 
तत्सन्निधि न मुश्चामि चेत्तत्तदा कि भवति--असो ल्ां न हास्यति व्यक्ष्यति ॥ ९ ॥ 


सत्कारः कथमज्ञया प्रियपतेः कतुं मया शकयते 
गानेनर्तनकीर्तनेश्व मधुरेः कण्ठो5्म्ब मे ककेशः । 

गान्धव परिशिक्ष्यसे त्वमचिराज़ानामि नाप्यक्षरम्‌ 
तचिन्तां विजहीहि पण्डितवराः शिक्षां विधाययन्ति ते ॥ १० ॥ 


सत्कार इति । अज्ञया मया पत्युः सत्कारः श॒श्रूषा कथ कतु शक्यते इति प्रश्नः । 
मधुरे: गाने: नरतनकीतैनेश्व सेवा कतु शक्यते इति शेषः । मातुरुत्तम्‌ । अम्ब में 
कण्ठः ककेश:ः । गीतकुशला नास्मि, अतः किं कार्यमिति मीराया जिज्ञासा । अचिरात्त्वं 
गान्धव संगीतकलां परिक्षिक्ष्यते सम्यक्‌ पाठ्यसे इति मातुः समाधानवाक्यम्‌ । अक्षर- 
मपि न जानामि कथमह् संगीतकलाशिक्षणयोग्या भवेयमिति मीरायाः पुनराक्षेपः । 
तश्चिन्तां विजहीहि द्यज, यतः पण्डितवरास्ते शिक्षां विधास्यन्ति लां कहां क्षिक्षमिष्यन्ति 
इत्यर्थ: ॥ १० ॥ 


श्रुत्वा बालविनोदमात्रठुपित मातुर्गिरां विस्तर 
जग्राह्मप्रगुरूपदेशमिव सा श्रद्धाय सवोत्मना । 
बाह्यालोकरसान्िवृत्तददया केनाप्यनालोकिता 
व्यग्रे सबेजने ययों च निभृत श्रीकृष्णमृसन्तिकम्‌ ॥ ११॥ 


श्रुत्वेति । अथ सा मीरा बालाया: विनोदनाय केवर्ल लपितं भाषितं मातुगिरां 
विस्तरं पूर्वोक्तिवाक्यप्रपन्न श्रुठा, आप निदोष॑ गरोरुपदेशमिव सवोत्मना एकान्ततः 


पूवेखण्डः । ५५ 


श्रद्धाय विश्वस्य जग्राह अज्ञीचकार । अपि च सा बाह्यस्थ प्रासादाद बहिर्विजम्भमाणस्य 
महोत्सवस्यथ आलोके दशने रसादू अभिलाषात्‌ निद्वत्त परावर्तितं हृदय मनो यस्या 
सा । एवंभूता सती सर्व॑जने प्रासादे मिलितेषु समस्तलोकेघषु व्यग्रे बहिव्योप्रृतचित्ते स्थिते 
केनाप्यनालोकिता अदृश श्रीक्ृषष्णमूर्त: कोणस्थितायाः अन्तिक॑ समीष॑ निम्न निःशब्दं 
ययो ॥ ११ ॥ 


किखित्कालमतीत्य राजरमणी झुद्धान्तयोषिद्गुता 
सम्प्राप्ता परिवृत्तशीलचरितामुद्दीप्रवक्‍त्र प्रभाम्‌ । 
खित्वा श्रीयदुनन्दनस्य पुरतो निर्वर्णयन्तीं चिरं 
चित्रथामिव निश्रलां दृहितरं चित्रीयमाणेक्षते ॥ १२॥ 


किश्वित्कालमिति । किश्वित्कालमतीत्य वरयात्रानिगमानन्तरं राजरमणी राज्ञी 
मीराया माता शुद्धान्तस्थ अन्तःपुरस्य योषिद्धिः स्त्रीमिव्वंता युक्ता सम्प्राप्ता भीरा 
समीपमुपगम्य तां दुहितरं परिवृत्त अन्यथाभूत शील खभावः चरितं॑ आचरणं च यस्या- 
स्ताम्‌ । उद्दीप्ता उज्वला वकत्रस्य मुखस्थ प्रभा यस्याः तां श्रीयदुनन्दनस्थ श्रीक्ृषष्णविग्रहस्य 
पुरतः अग्रे स्थिल्ला चिरं निर्वेणेयन्ती मेकभावेन पर्यन्ती निश्चलाम्‌ अत एवं चित्रस्थामिव 
चित्रार्पितामिव दृश्यमानां चित्रीयमाणा विस्मयान्विता ईक्षते ददशत्यर्थः । अन्न चित्र- 
स्थामिवेत्युट्रेक्षा ॥ १२ ॥ 


अथ क्रीडनप्रकोष्ठ॑ विहाय मीरायां देवसंनिधों स्थितायां कि वृत्तमित्याहू- 


या खेलाभवने सम खेलति पुरा पुत्रीकृता पुत्रिका 
सेदानीं रुदतीव दृषितमुखी कोणे कचिल्लीयते । 

शीघ्र भोजय मामिति ग्रलपति क्षुत्पीडिता सारिका 
शश्रक्लालितगोगणश्र तनुते हम्बारब विहलः ॥ १३॥ 


या खेलेति । पुरा खेलाभवने क्रीडनशालायां पुत्रीकृता शिक्ववत्‌ प्रेम्णा लालिता या 
पुत्रिका सालभज्िका खेलति सम क्रीडति सम मीरया सहेत्यर्थ: । इदानीं सा रुदतीव रोदर्न 
कुवृेतीव अत एव दूषित मुखं यस्याः सा तादशी क्चित्कोणे लीयते । निव्यापारा वर्तते ॥ 
अत्र कारयमुखेन कारणस्य मीराया दूरीभवनस्थ गम्यल्वात्‌ पयोयोक्तमलड्भारः | किं च 
पारिका शुकस्नी क्षयया पीडिता तद्धोजयितज्या मीराया असन्निधानादिदयर्थ:। मां शीघ्र 
भोजयेति प्रलपति ब्रथा भाषते । वृथाल च मीरायास्तद्नचनस्याश्रूयमाणलात्‌ । अपि च 
शश्चन्नित्य लालितः प्रेम्णोपचरितो गोगणो पेनूनां वृन्द॑ विहलः सन्‌ तत्कालिक- 
विरदणेन व्याकुछीभूला हम्बारव॑तनुते । शीघ्रमेहीति वदन्निवेति तात्पयम्‌। अन्र 
पद्मस्योत्तराधगतवाक्यद्वये 5पि पूर्ववत्पयायोक्तमलड्जारः ॥ १३ ॥ 


६ मीरालहरी । 


म्लान॑ तन्मुखतुल्यनीरजमसो पव्यन्नलिः खिद्यते 
तत्संशिक्षितभूरिखेलनशु्नीं नष्टां पिकी शोचति । 
तत्कण्ठानुखां मगी नवशुकीमग्रेक्ष्य हा दूयते 
द्रथे निजसंश्रये जनिमतां ख्रेहानुबन्धो5ुद्भुतः ॥ १४ ॥ 
म्लानसिति ! असो अलिस्तस्याः क्रीडाकमले यः क्रीडति सम अ्रमरस्तस्या मुखेन 
तुल्य नीर॒जं तत्‌ कमल म्लानं शुष्क पश्यन्‌ खियते दुःखयति। अन्न नीरज तन्मुख- 
तुल्यमिति प्रतीपालड्वारः । पिकी कोकिला तया मीरया संशिक्षिता नानाविधविनोद- 
क्रियासु सम्यक्‌ क्षिक्षिता अत एवं भूरिखेलनां प्रचुरक्रीडनशीलां शुनीं नर्श क्रीडागृहा- 
दपगतां पह्यन्‌ शोचति । अपि च म्गी हरिणी तस्या मीरायाः कण्ठानुरवां तस्थाः कण्ठ- 
खरमनुकुर्वन्‌ रवो यस्थास्तां नवशुकी सारिकामगप्रेक्ष्य अदृष्ठा हा दूयते निरुत्साहा तिष्ठतीति 
कष्टम्‌ । अन्न वाक्यत्रयेडपि कार्यमुखेन मीराया असांनिध्यरूपकारणस्थाभिधानात्ययोयो- 
क्तम्‌ । निजसंश्रये आत्मनः संश्रयभूते जने दूर॒स्थे दूरवर्तिनि सति जनिमतां प्राणिनां लेहः 
प्रीतेः अनुबन्धः अनुव्ृत्तिः अद्भुतः विस्मयकरों दृश्यते इति शेषः। अन्न च पूर्ववाक्यत्रय- 
गतबिशेषस्थ सामान्येन समर्थनादथान्तरन्यास:, स च प्रतीपपयायोक्ताभ्यां संकीणें:ः ॥ १४॥ 
. अथेकेन सछोकेन मीराया विद्यासंपत्ति वर्णयति । 
साहित्यादिकलाविशेषनिषुणेविद्वहरे! शिक्षिता 
विद्यायामतिवर्तते सम नृपजा गाग्योदिसद्योषितः । 
सत्काव्यग्रथने पुरातनकवीन ग्रत्यादिशद्विश्रुतान्‌ 
गीतेड्भूत्पडुनतेने च नचिरादिव्याड्रनाभिः समा ॥ १५॥ 
साहित्येति । वृपजा सा राजकन्या साहित्यादो साहिलत्यव्याकरणाध्यात्मप्रश्तिशास्रेषु 
कलाविशेषेषु च निपुणेः कुशलेवबिंदददरेः पण्डितोत्तमे: शिक्षिता सती नचिरात्‌ शीप्रमेव 
गाग्यांदी: गार्गसुलभामैत्रेयी प्रद्धती: सतीः पण्डिता: योषितः विद्यायां सर्वशाद्नपरिज्ञाने 
अतिवर्तते समर अतिशिशये । अपि च सता शोभनानां काव्यानां ग्रथने प्रणयने विश्रुतान्‌ 
प्रसिद्धान्‌ पुरातनकवीन्‌ प्रत्यादिशत्‌8 अधश्वकार । तत्समानकोशला बभूवेत्यर्थ: । किं 
च गीते संगीते पटुनतेने च विशिष्टनाय्ये दिव्याज्ननासि: सुरसत्रीमिः समाभूत्‌ । अत्र 
चरमवाक्यत्रयेषपि असंबन्धे संबन्धामिधानरूपा अतिशयोक्तिद्रेष्व्या ॥ १५॥ 
अथ मीराया दिनत्र्यां वर्णयति । 
भोगेश्रयबृतापि राजदुहिता भूरिश्रमं सेवते 
मार्तण्डोदयतः पुरेव हि लघु श्रोत्थाय निष्क्राम्यति । 
ग़त्वा निजेनवापिकामथ शिव शीतोदक गाहते 
स्नाता च खयमेव तीर्थकलशं ध्रत्वा गृह गच्छति ॥ १६ ॥ 


पूर्वखण्ड: ७ 


भोगेश्वयंति । राजद॒हिता मीरा भोगेश्व ऐश्वर्यंण च व्ृतापि सम्पन्नापि भुरिश्रमं 
सेवते अतिक्लेशकराणि कायाणि करोति सम । हि तद्रथा--मार्तण्डोदयतः सूर्योदयात्पुरेव 
प्रागेव लघु शीघ्र प्रोत्थाय शयन ट्यक्ल्वा निष्क्राम्यति बहिगच्छति सम । अथानन्तरं 
शोचादिविधेः पश्चादित्यर्थ,, निजनां जनरहितां वापिकां गला श्षिवं निर्मल शीतोदक 
शीतल जल गाहते प्रविशति । अवगाह्य ब्रानं करोति स्मेत्यर्थः | त्नाता च स्लानानन्तरं 
तीर्थस्य देवाचनयोग्यस्थ अग्रोदकस्य कलश पात्र खयमेव ध्वल्ा गृहं गच्छति सम ॥ १६ ॥ 


प्रश्नाल्य ग्रतिमां खमानसपते गोपालचूडामणे- 
कि $ निचये २ 
नेपथ्य तनुते सुगन्धनिचयेरालिप्य यल्लेन सा । 
सोवणाम्बररत्भूषणसुमस्रग्मिथ संपूज्य तां 
श्रीकृष्णप्रभुकीतेनामतसरोगमभोन्तरे लीयते ॥ १७ ॥ 


प्रक्षास्येति । सा मीरा यत्नेन आदरेण खमानसपते: आत्मनो मनसाद्लीकृतस्य 
खामिनो गोपालचूडामणेः श्रीकृष्णस्थ॒प्रतिमां मूर्ति प्रक्षाल्थ अभिषिच्य नेपथ्यम्‌ अंग- 
रागठेषभूषाविर्धि तनुते रचयति । किं कि कझृलेतल्याह--सुर्गंधनिचयें: शोभनेः कस्तूरि- 
काकुड्डमचंदनप्रश्भतिभि: अष्टाभिगन्घे: आलिप्य विलेपनं कृ्ा । अपि च सोंवर्णाबरेण 
पीतांबरेण  र्लैवेजवेदूयमाणिक्यादिभिभूषणेः रजतकनकमयेरलड्डुरणे: सुमस्नग्भिः 
पुष्पमालाभिश्व तां संपूज्य सम्यक्‌ पूजां कृत्रा । अथ च कि करोतीद्याह--श्रीक्षष्णप्रभो: 
कीतैन॑ गुणगानमेव अमृतसरः सर्वेन्द्रियाप्यायनकरलात्‌ तस्य सरसः गभानन्‍्तरे अन्तभांगे 
लीयते लीना इव तिष्ठति । अन्न कीर्तनाग्गरतसर:ः इति रूपकम्‌ । लीयते इति गम्योप्रेक्षा, 
इव इति व्यज्ञकस्य अप्रयोगात्‌ । अनयोः संकरः ॥ १७॥ 


काले याति ब॒भूव सा भगवतो मूर्तिम॑हीन्द्रात्मजा 
नेत्रासेचनक॑ तदीयनियमानुष्ठानमप्यद्भु तम्‌ । 
[ शैशवे 
सा श्रद्धा स च भक्तिभावगरिमा नालोकितः शेशवे 
केनापीति वदन्नपालयगतो रोमाश्वितो5भूजनः ॥ १८ ॥ 


. कालेति। काले याति एवम्‌ अनुष्ठानपराया मीराया गच्छत्सु मासेषु सा भगवतो 
मूर्ति: महीन्द्रात्मजाया: राजकन्यायाः नेत्रासेचनक नेत्रयोर्निरवधिकानन्दप्रदा बभूव । 
“तदासेचनक तृप्तेनास्थन्तो यस्य दशनादित्यमरः” । अपि च तदीयनियमानुष्ठानमपि 
ख्नानाचैनब्रतोपवासादीनाम्‌ अनुष्ठान करणम्‌ अपि अद्भुत विस्मयकरं बभूव । तथा हि 
सा श्रद्धा लोकोत्तरा शास्रगुरुवाक्येषु निश्चिता सद्मय्रबुद्धि: स च भक्तिभावगरिमा 
भगवति गुरुतरा प्रेमश्चत्तिः शेशवे बाल्यावस्थायां न केनापि आलोकितः दृष्ट: इति 
नपालयांगतो राजगृहवर्ती जनः बदन्‌ रोमाश्वितः हर्षाश्वर्याभ्यां पुलकितोइमूत्‌ । अतन्र 


८ मीराछहरी । 


अद्भुतो रसः। अद्भुतकर्मकरी मीरा आलंबनविभावः ॥ अद्भुतकर्माणि श्रद्धाभक्तिपूर्व- 
नियमानुष्ठानानि उद्दीपनविभावः ॥ प्रेक्षकाणां रोमाशितर्ल अनुभावः । हषेः संचारी 
अथादाक्षिप्यते ॥ १८ ॥ 


दीनां पाहि विभो त्वमेव शरण नान्‍्यः शरण्योज्सि मे 

.ग्रार्थ्येंब विनता प्रजातपुलका प्रोद्दीक्ष्य मूर्तेमुखम । 
. इंपत्सेरमिव खित परवशा बाष्पायमाणेक्षणा 

ब्रह्मानन्दमहार्णवे क्षणमहो मग्नेव राराजते ॥ १९ ॥ 

दीनां पाहीति। दीनां पाहि विभो ! लमेव मे शरणं अन्यः शरण्यो मे नास्ति, एवं- 
प्रकारेण प्राथ्य प्रार्थना कुल्ला सा विनता नीचेः प्रणता प्रजातपुलका प्रकर्षण भक्तिभरेण 
संजातरोमाश्चा ईषत्स्मेरमिव किश्वित्सयमानमिव स्थितं मूर्तेमुख प्रोद्वीक्ष्य बद्धवश्या उच्चे- 
टेष्ठा परवशा अहो मे भगवान्‌ प्रसन्न इति भावनया विवशा भूला बाष्पायमाणेक्षणा 
आनन्दाश्रुपूर्णनेत्रा ब्रह्मानन्द एव महान्‌ अणैवस्तस्मिन्‌ क्षण मभेव राराजते नितरां 
दीप्यते । ब्रह्मानन्दमहाणव इति रूपकम्‌ । मग्नेव इत्युट्प्रेज्ञा, अपि च देवविषया इति 
भाव: । भगवान्‌ आलंबनविभावः तस्य सर्वेशरण्यत्वादिमहिमा उद्दीपनविभावः, मीरायाः 
प्रजातपुलकलं बाष्पायमाणेक्षणल परवशल्वादिक च अनुभावाः ॥ १९ ॥ 


जन्मारभ्य सुखोषिता क्व नृपजा शय्या क वा भूत 
क्ाड़ानां सुकुमारता क्क च तपःक्ेशो5पि तत्तादशः । 
संस्कारो बलवत्तरः सुकृतिनां जन्मान्तरोपाजितो 


येनेकान्तिकभक्तियोगमहिमा शिक्षां विना लम्यते ॥ २०॥ 

जन्मार भ्येति । जन्मारभ्य जन्मप्रम्गति सुखेन उषिता जीवन्ती वपजा राजकुमारी 
क्व तस्याः शय्या भूतलू, क्र वा क्क खठ । अज्ञानां तदीयगात्राणां सुकुमारता छ्लेशनिः- 
सहं मादेव क्क तत्तादशः लोकोत्तरः तपःक्केशोषपि तपसः कठिनशरीराणां योग्यस्थ 
नियमजातस्थय क्ेशोषपि क् । ईदशी घटना ताद्श्या मीराया नानुरुपेत्यर्थ: । इम॑ 
विरूपघटनारूपं विशेष॑ समर्थयितुं सामान्यरूपमथोन्तरं न्यस्थति । तथा हि जन्मान्तरो- 
पार्जितः प्रागूजन्मनि संपादितः सुकृतिनां पुण्यशालिनां संस्कारः कर्माशयः बलवत्तरो 
बलीयान्‌ भवतीति शेषः । येन संस्कारेण ऐकान्तिक्या: नियतायाः भक्तेः योगस्त॒ महत्त्व 
शिक्षां विना उपदेश विना लब्यते खतः प्राप्यते ॥ २० ॥ 

अथ मीरामीदशीं पह्यन्ती लोकाः तत्खरूपं॑ बहुधा विकल्पयामासुरिति द्वाभ्यां 
वर्णेयति । 


वात्सल्येन किमागता निजशिशोः साक्षाभशोदा खर्य॑ 
सम्प्राप्ता किसु रुक्मिणी यदुपतेः सांनिध्यमुत्कण्ठिता । 


पूर्वलण्डः | ९ 


राधा रासविनोदिनी विलसितु किं प्राप भूयो अुव 
गोपी गोपसुतस्थ कापि पुरतो लाययाय किन्लु खिता ॥ २१॥ 


वात्सल्येनेति । निजशिशो: बालक्ृष्णस्थ वात्सल्येन श्रीत्या साक्षाद्‌ यशोदा 
तजननी खयमागता किम्‌ | इयं यशोदा भवेदिति संशय: । अपि च रुक्मिणी उत्कण्ठिता 
विरहोत्सुका सती यदुपतेनिजवल्भस्य श्रीकृष्णस्य सान्निध्य समीप संप्राप्ता आगता क्रिमु 
इति द्वितीयः संशयः । रासविनोदिनी रासक्रीडाविनोदशीला राधा खपतिना कृष्णेन 
विलसितु क्रीडितु भूयः पुनः भुव॑ प्राप भूलोकम्‌ आगता किमिति तृतीयः संशयः । 
कापि गोपी गोपसुतस्य बालकृष्णस्थ पुरतः लास्थाय नतैन कतु स्थिता किमिति चतुर्थः 
संशयः ॥ अन्न शुद्धसंदेहालझ्ार: ॥ २१ 0 


इत्थं भूरि वितक्ये विस्मयपरलाकोत्तरोडर्य नरें- 
वेत्तान्तः सकलासु दिशक्षु नचिराद विश्रावितः पत्मथे । 
आश्रीमज्ननदीनलीकम खिलास्तां दशनात्पावनीं 


मत्वा प्रेक्षितुमन॒त्सुकाः समभवंश्रान्द्रीमिवोधचत्कलाम्‌ ॥ २२ ॥ 
. इत्थमिति। पूर्वोक्तप्रकारेण भूरि वितक्ये विकल्पान्‌ कृल्ा विस्मयपरैन रे: आश्वय- 
भरितेः परें: अय॑ लोकोत्तरः अलोकसामान्यः बृत्तान्तः सकलासु दिल्लु विश्रावित: 
प्रचारितः प्रसिद्धो५भूत। अत एवं आश्रीमजनदीनलोक॑ धनिकानारभ्य पामरपयेन्तं 
अखिलाः सर्वे जना: तां मीरां दशेनादू दशनेन प्रेक्षकाणां मनःशुद्धिकरी मल्ा प्रेक्षितु- 
मुत्ख॒काः द्रष्टमुत्कण्ठिताः समभवन्‌ संबभूचुः चान्द्रीमिव यथा चन्द्रसंबंधिनीमू उद्यन्तीं 
कलां द्वितीया-बालचन्द्रमू अखिला दशनात्यावनीं मला प्रेक्षितुमुत्यक्ा भवन्तीत्युपमा । 
अपि च॒ प्रेक्षकाणां दशनोत्सक्यरूपवाक्याघेस्थ प्रथमाघंगतः वाताप्रसिद्धिरुपो वाक्यार्थों 
हेतु: । तदत्र वाक्यार्थहेतुक काव्यलिंगमप्यलड्भार: । उपमया तस्य संसष्टि: ॥ २२ ॥ 


कन्यारत्रविचेश्टितं नरपतिः श्रुत्वापि न व्यश्वसीत्‌ 
साक्षादसय निदशनाय सहसा शुद्धान्तमेवाव्रजत्‌ । 
तत्रावेक्षत योगिनीमिव सुतां कृष्णाजिनाध्यासिनीं 
ध्यायन्तीं किमपि श्रशान्तमनसा श्रीकृष्णमूतल्यग्रतः ॥ २३॥ 


कन्येति । नरपतिमीरायाः पिता कन्यारत्रविचेष्टितं दुहितुर्विलक्षणमाचरणं 
श्रुल्ञापि लोकमुखाद्‌ आकप्यापि न व्यश्वस्वीदिदं सत्यमिति न श्रदघे । अत एवं अस्य 
साक्षान्षिदशनाय अस्य भाचरणस्य खयमेव परीक्षणाय सहसा पूवावेदन बिना झुद्धान्तमेव 
अन्तःपुरमेव अव्रजत्‌ गतवान्‌ । एवंकारेण आप्रेमेत्लिमिरषि न संमंत्रितवानिति 


व्यज्यते । द्वितीयपादार्थस्य प्रथमपादगतवाक्यार्थहेतुकल्ात्‌ काव्यलिंगम्‌ । तत्र अन्तःपुरे 
मीरा० २ 


१० मीरालहरी | 


स॒तां योगिनीमिव #ंष्णाजिनाध्यासिनीं कृष्णम्रगचमासनोपविष्टां प्रशान्तमनसा समाहित- 
चेतसा किमपि तन्‍्मात्रवेय वस्तु ध्यायन्तीं श्रीकृष्णमूर्तः अग्नतः पुरस्तादू अवक्षत 
टष्टवान्‌ । अन्रोपमालड्डार: । उभयोः संसष्टि: ॥ २३ 0 


ध्यानान्ते विविधान विचित्रमधुरान्‌ संगीतलायादिकान 
सानन्दाश्रुभरं सगद्गदरबं चक्रे विधीन्मज्गलान । 
आजन्मप्रभृतीदशी तु घटना नालोकिता यत्खय॑ 
राजा तट्मतिपत्तिमूढहृदयस्तामेव पश्यन्‌ खितः ॥ २४ ॥ 
ध्यानानत इति । सा मीरा ध्यानान्ते इष्टदेवताध्यानं समाप्य विचित्रमधुरान्‌ द्रष्ठ- 
विंस्मयकरान्‌ आनन्दकरांश्व संगीतलास्यथादिकान्‌ गाने नरतेनमादिशब्देन स्तुति प्रार्थनां च 
विविधान्मज्ललविधीन्‌ सानन्दाश्रुभरमानन्दबाष्पातिशयेन सह सगद्गदरव॑ भक्तिभावोद्रेकेण 
गद्ददखरेण सहित च यथा भवति तथा चक्रे कृतवती । ईंदशी घटना तु एवंविधा 
प्रक्रिय आजन्मप्रद्गति जन्मारभ्य यद्‌ यस्मात्‌ खयमात्मना नालोकिता न दृष्टासीत्‌ । 
तस्माद्वाजा प्रतिपत्तिमूहहददयः किमिदं स्थादित्यवधारयितुमशक्तः तामेव पर्यन्‌ स्थितो- 
5भूत्‌ । अन्नाद्डुतो रसः । मीरा आलंबनविभावो विचित्रमज्ललविधीनामाचरणमुद्दीपनम्‌ , 
अदृश्पूवेलाद्‌ राशश्वकितल्मनुभावः, तस्यथ च प्रतिपत्तिमूढल॑ जडताख्यः संचारी- 
भावः ॥ २४ ॥ 


आविष्टा किमिय॑ मदीयदुहिता वेतालभूतादिभिः 
केथश्विहमतिमि! कुमागेमथवा खार्थाय कि लम्मिता । 
संजातः किम्मु को5पि दुर्विधिवशादस्था मनोविश्रमो 
दा हा यद्यचिरेण न ग्रतिक्ृत बत्सा विनश्येदियम्र ॥ २५॥ 


आविष्टेति । इये मदीयदुहिता बेतालभूतादिभिर्वेताल: पिशाचराजः भूतः 
पिशाच: आदिशब्देन यक्षराक्षसविनायकग्रहाः संग्रह्यन्ते । एतेः आबिष्टा अभिभूता 
किम्‌ इति वितकेः । अयमाधिदेबिकसन्तापं पराम्शशति । अथवा केश्रिहु्मतिभिदुजने 
खाथाय खप्रयोजनप्राप्तये कुमाग कुत्सितं मांग लंभिता प्रापिता किम्र । अयं च वितक 
आधिभोतिकदुःखं लक्षीकरोति । अथवा दुर्विधिवशाद्‌ अस्याः को5पि दुर्विज्ञेयः मनो- 
विभ्रमः उन्मादः संजातः किम इति तृतीयों बितकेः आध्यात्मिकदुःखविषयः । हा हेति 
विषादे । वीप्सवया तदतिशयः व्यज्यते । अचिरेण विलबेन विना न प्रतिकृतं यदि वबिक्ृतेः 
प्रतीकारो न क्ियते चेत्तदिय वत्सा विनश्येत्‌ विनष्टा भवेव्‌। अन्न प्रथमपादत्रये वितकों 
भावः । हा द्वेति विषाद: । अचिरेण प्रतिकृत न चेदिति औत्सुक्यं वत्सा विनश्येदित्ि 
शद्ल । एवं चतु्णा भावानां शबलता ॥ २५ 0 


पू्वेखण्ड: । ११ 


अथ भीराया म्ातापितृभ्यां प्रतीकारोपायजिज्ञासया संबृत्त परस्परालाप द्वाभ्यां 
वर्णयितुमारभते । 
 श्रद्धाहीनमतिः सुराच॑नविधो क्षात्रेकबद्धादरः 
संभ्रान्तो महिषीमभाषत नृपः को5य॑ विपाको विधेः । 
कान्‍्ते कि करणीयमद्य दुहितुः खामिन्नलं चिन्तया, 
वैकल्यप्रशमाय चिन्तय विधि चित्ते किमप्यस्ति मे ॥ २६ ॥ 
श्रद्धेति ।॥ क्षात्रेकबद्धादरः क्षत्रियसंबन्धिनि बाहुबलादिरजोगुणप्रधाने एकस्मिन्‌ 
भर्मे बद्ध आदरः आसक्ति: येन सः । सुराचनविधों देवपूजाविधाने श्रद्धया. हीना मति- 
यस्थ स हपः अत एवं संभ्रान्तः महिष्रीं राजी अभाषत | तयथा--कान्ते श्रिये कोडय॑ 
विधेविपाकः ? किमय दुहितुः करणीयमिति प्रश्न । खामिन्‌ अल चिन्तयेति राश्ष्याः 
प्रतिवचनम्‌ । वेकल्य प्रशमाय विकृतेः निवारणाय विधिं उपाय चिन्तय आलोच्य मां 
कथयेति टृपस्य पुनवेचनम्‌ । में चित्ते किमप्यस्तीति उत्तरम्‌ ॥ २६ ॥ 
तन्मे ब्रूहि विवाह एवं विक्ृतेरस्था व्यपोहक्षमः, 
को मूढां परिणेष्यति क्षितितले यः को5पि तामहेति । 
क ग्राप्पप सदशो वर) स सुलभः कन्या हि रूपान्विता 
सा चेन्मूतिमनुत्रता नहि नहि प्राणेशमासेवते ॥ २७ ॥ 
तन्‍्म इति । तत्तव मनोगत॑ मे ब्रूहीति टृपः । अस्या विकृतेविंवाह एवं व्यपोह- 
क्षमः निवारणसमर्थ इति राज्ञी । क्षितितले को मूढां परिणेष्यतीति रूप: । यः कोइपि 
तामहँति स एवं तां परिणेष्यतीति राज्ञी । सदश्ाः कन्यानुरूपों वरः कक प्राप्यः प्राप्तु शक्य 
इति तृपः । स वरः सुलभः सुखेन लभ्यः हि यस्मात्‌ कन्या रूपान्विता सन्दरी भवतीति 
राज्ञी । सा मूर्तिमनुत्रता नियमेन सेवेत चेत्‌ कि कतैव्यमिति नृपः । नहि नहि सर्वेथा 
प्राणेशं कान्तम्‌ एवं आसेवते शुश्रूषते इति राज्ञी ॥ २७ ॥ 
अथ मीराया विवाहमुद्दिश्य पिता संविधान चकारेद्याह । 
कन्यापश्षजुषा सयुक्तिकगिरा देव्या समाश्वासितो 
राजा विश्वसनीयबान्धवजनानाकाये संदिष्टवान्‌ । 
जानीयैव यदद्य नः प्रियसुता देया गृहे वर्तते 
तथोग्यं वरमज्ञसा म्गयितुं यत्र।; समाधीयताम ॥ २८ ॥ 


कन्येति । नरपतिः मीरायाः पिता कन्यापक्षजुषा दुहितुः पक्षपातिन्या तदीयश्रेय- 
बिन्तयन्ल्येद्मर्थ: । देव्या सयुक्तिकगिरा । समुचितवाक्यजालेन समाश्वासितः समाधान 


१२ मीरालहरी | 


प्रापितः सन्‌ विश्वसनीयान्‌ आप्तान्‌ बान्धवजनान्‌ आकाये आहाय्य संदिष्टवान संदेश 
ददी । तत्पकारमेवाह--अद्य सांप्रत॑ नः प्रियसुता मीरा देया विवाहयोग्या ग्रहे वर्तेते 
इति यत्तजानीथेव तद्‌ युष्माक॑ विदितमेव । तत्तस्मादोग्यमनुरूपं॑ वर म्गयितुमन्वेष- 
यितुमञ्सा शीघ्रमेव यत्नः समाधीयतां क्रियताम्‌ ॥ २८ ॥ 

अथ बन्धुभिः कृतप्रयलस्य साफल्यमाह--- 


तत्कालेडथ चितोरनामनगरे राजन्यचूडामणिः 
सड्भराख्यो नृपतिव्यराजत पुरा विष्वग्यशोभासुरः 
शादूली जयदृप्तमोगलमृगवातस यत्नासनः 


सोढोचण्डविपद्धरो निजशिरो नम्न॑ न चक्रे ठ्विपाम्‌ ॥ २९ ॥ 

तत्काल इति । अथ तत्काले चितोरनामनगरे पुरा पूव विष्वग्यशोभासुरः सबवेतो 
व्यापिना यशसा भासुरः । प्रकाशमानो राजन्यचूडामणि: क्षत्रियश्रेष्ठ:ः सन्ननामा वहपतिः 
व्यराजत प्रसिद्धों5भूत्‌ । जयेन दृप्ता गर्विता मोगला यवनविशेषा एवं झगाः तेषां व्रातस्य 
समूहस्य त्रासनः भयड्डरः शादूलः व्याप्रः। अनेन रूपकेण तस्थ अन्यादशः पराक्रमो 
व्यज्यते । सोढो घेर्यणानुभूतः उच्चण्डानामुआणां विपदां संकटानां भर: अतिशयः येन । 
एतेन तस्य धीरोदात्तल व्यज्यते । सोद्य॑ द्विषां शत्रूणामग्रे निजश्षिरः नम्ने न चक्ते। 
मानिनामग्रगण्योब्यमिति तात्पययम्‌ ॥ २९ ॥ 


दिश्या तस्य नृपस्थ सूनुरभवच्छीभोजराजाहय- 
स्तेजखी पित्वत्म्रतापगरिमग्रोद्धृतवरिव्रजः 
सो5य॑ सत्कुलशीलयोवनगुणेः कन्यानुरूपो युवे 
त्यालोच्य खसुतां प्रदातुमकरोदसे वचोनिश्रयम्‌ ॥ ३० ॥ 
दिएयेति । दिश्या सुदेवन तस्य वृपस्थ श्रीभोजराज इति आह्यो नामधेय यस्थ स 
सूनुः पुञज्न: अभवत्‌ । कीदश:--तेजस्त्री पितृवत्‌ पितेव प्रतापस्थ शोयस्थ गरिम्णा 
अतिशयेन प्रोद्धृतः निरस्तः वंरिणां श्रजः शत्नूणां संहतिर्येन सः । सोधय॑ पुन्र 
सत्कुलशीलयोवनगुणेः कन्याया: अनुरूप: युवा तरुण इत्यालोच्य खस॒तां तस्मे प्रदातुं 
वचोनिश्चयं वाग्दानरूपं निश्चितार्थमकरोत्‌ ॥ ३० ॥ 
निर्दिप्टष्य वसन्तमड्गरलदिने लोकप्रमोदायने 
दिनवि का कर ८५३ 
मीराया। सहसाभवद्दनविधिः कोलाहलेविप्नितः । 
संभूतेवेरयात्रया नरपतेः सोधान्तिकप्राप्तया 
नानामड्रलवाद्यघोषयुतया सोवर्ण॑मुद्राकिरा ॥ ३१ ॥ 
निर्दिष्ट इति। अथ निर्दिष्ट निश्चिते लोकप्रमोदायने लोकानां प्रमोदस्य आनंदस्य अयने 


पूर्वखण्ड; । १३ 


आस्पदे वसम्तमज्लदिने वर्संतऋतोः शुभदिवसे मीराया दिनविधिः नित्यपुंजादिकाये- 
कलापः नरपतेः सोधान्तिकप्राप्तया प्रासादसमीपमागतया नानामन्नलवायानां घोषेण युतया 
सोवर्ण॑मुद्राकिरा स॒वर्णमयीः मुद्रा नाण्यविशेषा किरतीति सोवणैमुद्राकीः तया वरयात्रया 
कारणेन संभूतेः ज़नितेः कोलाहलेः सहसा बिप्नितोइभवद्‌ जातान्तरायों $भूत्‌ । सहसे- 
द्यनेन पित्रा कृतवरनिश्वयस्थ मीरया अज्ञातपूर्वल व्यज्यते ॥ ३१ ॥ 


क्षत्राचारमनुस्मरन्‌ परिणय खड्डीपहाराह्)ित 

सर्वाउम्बरगोरवेण दुहितुः श्रीरत्नसिंहो व्यधात्‌ । 
आतृप्तिद्विजभोजनादि रचयन्मीरामथावेदयदू 

दत्तासि त्वमितः सुते भवति ते श्रीभोजराजः पतिः ॥ ३२॥ 


क्षत्राचारमिति । श्रीरत्रर्िंहः क्षत्राचारं क्षत्रियाणां संप्रदाय अनुस्मरन्‌ खन्नोपहा- 
राष्डितं खन्नस्य उपहार: उपदीकरणम्‌ एवं अद्ञितं चिह् यस्थ सः । त॑ं दुहितुः परिणयं 
विवाह सर्वाडम्बरगोरबेण राजयोग्यसमस्तविभवातिशयेन व्यधात्‌ चकार । आतृप्तिद्विज- 
भोजनादि ब्राह्मणान्‌ तृप्तिपयन्तं भोजयिल्ा आदिशब्देन तांबूलदक्षिणापारितोषकाणि 
च दत्त्वे्यर्थ/ । अथ मीरां आवेदयद्‌ विदितबृत्तान्तां चकार । तत्प्रकारमेवाह--हे 
सुते तल दत्तासि वराय प्रतिपादितासि । स च वरः श्रीभोजराजः इतः अग्रप्रभृति 
ते पतिः भवति ॥ ३२ ॥ 


अथ कन्याजनकयो:ः संबृत्तमालापं त्रिभिः छोकेः वर्णयति । 


आगन्ता किमिहेष नेष्यति सुते खेय किमस्माहविना 
गन्तव्यं ननु मन्दिर शुभदिने पत्युस्त्वयेवाचिरात्‌ । 
प्राणान्‌ गोपयितुं कर्थ नु भगवन्मूति विना शक्रुयां 
काम तत्र नयख तामपि ततो हष्टा ग्रयाखाम्यहम्‌ ॥ ३३ ॥ 
आगजन्तेति । एप मे पति: इह अरस्द्गवहं आगन्ता आग्मिष्यति किम्‌ 2 सुते 
नेष्यति नागमिष्यति । अस्माद्विना पद्मा बिना स्थेय मयात्र स्थातव्यं किम्‌ ? ननु लयेव 
झुभदिने पत्युमेन्दिरिं अचिरादू गन्तव्यम्‌ । मया गन्तव्य॑ चेत्तहिं भगवन्मूर्ति मया 
नित्योपास्यमानां श्रीकृष्णमूर्ति परित्यज्य श्राणान्‌ गोपयितुं जीवितुमित्यर्थ: । कर्थ नु शक्ल॒यां 
सर्वथा न शक्ष्यामीद्यर्थ: । तामपि मूर्तिमपि काम खेच्छया तन्न पतिग॒हं नयस्र । ततः 
एवमनुज्ञाता चेदहं हृष्टा सानन्दं प्रयास्यामि गमिष्थामि ॥ ३३ ॥ 
व॒त्से तात परित्यज भ्रममिमं को नु भ्रमस्ते मतो 
व्यासड्ञस्तव हेयवस्तुनि कथ्थ हेये हरेरचेनम्‌ । 


१9 मीरालहरी । 


मूर्तिप्रीतिरमन्तदुःखजननी हर्षप्रदा सा तु में 
हृष्येस्त्व॑ ग्ृहिणीपदे कथमदः पत्युः प्रसादेन ते ॥ २४ ॥ 
वत्स इति | वत्से | कन्यां प्रति पितुः संबोधनमिदम्‌ । तातेति पितरं प्रति कन्यायाः । 
इमं अ्रम॑ मोह परित्यजेति पितुरुषदेश: । को नु अ्रमस्ते मतः इति कन्यायाः प्रश्नः ॥ 
हेयवस्तुनि वत्याज्यविषये तब व्यासन्नः आसक्तिरेव श्रम इति पितुरुत्तम्‌ । हरेः अर्चेन 
श्रीकृष्णस्य पूजा हेय॑ं हातुं योग्य॑ कं भवेदिति कन्याया जिज्ञासा । मूतों विग्रहे प्रीतिः 
आराधनं यस्मादनन्तदुःखजननी तस्माद्‌ हरेर्चनं हेयमिति पितुबोधनम्‌ । सा तद्वि- 
ग्रहाराधना सक्तिः तु मे हषैप्रदा मामानन्द्यतीति कन्यायाः प्रतिवचनम्‌ । ले ग्रहिणीपदे 
हृष्ये: आनन्द प्राप्तमइंसि न तु मूर्ति पूजयेति शेषः । कर्थ अदः तद्‌ गृहिणीपदे स्थितया 
क्रेनोपायेन हषैप्राप्तिः स्यादित्यर्थ: । ते पत्युः प्रसादेन अनुग्रहेण इति पितुरुत्तरम्‌ ॥ ३४ ॥ 
संपादः परमेष केन विधिना बालग्रश्रु; सेव्यताम्‌ 
तत्सेवा नलु कीइशी चर हित येनाप्यते निबृतिः । 
श्रद्धा भक्तिरिति द॒र्य नन्नु पितश सत्साधन निमेते- 
स्तसिन्‌ प्रेम तनुष्व तात हृदये गा तदस्त्येव मे ॥ ३५॥ 
सम्पाद इति । पर किंतु एप पत्युः प्रसादः केन उपायेन संपाद्रः लब्धु शक्यः 
इति कन्यायाः प्रश्न: । बालप्रभुः राजकुमारः ते पतिः सेव्यतां तस्य सेवां कुरु। शेष॑ 
स्पष्टमू ॥ ३५ ॥ | 
श्रश्रूमन्दिरमेष्यतीं शुभदिने राज्ञी नवोढां सुता- 
मालिज्र्वालपितु च शक्तिविकला जोष॑ स्थिता नाडिकाम । 
तां मीराथ नियज्रिताश्रुनयनामूचे5म्ब मा मा शुचो 
भूरि प्रेम यदस्ति ते मयि सखीष्वेतत्सदा बध्यताम्‌ ॥ ३६॥ 
श्वश्रूमन्द्रिमिति । श्रश्रूमन्दिरें पतिग॒हमेष्यतीं गन्तुमुयतां नवोढां सुतामालिज्ञय 
आलपितुच दाक्तिविकला उपस्थितकन्यावियोगानुसंधानजन्यदुःखेन वक्तुमप्यशक्ता 
नाडिकां क्षणमात्रं जोष स्थिता तृष्णीं बभूव । अथ मीरा निय्च्रिताश्रुनयनां निरुद्धबाष्पां 
बाष्पनिरोधश्व प्रस्थानवेलाया अश्रुमोचनममज्ञलमिति हेतोः तां मातरं ऊचे । तत्प्रकार- 
माह-«अम्ब मा मा शुचः सर्वथा दुःख मा कुरु । मयि यत्ते भूरि प्रेमास्ति एतत्सदा 
सख्लीषु बध्यताम्‌ । निवेशयेत्यर्थ: ॥ अथ पुज्नवात्सल्यरूपा रतिभोवः ॥ ३६ ॥ 
अथ मीरायाः श्वशुरपुरीं प्रवेश व्णेयति । 
सानन्दं खपुरी पुनः प्रविशति श्रीसंगबन्धुत्रजे 
कन्यारत्रनरेन्द्रसूनुसद्दिते बद्धोत्सवाडम्बरे । 


पूर्वखण्डः | १५ 


गायन्ति प्रकिरन्ति लाजकुसुम कुर्वन्ति चारात्रिक 


.... घ्ताः सोधगताड़नाः ग्रतिग्रह॑ सोभाग्यवत्यः खियः ॥ ३७॥ 

सानन्दमिति। कन्यारत्ननरेन्द्रसुनुसहिते वधूवराभ्यां अन्विते बद्धोत्सवाडम्बरे 
श्रशुरस्य बन्धूनां तां नेतुमागतानां ब्रजे समूहे सानन्द खपुरी प्रविशति सति सूताः 
गायन्ति स्तुतिबन्दिन: जग्रुः । सोधगताजन्नना: प्रासादोपरि स्थिताः ल्लियः लाजकुसमं 
प्रतिग॒ह लाजाश्व कुसमानि च लाजकुसुमं प्रकिरन्ति विशेषेण चिक्षिपु: । कि च सोभाग्या 
वत्यः स्रियः जीवद्धतृकाः स्रियः श्रतिगरह ग्रहे ग्ृहे आरात्रिक मंगलनीराज्ननं कुर्वन्ति 
चक्रु: । अन्न यथासंख्यालझारः ॥ ३७ ॥ 


. अथ मीरायाः मुखनेत्रखरगतानां सोन्दये अप्रस्तुतप्रशंसया गमयति । 


कासारे कमलावलि! कलयति म्लानत्वमाकसिर्क 
हंसास्तस्य तटे निवत्तरतयस्तिष्ठन्ति दूरे हिया । 
मीनाः संकुचितेक्षणाश्र विम्रखा मजन्ति नीचेजेंले 


जायन्ते परुषखराः परभृताश्रत्र5पि मीरान्तिके ॥ ३८ ॥ 

कासार इति ॥ चेत्रेषपि वसंतमासेषपि भीरान्तिके मीराया: समीपे कासारे 
सरसि स्थितः यः कमलावलिः कमलानां बन्द तदाकस्मिक म्लानल॑ कलयति सहसा 
झुष्क॑ भवति । अस्मादप्रस्तुतात्‌ प्रस्तुतोषर्थ: मीरायाः मुखसोन्दर्य गम्यते । तस्य 
कासारे ते ये हंसास्ते हिया लजया निश्ृत्तगतयः गमन॑ व्यक्ला दूरे तिष्ठन्ति । एतेन 
तस्याश्वारु गमन॑ व्यज्यते । किंच मीना: कासारगता मत्स्य संकुचितेक्षणा: आमीढितनेत्रा 
बिमुखा पराझ्जुखा भूला जले नीचे: मजन्तीति ब्रीडयात्मानं निगूहन्तीति तात्पयम्‌। एतेन 
मीराया नेत्रसेंदर्यातिशयः प्रतीयते । परभताः कोकिलाः परुषखराः ककेशध्वनय 
जायन्ते भवन्ति । एतेन मीरायाः खरमाधुर्यातिशयः ध्वन्यते । इह सर्वेन्नापि अप्रस्तुत- 
प्रशंसालद्वारः । समात्समव्यज्ननरूपो मेद: ॥ ३८ ॥ 


शुद्धान्त च विवेश सा ग्रववृते भूयांथ भव्योत्सव- 
स्तस्थाः श्रीमदुपायनानि विदधे भूषाथ साध्वीगणः 
अ्रश्रुबेन्धुयुता खुपातनुजयोराद्रोक्षतारोपणं 
निष्कम्पेन तु सम्भ्रमेडपि मनसा श्रीकृष्णपूजां वधू! ॥ ३९॥ 
शुद्धान्तमिति । सा मीरा छुद्धान्त श्रीसन्नत॒पस्य अन्तःपुरं विवेश चर भूयांश्व 
महान्‌ भव्योत्सवः मंगलोत्सवः प्रवव्ृते च । इति चकारद्ययेन प्रवेशप्रवृत्तिक्रिययो- 


योंगपद्मयोतनात्‌ समुश्ययालद्वार: । किं च साध्वीगण: पतिब्रतासमूहः समझ््या मीरायाः 
श्रीमदुपायनानि महाहाणि वद्भाभरणानि भूषाश्व अलंकारांश्व विदधे चक्रे । अपि च॑ 


१६ मीरालहरी | 


श्रश्नू: बन्धुयुता बान्धवेः समेता ख्लषातनुजयोः वधूवरयोः आर्द्रक्षतारोपर्ण हरिद्राकुछ्ठम- 
लिप्तानां अक्षतानां अखण्डतण्डुलानां आरोपणं तत्प्रक्षेपरूप॑ मंगलविधिं विदधे । वधूस्तु 
मीरा पुनः संभ्रमेषपि महति संभ्रमे चलत्यपि श्रीकृष्णपूजां निष्कम्पेन मनसा विदधे । 
अन्न सर्ववाक्याथानां प्रकृतार्थगोचरखात्‌ एकक्रियाभिसंबन्धाच तुल्ययोगितालंकारः । 
तस्य समुचयेन संसष्टि: ॥ ३९ ॥ ४ | 
वृत्ते सवेमहोत्सवे नरपतेजाया वर्धूमत्वीत्‌ 
के 
बालेउ्य ग्रभृति त्वमेव सदने लक्ष्मीथ गोरी च गीः । 
भाविक्ष्मापतिरेष ते प्रियतमों भूयाः प्रवीरपरत- क्‍ 
रिव्युक्ताप्यक्षणोन्न किंचिदिव सा गोपकमग्रान्तरा ॥ ४० ॥ 
वृत्त इति । सर्वमहोत्सवे इत्त समाप्त सति नरपतेजोया राज्ञी वधूं रुषां 
अब्रवीत्‌ । तत्प्रकारमाह-- बाले इति प्रेमसंबोधनम बाला षोडशवार्षिकेल्यपि संगच्छते । 
अद प्रद्वति एतद्दिममारभ्य सदने अस्मठ्ठहे त्मेव नान्या लक्ष्मी संपद्भिमानिनी 
देवता च गोरी मांगल्यामिमानिनी देवता गीः विद्याभिमानिनी देवता । अनेन तस्याः 
पतिः विष्णु-शिव-ब्रह्मरूप: इति व्यज्यते । एततन्रयमस्ति । इति रूपकम्‌ । एष ते प्रियतमों 
भतो भाविक्ष्मापतिः भविष्यन्‌ राजा युवराज इत्यर्थ: भवतीति शेषः । प्रवीरप्रसूः 
महावीरस्य प्रसृ: जननी भूयाः भवेत्याशीः । इत्युक्तापि गोपेकमम्मान्तरा श्रीकृष्णे 
एकस्सिन्‌ मर्म लीन अन्तरं चित्त यस्याः सा मीरा न अशणोदिव । अन्न अश्रवणस्य 
गोपेकमगआनान्तरलं हेतुरिति पदार्थहेतुर्क काव्यलिंगगलंकारः ॥ कि च । अन्न देवता 
विषया रतिभांवः सशच्चारी गोप आलम्बनम्‌ । तस्य सर्वेभ्यः प्रियतमलमुद्दीपनम्‌ । 
श्रश्नूप्रियवचनस्थाप्यश्रवणरूप॑ विषयान्तरवेमुख्यमनुभावः ॥ ४० ॥ 
अन्न श्रश्रूल्षयोः संब्त्तमालापं छोकत्रयेण कथयति । 
वध्चा) शून्‍्यमनस्कतामवयती राज्ञी विरम्य थ्षुणं 
भूयः ग्राह मनस्तव क् नु गत॑ श्रीशेनिशं वर्तते । 
पूज्या नः कुलदेवता तव सदा का नाम सा ब्रृहि में 
श्रीदुगों विजयप्रदा रणश्वि क्षत्रय शक्ति! परा ॥ ४१॥ 
वध्चा इति । राज्ञी वध्वा: शुन्‍्यमनस्कतां चित्तस्यस अनवहितत्व॑ अवयती जानती 
क्षण विरम्य भूयः प्राह । तत्पकारं कथयति--तव मनः क्क नु गत॑ इति प्रश्न: । श्रीशे 
लक्ष्मी पतो श्रीकृष्णे अनिश सर्वदा वर्तते । इति मीरायाः प्रत्युक्ति: । नः कुलदेवता 
अस्मदुपास्यदेवता तव पूज्या लया उपासनीया इति श्रश्रूः। सा देवता का नाम मे 
न्रृहि इति मीराया जिज्ञासा । श्रीदुगोनाम्नी क्षत्रस्थ क्षत्रियाणां रणभुवि युद्धरंगे 
विजय प्रदा परा शक्ति; कुलदेवता भवतीति शेष: ॥ ४१ ॥ 


पूथेखण्डः । १७ 


. बाल्यादेव गताहमम्ब शरणं श्रीकृष्णमेव भुर्व॑ 
तस्येवाड्रिसरोजयुग्मनिहित निर्य मदीय॑ शिरः । 
नान्यदेवतमस्ति मे श्रुवि परानन्दप्रद॑ चेतसो 
यावजीवमहं तमेव परया भकत्या भजे भीहरम ॥ ४२॥ 


बॉल्यादिति ॥ अम्ब, अहं बाल्यात्प्रद॒ल्ेव श्रीकृष्णमेव ध्रुव॑ एकचित्ततया द्ारणं 
गतास्मि । मदीय॑ शिरः नित्य तस्येव श्रीकृष्णस्य अद्विसरोजयुम्मनिहित॑ पादारविंदद्वये 
प्रणतं भवति । मम चेतसः परमानन्दप्रदं अन्यदेवर्त भुबवि नास्ति। अत एवाहं भीहरं 
संसारभयनाशरन तमेव परया भक्त्या यावजीव भजे । भअत्र चतुर्थपादगतवाक्यार्थस्य 
पूर्वपादत्रयगतवाक्यार्थसमुच्चयो हेतुरिति वाक्यार्थद्देतुक काव्यलिंगमू ॥ ४२ 0 


वध्वासतद्चन निशम्य चकिता राज्ञी बभाषे पुनः 
कृष्णे मा भव मोहिता नरि म्रधा देवी परा पूज्यताम्‌ । 
मातः श्रश्रु तदेकवजमखिलं वश्या करिष्याम्यहं 
क्षन्तव्यासि गृहीतपूर्वमनघं भट बत नोत्सहे ॥ ४३ ॥ 
वध्वा इति । राज्ञी वध्वा मीरायाः तद्गचनं॑ निशम्य श्रुला चकिता भीतबिस्मिता 
पुनबेभाषे । तत्प्रकारमाह--नरि मनुष्यमात्रे कृष्णे मुधा वृथा मोहिता मा भव । 
परा देवी सर्वाधिका श्रीदुगांदेवता पूज्या । अन्न मीरायाः प्रतिवबनमाह--मातः श्रश्रु, 
तदेकवजमखिलं ल्दुक्तमेक॑ देवतान्तरासक्तिरूप॑ वजेयिल्ला अन्यत्सब वश्या लथ्यधीना 
अहं करिष्यामि । क्षन्तव्यास्मि प्रकृतल्नदीयोपदेशव्यतिकममिति शेष: । अपरं च 
गृहीतपूर्वे मया प्रथममेवाज्नीकृतं अनघं निदोंष॑ व्रत भछ्कूं न पारयामि ॥ ४३ ॥ 


विज्ञाप्येति सगद्गदं चरणयोस्त्याः पपात खुषा 

इृष्टा तादगरृष्टपूर्वचरित हष्टापि रुष्टेव ताम । 
श्रश्नुस्तावदनिन्ददेव नितरां राजन्यदर्पोज्बला 

विश्राणां कुलदेवताविम्नुखतां क्षत्रव॒तोहछब्डिनीम्‌ ॥। ४४ ॥ 


विज्ञाप्येतीति । इति लुषा सगद्गदं विज्ञाप्प तस्था राश््याश्वरणयोः पपात | श्रश्रूः 

तादगदृष्ट पूर्व चरित ताहगू दृष्ठा अन्तःप्रमुदितापि रुष्टेव क्रुद्धामिव बहिरात्मानं प्रकाश- 

यनन्‍्ती राजन्यदर्पाज्वला क्षत्रियोचितगर्वंणोत्तता सती कुलदेवताबिमुखतां बिश्नाणां 

७०७७४४०४ अतः क्षत्रतनतोछब्विनीं तां नितरामनिन्ददेव । एवकारेण इृ्ष- 
रा० ३ | 


१८ मीरालहरी । 


लक्षणप्रशंसायाः व्यवच्छेदः । अन्न कुलदेवतावेमुख्यस्थ क्षत्रत्रतलब्ननद्ेतुलात्‌ पदार्थ - 
हेतुक काव्यलिंगमू ॥ ४४ ॥ 


५ पति 

अलन्त कढ॒दारुणप्रलपनेनिभत्सितापि खका- 

. च्छूद्घाभक्तिपथाच्रचाल नहि सा गोरीव भावखिरा । 

ऊदानाम ततो वरस्य भगिनी क्षुद्रान्तरा श्रायसत्‌ 

तच्चेतःपरिवतेने न तु पुनः साफस्यमाप श्रम! ॥ ४५॥ 

. अल्यन्तमिति । सा मीरा गोरीव भावस्थिरा दृढसंकल्पा अत्यन्त कटदारुणप्रलुपनेः 
कटुमि: तीक्ष्: दारुण: भयोत्पादके: प्रलपनेः अपकारवचनेः निभरत्सितापि तर्जितापि 
खकाच्छद्धाभक्तिपथात्‌ आत्मीयाद्‌ श्रद्धाया भक्तेश्व पथः मागांत्‌ श्रीक्षष्णमुदिश्य 
खीक्ृतात्‌ तपोयोगादित्यर्थ:ः, न चचाल नेव प्रच्युताभूत्‌ । ततः श्वश्रृवचननेष्फल्यानन्तर॑ 
छुद्रान्तरा अल्पचित्ता ऊदानाम वरस्य भगिनी ननान्दा तब्चेतःपरिवतेने मीराया मनस 
अन्यथाकरणे ग्रायसत्‌ प्रय्न॑ कृतवती न तु पुनः सा श्रमेः भूरिप्रयल्लेरपि साफल्यमाप 
कृताथा5भूत्‌ ॥ अत्र पूर्णोपमा ॥ ४५॥ 


धावल्य सितनीरजं त्यजति कि पड्लेडपि नित्यखित 
सोभाग्यं विजहाति कि हिमगिरिशछन्नस्तुषारेरपि । 
कान्ति मुश्वति किन्न हीरकमणिलेशिश सन्दूषितः 
कि चित्र यदि धर्मतो न चलिता मीरापि तत्तजने! || ४७६॥ 


- चावब्यमिति। सितनीरज श्वेतकमर्ू पद्केषपि नित्यस्थित पद्के नित्यस्थितमपि 
धावल्यं द्यजति किम्‌ । नेव द्यजतीत्यर्थ: । हिमगिरिहिमालयशैलः तुषारेश्वछन्नोइपि 
सोभाग्यं अनंतरल्नप्रभवादिमाहात्म्य नेसगिर्क रामणीयक व विजहाति किम । नेव 
विजहाति । हीरकमणि: वज्ञमणिः लोष्टेश्व सन्दूषितः पांसुम्त्तिकादिभिः दूषितो5पि 
कान्ति खाभाविकी दीपिं मुच्रति किन्नु । नेव मुश्वति । मीरा तयोः श्वश्रूननान्द्रोः तजने- 

सने: धर्मतः खीकृतब्रतान्न चलिता यदि न प्रच्युता चेत्‌ कि चित्रमू । न 
किंचिदाश्व यमित्यर्थ: । अन्र अथमपादत्रयगतेषु अप्रस्तुतवाक्यार्थघु उपमानभूतेषु त्यजति 
विमुश्चतीदयेकार्थकक्रियासाधम्याश्वतुर्थभादगतोपमेयवाक्येषपि न चलितेति समानार्थक- 
शब्दप्रयोगाच्र प्रतिवस्तूपमालड्भारः ॥ ४६ ॥ 


व॒त्सा मा्नलिकक्रियाविधिवशादद्राध्वतश्ाकुला 
..._तसथ यत्परिकलिपित शुभगृह तत्सत्वरं नीयताम । 
 देव्यादेशमिति हुत॑ श्रुतवर्ती शुद्धान्तमुख्याड्रना क्‍ 
.. .- तां कन्यां निजधात्रिकासहचरीं बृद्धा निनायान्तरस ।| ४७ ॥ 


पूर्वखण्ड: । १९ 


. चस्सेति । इद्दा शबद्घान्तमुख्याज्नना अम्तःपुरस्य मुख्याधिकारिणी देव्यादेश 
राश्या: आज्ञावचनं श्रुतवती श्रुखा । तदेव वचनमाह--वत्सा मीरा माज्नलिकक्रियाविधि- 
वशात्‌ शुभकार्यानुष्ठानसम्श्रमहेतो: दूराध्वतश्व॒ दीघप्रयाणभ्रमात्र॒ आकुला भवतीति 
शेषः । तहुहं सल्वरं सा नीयताम्‌ । इदं च श्रुा सा ढद्धा तां कन्यां निजधात्रिका- 
सहचरीं पितृगहादानीतया धात्रया सह अन्तरं कल्पितप्रकोष्ठ ब्रुत॑ निनाय । अन्र 
सखरं॑ तदीयगहं प्रति नयनस्थ प्रथमपादगतदूराध्वायाकुलल्रूपवाक्यार्थद्देतुकब्लात्‌ 
काब्यलिन्नमलड्भारः: ॥ ४७ ॥ 
अथ मीरा ततन्न गल्या कि कि कृतवरतीतद्यादिकां दिनचया वर्णयति त्रिभिः शोकेः । 
खाता शीतसुगन्धिनिर्मेलजले पीताम्बरं बिश्रती 
धात्रीग्राहितगन्धवासरुचिरा सीमन्तभूषोज्वला । 
वासान्तः सुविविक्तमजञ्जुलपदे विन्यस्थ मूर्ति प्रभो 
मीरा ग्राक्रमत प्रशान्तमनसा श्रीकृष्णपूजाविधिम्‌ ॥। ४८ ॥ 
स्नातेति | मीरा शीतसुगन्धिनिर्मलजले शोभनगन्धयुक्ते विमल॑शीतोदके ज्राला 
पीताम्बरं बिश्रती धारयित्वा धातन्नीग्राहितगन्धवासरुचिरा धात््या समर्पितेन - गन्धवासेन 
पटवासकादिसुगन्धिद्रव्येण रुचिरा कमनीया सीमन्तभूषोज्वला सीमन्ताभरणेन दीप्यमाना 
वासान्तः शयनगृहाभ्यन्तरे सुविविक्तमञ्जलपदे अल्यन्तमेकान्तनिर्मले रमणीये च प्रदेशे 
प्रशान्तमनसा प्रभोमूर्ति श्रीकृष्णस्य विग्रहं विन्यस्य प्रतिष्ठाप्य श्रीकृष्णपूजाविधि प्राक्ृमत 
कतुमारेमे ॥ ४८ ॥ 
निद्राति सम मिताशिनी नरपतेरामध्यरात्र सुता 
के + । 
शय्योत्थायमथारुरोह विमला सोधाग्रगां वाटिकाम्‌ 
पूजापुष्पमपथ्च सश्वितवती वास पुनः प्राविशत्‌ 
विभ्रब्ध॑ व्यतनोत्पुरेव भजन यावच्च भानूदयम्‌ ।| ४९ ॥ 
निद्रातीति | नरपतेः सुता राजकुमारी मीरा मिताशिनी मितं भुक्ल्ला आमध्य- 
रात्रमू अधरान्रपर्यन्तं॑ निद्राति सत्र | अथानन्तरं शब्योत्यायं शयनादुत्याय विमला 
कृतशोचादिक्रिया सौधाग्रगां प्रासादोपरिवर्तिनीं वाटिकां ऋत्रिमपुष्पोपवनम्‌ आरुरोह 
आरोहति सम । पूजापुष्प॑ पूजाथ पुष्पाणीति जाह्यकवचनमपश्च अग्रोदक॑ च संचितवती 
गृहीला वास शयनागारं पुनः प्राविशत्‌ प्रविशति सम । कि च। भानूदयं यावत्‌ सूर्यो- 
दयपयन्तं पुरेव पूरत्र यथा पितृण्हे करोति सम तथेव विश्रच्घ निराबाध भजन कीदीन 
व्यतनोत्‌ करोति सम ॥ ४९ ॥ 
निवेत्तप्रश्नकीर्तना नुपसुता सुसेरवकत्राम्बुजा 
चर 
प्रीचद्धास्करमण्डलं सह खगेः सानन्दमभ्युज़ञगों । 


२० मीरालहरी । 


आसाध श्वशुरों प्रणाममकरोत्पत्या सह श्रद्धया 


लब्धाशीरथ वासरं व्यगमयदू व्यग्रा सखीभि! समम्‌ ॥५०॥ 
निवत्तति | हपसुता मीरा निशृत्तप्रभुकीतेना श्रीक्षष्णस्य स्तुति समाप्य सुस्मेरवक्त्रा- 
म्बुजा स्मयमानमुखारविन्दा प्रोय्रद्धास्करमण्डलमुदयमानसूयबिंबम्‌ अभिमुखीकृत्य खगे 
पक्षिमि: सह सानन्दमुचेः गान॑ चकार । अन्र उज्गों इल्येकशब्देन मीरापक्षे उच्च 
तुष्टावेति, खगपक्षे च उच्चेः चुकूजुरिति अर्थमेदे सत्यपि एकक्रियाप्रयोगादमेदाध्यव- 
सायमूला शहेषभित्तिका अतिशयोक्तिमूलभूता वर्तते। अत एवं तन्मूला सह्दोक्तिरलड्भारः ॥ 
अपि च श्वशरों पत्युमातापितरो आसाद् पत्मा सह श्रद्धया प्रणाममकरोत्‌ । लब्घाशीः 
तयोः आशिषं प्राप्प अथ सखीभिः सम॑ वासरं दिवस व्यग्रा अनवधानचित्तिव श्रीक्ृष्णे 
निरन्तरमेकाग्रत्वाद्‌ व्यगमयत्‌ निनाय । अत्र तृतीयचतुर्थपादयोः सहोक्तों सतद्यामपि 
नालद्जारोपतिशयोक्तिमूलखाभावात्‌ ॥ ५० ॥ 


चिन्तामुक्तमनाः स्थिता नृपसुता संमोदपीनास्म्यहं 
सा भक्ति भरते भृर्श भगवति खान्त प्रसन्न मम । 
निष्कामा तरुणीपदस्पृगपि सा मुक्तासि दुःखरहं 


सा तप्त्री फलभागिनी त्वहमिति व्यस्ेष्ट वृद्धाह़्ना ॥ ५१॥ 
चिन्तेति । इंद्धाज्नना मीराया धात्री व्यस्मेष्ट विस्मिताभूत्‌ । तत्र कारणमाह--सा 
मीरा तप्न्नी तपश्चरतीद्यर्थ' । फलभागिनी तत्तपसः फलस्य भागिनी लब्ध्री तु अहमस्मि । 
इति यो जनस्तपश्चर॒ति स एवं फलभागू्‌ भवतीति तपःफलयो: कायकारणयोः सामाना- 
घिकरण्यमुचितम्‌ । अतन्र तु तपःकारणभूता मीरा तत्कायेरूपफलभागिनी लहमिति 
निरूपणादसब्नद्यलड्वारः । पुनस्तमेवालझ्ञारमुद्भाववन तपश्चरणप्रकारं त्रिभिः पादेः 
प्रपघयति यथा । नपसुता मीरा चिन्तामुक्तमनाः सांसारिकचिन्तया मुक्ते मनो यस्याः सा 
स्थिता वर्तते । अहं धात्री संमोदपीना आनंदपृर्णास्मि । अत्रापि चिन्ताराहिल्यहर्षयोः 
कार्यकारणभावयोः भिन्नदेशवर्तिख्यात्‌ू स॒ एवालझ्लारः। सा भगवति भरक्ति मश भरते 
मम खान्तं प्रसन्न भवति । तरुणीपदस्परगपि तारुण्यद्शामारोहन्त्यपि सा मीरा निष्कामा 
भवति । अहं दुःखेमुक्तास्मि । इति द्वितीयतृतीयपादयोश्व पूर्ववदलछ्डारः ॥ कि च 
चरमपादगतवाक्यार्थस्य पूर्वपादत्रयवाक्यार्थहेतुकलात्‌ काव्यर्लिंगम्‌ । तस्मादुभयो: 
सड्भुरः ॥ ५१ ॥ 
संजाता हि यदा त्रयोदशवया निव्याजमुग्धान्तरा 
मीरा पुष्पवती बभूव सुदिने रम्ये वसन्तोत्सवे । 
शारीरप्रकृतेदेशामविदृषी साभूचथा विव्हला 


कन्यान्तःपुरचारिणी समभवद्गुद्धा तया हपुला ॥ ५२ ॥ 


पूर्वखण्ड; । २१ 


संजातेति। निर्व्याजमुग्धान्तरा सरलमुग्धमानसा मीरा यदा हि त्रयोदशवया: 
संजाता तदा रम्ये वसन्तोत्सवे सुदिने पुष्पवती बभूव । स्फुटम्‌ । यथा सा शारीरप्रकृतेः 
निजशरीरखभावस्य कालोपस्थितस्थ दशां विक्र्तिं अजानती विव्हला व्याकुला अभूत्‌ 
तथा ढद्धा कन्यान्तःपुरचारिणी धात्री हृषुलठा समभवत्संजाता ॥ ५३ ॥ 


आराद्धूरिमनोरमा वसुमती रेजे सपुष्पोद्नमा 
वर्गन्ति सम विकासिपग्रवदनाः श्रीपक्निनीनां गणाः । 
सोभाग्याड्परागयुक्‌ सुमनसस्तेनुः प्रियान्दोलनां 
सश्वेरु) प्रमदावनेषु मधुपाः पूर्वतुदिव्योत्सवे ॥ ५३ ॥ 

आरादिति। पूर्वतुदिव्योत्सवे प्रथमऋतुप्रयुक्तमड्नलोत्सवप्रसन्ने इति कुमारीपक्षे । 
अन्यत्र पूर्व: ऋतु: वसनन्‍्तः । तत्कालिके महोत्सवे वसन्तविजम्भणकाले इत्यर्थ: । 
सपुष्पोद्रमा ऋतुमती वसुमती घनिका राजपुज्नीद्यर्थ:। अन्यत्र पुष्पिता भूमिरिति वसन्तन 
पक्षे । आरात्‌ समीपे राजगरहमध्ये इति कुमारीपक्षे । “आराहूरसमीपयो'रित्यमरः । 
अन्यत्र दूरे समीपे च इत्यनेन सर्वदिक्वपि इति वसन्तपक्षे । भूरि मनोरमा रेजे निता- 
न्तरमणीया प्रकाशते स्मेत्युभयत्रापि । विकरासिपग्रवदनाः प्रकाशमानकमलतुल्यमुखाः 
श्रीमतीनां पद्मिनीनां सम्पन्नश्रेष्ठनारीणां गणाः समूहाः आरात्‌ कुमाया: समीपे वल्गन्ति 
सम प्रमोदेन गतागत कुर्वन्ति स्मेति कुमारीपक्षे । अन्यत्र विकासीनि पद्मान्येव वदनानि 
य्रासां श्रीपक्मिनीनां सम्ृद्धकमलसरसीनां गणा इति वसन्तपक्षे । पुनश्व आरात्समीपे 
कुमारीण्हे इत्यर्थ: । सौभाग्य परिमलादिसमृद्धिः सेवाह्लो लक्षण तदुक्ताः | ताइश- 
परागयुक्ताश्व सुमनसः पुष्पाणि प्रियां मनोहरां दोलनां लम्बमानलं तेनुश्वक्रुः । सर्वत्र 
सुगन्धिपुष्पमालाः समुछम्बिता इति यावद्‌, अन्यत्र सोभाग्यस्थ वेषाभूषादिसमद्धेर 
लक्षण पान्ति रक्षन्तीति सोभाग्याइुपा: सुवेषभूषालझ्लता इति यावत्‌, ते रागयुजः 
प्रीतिमन्‍न्तः सुमनसः प्रसन्नमनसो रसिकविद्वांसश्व॒प्रियाणां निजप्रेयसी नामान्दोलनां 
प्रेज्ा-सश्वालनं तेनुश्वक्रुरेति वसन्तपक्षे । किश्व मधुपाः पीतमद्याः राजज्रीपुरुषा इति 
शेषः । ग्रमदावनेषु अन्तःपुरोपवनेषु आरात्‌ सच्ेरुः श्रमन्ति सम । अन्यन्र वनेषु 
कान्तारेबु प्रकृषमदा मधुपा मत्तत्रमराः आरात्सवैतः सश्चेरः इति वसन्तपक्षे । अतन्र 
कुमायाः पक्षे प्रथमार्तवोत्सववर्णन प्राकरणिकं वस्तु । छेषोत्थापितं वसन्तवर्णनमप्य- 
संबद्ध मा भूदिति कुमारीवसन्तयोः उपमानोपमेयभावः कह्प्यते । तदतन्र कुमायों: 
प्रथमात॑बोत्सवः वसन्‍्तोत्सव इवेत्युपमालड्भारध्वनिः । अथवा वसंतवर्णनस्ापि 
प्रस्तुतल्लेन ग्रहणे द्योरपि प्रकृतार्थगोचरलात्‌ लेषमात्रमेवालंकार: ॥ ५३ ॥ 


शुद्धां राजवधूमथेकद्वसे बृद्धाउवरोधाड्वना 
देव्यादेशवशादुपेत्य विजने व्यज्ञापयत्रस्तुतम्‌ । 


श्र मीराछहरी । 


: वबत्से हन्त निषेकमड्न्‍नलदिन मोहूर्तिकेनिशित 
:  थन्यासि प्रियसड्रमेन मुदिता गोरीब कीर्ति भजे!॥ ५४ ॥ 


' शुद्धामिति । अथेकदिवसे दृद्धा अन्तःपुरे नियुक्ता ञत्री देव्यादेशवशादू राश्या 
समाज्ञप्ता शुद्धां ऋतुन्नातां राजवधू मीरां विजने उपेत्य एकाकिनीं प्राप्य ब्यज्ञापयत्‌ । 
तदेवाह--हम्तेति हर्ष, वत्से, मोहूर्तिकेः देवज्ञे: निषेकमज्नलदिन॑ निषेकस्स खदीयगभो- 
धानमहोत्सवस्थ मज़लदिन निश्चित भवतीति शेष: । अत एव ले धन्यातति । प्रियसब्नमेन 
क्षिवप्राप्या मुदिता गोरीव ल्मपि वह्वभसंगमेन कीर्ति भजे: यश्षः प्राप्रुह्दि ॥ 
उपमा ॥ ५४ ॥ 


. श्रुत्वा प्रस्तुतवादिनीमवचना तख्ों च भूपेन्द्रजा 
. मत्वा तामतिलजितामतितरामानन्दिता किड्ढरी । 
शय्यागारपरिष्कृति मनसिजग्रोद्दीपर्नी यत्रतः 
कन्यान्तःपुरमण्डपे रचयितुं चारब्ध कोशल्यभाक्‌ ॥ ५५॥ 

. श्रुत्बेति। भूपेन्द्रजा मीरा प्रस्तुतवादिनीं भविष्यमाणशुभकार्यनिवेदिकां श्रुला 
अवेचमी निरुत्तरा तस्थो । किड्डरी इद्धा न्री तां मीरां अतिलजितां मत्रा अतितरामा- 
न्म्दिता भशं जहपे । कि च कोशल्यभाक्‌ तत्तत्प्रसाधनकुशला सा सञत्री कन्यान्तः« 
पुरमण्डपे कन्यागृदशालायां मनसिजप्रोह्दीपनीं कामोह्दीपनाजुकूलां शब्यागारपरिष्हातिं 
शंवनंगृहस्य अलद्भगरणं यत्नतः आदरेण रचयितुं आरब्ध च ॥ अत्र समुच्यालद्भारः । 
चैंकारदयेन क्रियाद्ययरय योगपदययदोतनात्‌ ॥ ५५ ॥ 


' नावादिव्यसुगन्धिवस्तुभरित चित्रेविंतानेबवत 
जातीचम्पकमंल्िकादिसुमनःसम्भारसम्भू पितम्‌ । 
शुश्रश्रच्छदहंसतूलशयन रत्प्रभाभाखरं 
शय्यागारमभात्‌ क्षणाद्रतिपतेः क्रीडानिकुंज्ञोपमम्‌ ॥| ५६ ॥ 
मानेति । तत्परिष्करण वर्णयति--रय्यागारं क्षणादचिरेणेव रतिपतेः मदनस्य 
कीडानिक्ृक्षोपम॑ केलिकताभवनसद्शम्र्‌ अभात्‌ प्रचकाशे । कीटशम्‌ । नानादिव्यसुगन्धि- 
वृस्तुभरित विविषैलोकोत्तरे: शोभनगंधयुक्तेः वस्तुमिः पू्णम्‌। पुनः कीदशसू । चित्र 
विंतानैनानावर्ण रञ्िते: उपरितनावरणेबरेतम्‌ । पुनः कीरशम्‌ । जातीचम्पकमह्ठिकादि- 
सुमनःसंभारसंभूषितम्‌ । जातीचम्पकमह्िकादीनां सुमनसां पुष्पाणां संभारेण भूषित 
सम्यगलड्ृतम्‌ । पुनः कीद्शम्‌ । झुभ्रप्रच्छदर्हंसतूलशयन झुश्रों धवलः प्रच्छद 
शय्यातलूपठः यस्य तत्‌ तादशं हंसानां तूलेः कापोसेः निर्मितं शयन यस्मिन तव्‌। किं 
च। रज्षप्रभाभाखरं रंत्रानां विविधमणीनां कान्तिभिरुज्वलूम्‌ । उपमालंकारः ॥ ५६ ॥ 


पूर्वखण्ड: | २३ 


. गर्भाधानविधेमहोत्सवदिने चित्रध्वजैमण्डित 
... रैजे रप्लितलोचन पुरवरं सानन्दसर्वप्रजम्‌ । 
. भूरिद्रव्यसमचितद्विजवराशीरमिः ग्रतिध्वानितं हि 
सद्भीतखरमाधुरीपरवश निष्पन्दगोष्ठीशतम्‌ ॥ ५७ ॥ 
गर्भति | गर्भाधानविधेः निषेकप्रस्तुतस्य महोत्सवदिने पुरवरं राजधानी रेजे बनी ॥ 
कीह्शम्‌ । चित्रध्वजनानावणैक्रियाचातुयविशिष्टपताकामभिः मण्डितमलक्ुत॑ रक्षितलोचन- 
मतीव दशनीय॑ सानन्दसवे प्रज सानन्दाः सर्वाः प्रजा यस्मिन्‌ तत्‌ । भूरिद्रव्येः प्रभूत 
क्षिणाभिः समर्चितानां सत्कृतानां द्विजवराणां ब्राह्मणोत्तमानामाशी मिंर्म ज्ञलव चने 
तिध्वानितं संजातप्रतिरवम्‌ । आशिषां अतीव तारखरेण उच्चायमाणलात्‌ । अन्र 
रसश्व हास्यो व्यज्यते । यथा यथा अधिकाधिकां दक्षिणां लभन्ते ब्राह्मणास्तथा तथा 
उच्चेर्चेराशिषो वदन्‍्तीति । द्विजा आल्म्बनविभावः तारतारखरः उद्दीपनविभावः 
श्रोतृणामक्षिसंकोचस्मेरमुखलादिरनुभावः गोरवरक्षणाय श्रोतृमिः. खाकारगोपनम्‌ 
अवदित्थाख्यः सश्चारिभावः । हासः स्थायी ॥ संगीतसख्वरमाधुरीपरव्श संगीतस्य सर्वेतः 
प्रवर्तमानसस खरमाधुर्यात्‌ परवशम्र अत एवं निष्पन्दगोष्ठीशत निश्चर गोष्ठीनां 
जनमेलकानां शर्त यस्मिन्‌ तत्‌ ॥ ५७ ॥ | 


तद्रात्रो परिपूर्णचन्द्रविसरद्दुग्धप्रवाहोपम- 
ज्योत्ख्राप्रपरिष्रुता समजनि क्रीडावनी भूपते! । . 
येन प्रापुरुपेतबन्धुविवुधा विस्मृत्य तात्कालिक॑ 
क्षीरोदार्णवकेलिम्रुग्धमनसः संमोदमन्याइशम्‌ ॥ ५८ ॥.. 
तद्रात्राविति । तद्वान्नी तस्यां महोत्सवस्थ॒ रात्रो भूपतेः क्रीडावनी क्रीडोयान 
परिपूणेचन्द्रस्य विसरन्त्याः समन्तादू व्याप्तुवत्याः दुग्धप्रवाहोषमाया ज्योत्म्रायाः चंद्विकाया 
पूरेण परिहठता सर्वतो व्याप्ता समजनि संजाता । येन कारणेन उपेता मिलिता बान्धवा 
एवं विदुधाः सुराः तात्कालिक तदानीन्तनं क्रीडाविनोदविह्ारादिक विस्मृत्य क्षीरोदाणै 
घ॒केलिमुरधमनसः क्षीरसागरे केल्या क्रीडनेनेव मुग्धानि परवशीभूतानि मनांसि येषां ते 
ताइशाः सन्‍्तः अन्यादशम्‌ अनुपर्म संमोदम्‌ आनंद प्रापु: ॥ उपमा-आन्तिमांश 
भान्तिमदलड्भारेण च ज्योत्त्ायां विहारः क्षीरोदाणेवर्केलिरिवेत्युपमालझ्ञारध्वनि: ॥ ५८:॥ 
उद्याने प्रचलन्ति विस्मयकरा भव्यप्रयोगोत्सवा 
अग्निक्रीड़नमाचरन्ति तनुते भूरीन्द्रजालादिकमू।... 
नृत्यन्ति प्रकिरन्ति सोरभलसत्पृष्पोदर्क सवेतो._ 
. दक्षा) साहसिका महेन्द्रकुशलो वाराड्रना! किड्ल्‍वरा। ॥ ५९॥ 


२४ मीरालहरी । 


उद्यान इति। उद्याने पूर्वोक्ते विस्सयकरा अद्भुता भव्यप्रयोगोत्सवा मंज्जलकिया- 
विशेषाणां उत्सवाः प्रचलन्ति प्रचेलरित्यर्थ: । तथा हि । दक्षाः क्रियापटवः साहसिकाः 
साहसकर्मकतारो अप्युत्पादकद्रव्ये: खेलनम्‌ आचरन्ति चक्रु: । महेन्द्रकुशलो महेन्द्रजाल- 
विद्यायां निपुणो भुरीन्द्रजालादिक॑ विविधानेन्द्रजालिकप्रयोगान्‌ तनुते करोति सम । 
वाराज्ञना हत्यन्ति सम । किड्डरा: सवेतः सोरभलसत्‌ पुष्पोदक परिमलेन लसतां पुष्पाणा- 
भुंदक सर्वेतः प्रकिरन्ति सिश्वन्ति सम । अन्न यथासंख्यालझ्ारः ॥ ५९ ॥ 
मृश्टात्न परिभ्ुज्य बन्धुनिकरों यावत्प्रमोम्नुथते 
तावत्पश्चशराप्रिना नृपसुतस्तीत्रण दन्दल्यते । 
भीरा नन्दसुतं तदेकहृदया55नन्देन दाध्यायते 
वेषम्य रसयोरिदं सहचरी सश्विन्त्य दोदूयते ॥ ६० ॥ 
सष्टान्नमिति । यावंद्वन्धुनिकरों बान्धवानां समूहों मृष्टान्नं सुप्रणीतमाहारं 
'परिभुज्य सम्यग्‌ भुक्ला प्रमोमुय्यते नितरां हृष्यति सम तावन्नपसुतस्तीत्रेण पश्चशराप्मिना 
मदनतापेन दन्दह्म ते अतीव तप्यते सम । मीरा नन्‍्दसुतं श्रीकृष्ण तदेकहृदया तन्मयी- 
भूतचित्ता आनन्देन दाध्यायते अतिशयेन ध्यायति सम । सहचरी मीराया धात्री 
रसयोरिदं शज्ञारशान्तिरूपयोरिद वेषम्यमननुरूपतां सथ्चिन्य पुनः पुनश्चिन्तयन्ती 
दोदूयते नितरां दुःखिता$भूत्‌ ॥ ६० ॥ 
नियाते निखिलेडपि बन्धुनिवहे ग्राप्ते निशीथे जगत्‌ 
निःशेष॑ सुखनिद्रया हतमभूद्रेजे प्रशान्तिः परा । 
शय्यागारमगात्तदा शशिकरराभास्यमान युवा 
सोत्कण्ठः परिकम्पमानहृदयः सर्वाद्भरोमाश्वितः ॥ ६१ ॥ 
निर्यात इति । निर्यातेषपि बन्धुनिवहे खखगृहं प्रस्थति सति निशीथे अधरात्र 
भ्राप्ते सति । निःशेष॑ जगत्‌ समस्तो लोकः सुखनिद्रया हृतमभूत्‌ परवशीकृतमासीत्‌ । परा 
प्रशान्तिरेकान्तनि:शब्दता रेजे विलसति सम । तदा तत्काल युवा सोत्कण्ठः उत्कण्ठितः 
परिकम्पमानहृदयः सर्वाज्टरोमाश्वितो भूला शकश्षिकरैः चन्द्रकिरणेः आभास्यमार्न 
श्पत्प्रकाइयमानं दश्यागारं दम्पत्योः कल्पितं शब्याग्रहमगाद्गतवान्‌ । अन्न विप्र« 
लम्भाख्य: शज्ञारः ॥ ६१ ॥ 
शून्य वासगृह विलोक्य तरुणः किशिद्विषण्णान्तरः 
रे + 
क्वाप्यत्रेव भवेद्विनोदरसिका नून॑ निगूढा प्रिया । 
ध्यायन्रेवम्ुपोढमन्मथभरो तामन्वियेषान्तरे 
सर्वत्रापि वृथा ततः स शनकेंदेवालय ग्राविशत्‌ ॥ ६२ ॥ 


पूर्वखवण्डः । २५ 


शुन्यसिति । तरुण: वासगृहं शस्यागहं शून्य मीरया रहित॑ विलोक्य किशिद्वि- 
षण्णान्तरः ईषत्खिन्नमानस: सन्‌ । अन्र विषादों भाव: । विनोदरसिका प्रिया नून क्ापि 
निगूढा । अन्न वितर्कों भावः । एवं वितकंपूर्वा इति चिन्ता। उपोढमन्मथभरः संजात- 
कामोद्रेकः तामन्तरे शयनगशहाभ्यन्तरे सर्वन्नापि व्रथा अन्वियेष अन्विष्टवानिद्योत्सक्य- 
मत्र भाव: । ततः प्रयक्षवेय्यथ्योनन्तरं स तरुण: शनकेः मन्दं मन्दं देवालय प्राविशत्‌ । 
अन्नेव तया भवितव्यमित्यवधारणस्थ गम्यतया मतिरत्र भावः । इत्यं॑ विषादवितके- 
चिन्तोत्सक्यमतीनां भावानां शबलता । रतेः स्थायी मावस्थांगभूतबादू भावशबलता- 
लंकारः ॥ ६२ ॥ 


तत्र थण्डिलशायिनीं नृपसुतां श्रीकृष्णमूर्तेः पुरः 
प्राणेशीमवलोक्य विखितमना मुग्धी बभूव क्षणम्‌ । 

सेये व्याजविनिद्रितेति कलयन ग्रखेदकम्पाकुलो 
निःशब्द स॒ विनम्य चन्द्ररुचिरं तस्याश्रुुंबाननम्‌॥ ६३ ॥ 


तत्रेति। तत्र देवालये प्राणेशीं प्रियां हपसुतां मीरां स्थण्डिलशायिनीं अनाबृत- 
भूतले निद्राणां महत्युपमोगकाले सम्प्राप्तेषपि विरक्तेव तपसिनी कथमियं भूतले शयि- 
तास्तीति विस्मयाविश्चेता: क्षण मुग्घः प्रतिपत्तिमूहो बभूव । अन्र जडताख्यो भाव: । 
सेय॑ मीरा व्याजविनिद्वितेति व्यलीकसुप्तेति कलयन्‌ भावयन्‌ स प्रखेदकम्पाकुलो निःशब्दं 
नीरवं विनम्य अवनतो भूला तस्याः चंद्रमिव रमणीयं आनन॑ चुचुंब ॥ अन्न संभोग- 
शब्नाराख्यो रसः | मीरा आलंबनविभावः । व्याजविनिद्रितेति भावना उद्दीपनम्‌ । 
कम्पखेदचुंबनानि अनुभावः । जडता संचारी ॥ ६३ ॥ 


स्पृष्टा तेन किल प्रबोधमगमत्सयाशुनेवाब्जिनी 
द्रागुत्थाय कुमारपादपतिता ग्रोवाच मीरा ततः । 
बाल्यादेव मया बृतो यहुपतिः ग्राणेश्वरः शाश्वतो 
नान्‍्यः को5पि पतिर्ममास्ति श्ुवने तत्क्षम्यतामायें भो; ॥६४)॥। 


स्पृष्टेति । सूर्याशना सूर्यकरेण स्पृष्टा अब्जिनीव कमललता यथा भ्रबोर्ध विकास 
प्राप्नोति किल तथा तेन कुमारेण स्पृष्टा मीरा प्रबोध निद्वानिद्वत्ति अगमत्‌ प्राप । अन्न 
किलेति व्यलीके । उपमानवाक्यार्थ प्रतीयमा नस्य अनुरागस्य मीरायां अभावात्‌ । अत्र 
प्रबोधनक्रियारूपसामान्य धर्म स्य श्लिष्टल्ात्‌ सेषानुप्राणिता पूर्णोपमा । ततः द्वाकू झटिति 
उत्थाय प्रोवाच । तदेवाइ--भोः आये, बाल्यादेव श्रीक्षष्णः मया शाश्वतो जन्मान्तरेष्प्य- 
नपायी प्राणेश्वरः प्रियतमः बृतः खीकृतः । तदत एवं न. को5पि भुवने मम अन्यः 
पतिरस्ति हक । मम प्रातिकूल्यं मपेणीयम्‌ ॥ ६४ ॥ 

[० ४ 


२६ मीरालहरी । 


अद्योन्मुद्रितकेतवादिकुसमामोद! सरीसप्यते 
कान्तेनामलचन्द्रिकाम्बरधरा रात्रिजरीहष्यते । 
सर्वत्रापि वसन्तमझ्जलतरा लक्ष्मीजरीजम्भ्यते 
वृद्धा वीक्ष्य विरागिणीं बरवर्धूं हाहेति रोरुचते ॥ ६५ ॥ 
अय्येति। अग्य इदानीं उम्मुद्वितकेतवादिकुसमामोदः विकसितानां कुमुदप्रमुखानां 
पुष्पाणां गाढः परिमलः: सरीसप्यते अतिशयेन प्रसरति । सर्वन्नापि वसन्तमश्ुतरा 
वसन्‍्ते खभावसिद्धा अतीवरमणीया लक्ष्मी: शोभां जरीजुम्भ्यते नितान्तं बधते । इति 
कामोद्दीपनकालेषपि मीरा विरक्ता तिष्ठतीति भाव: । रात्रि: अम्बरघरा निर्मलज्योत्त्रा- 
रूपवस्रधारिणी कान्तेन वक़्वमेन चन्द्रेण जरीहृष्यते भ्शं मोदते । अचेतनाया अपि 
रात्रेः कान्तसंनिधो प्रेमातिशये व्यज्यमाने5पि इयं मीरा पतिपराड्झुखी ति.्ठ॒तीति भावः । 
इत्थं वृद्धा वरवधूं उत्तमांगनां मीरां वीक्ष्य हा हेति महता दुःखेन रोस्यते नितान्‍्त॑ 
रोदिति । अन्न कारणसामग्र्यां सद्यामपि कार्योभावः इति विभावनालंकारः ॥ ६५ ॥ 
तद्ग॒ुत्त बहुलीभवज्नुपगृहे श्रुत्वा कुमारखसा 
मीरायाः सुचरित्रमाविलयितु बद्धादरा व्याहरत्‌ । 
भाययां ते निशि काम्नके! सह रहो निःशइ्भमाचेष्टते 
आ्रातः सत्कुठमस्मदीयमचिरान्रश्येदतो जाग्ृहि ॥ ६६ ॥ 
तद्त्तमिति | तद्त्त मीरायाः पतिवेमुख्यश्वत्तान्त उपगृहे राजणद्दे बहुलीभवदू 
भूयसा प्रचरितं कुमारखसा मीराया ननानदा श्रुला मीरायाः सुचरित्र साधुप्रवृत्तिशीलताम्‌ 
आविलयितु दूषयितुम्‌ अभिनिविष्टा सती व्याहरदू उवाच | तत्प्रकारमाह--श्रातस्ते तब 
भार्या निक्षि रात्रो कामुकेविंटे: सह रहः एकान्ते निःशरई निभयतया आचेष्ठते व्यव- 
हरति । अत एवं अस्मतककुलमू अचिरात्‌ तया कारणभूतया नश्येद्विनष्ट भवेत्‌ । जाग्रृहि 
तत्र अप्रमत्तो भव। अतन्र जागशहीति वाक्यार्थस्य मीरादूषणवाक्यार्थहेतुकल्ात्‌ काव्य- 
लिज्रम ॥ ६६ ॥ 
ऊंचे श्रोत्रनिपीतवाक्यगरलो मोमुद्यमानों युवा 
धिक्‌ तां धर्मपतिद्रधामधमजां धिग्‌ रत्नसिंह च तम्‌ । 
धिक्‌ पुंस्त्व॑ मम घिक्‌ पितुः प्रश्ुुपद धिक्‌ सार्वभोमाश्रयं 
धूर्ताशिष्टविदुश्टदु्व पुरदः खड्जीउ्यमाश्िष्यतु ॥ ६७ ॥ 
ऊच इति । युवा राजपुत्रः श्रोत्ननिपीतवाक्यगरलः श्रोन्राभ्यां निपीतं वाक्य 


भगिन्या कथितमेव गरल विष॑ येन सः । अत एवं मोमुद्यमानो अतीव मुख्यन विवेक- 
शुन्यः सन्निद्र्थः। ऊचे वक्ष्यमाणरीआ बभाषे । तदेवाह--धर्मपतिद्रधाम्‌ धर्मपतये 


पूर्वखण्ड 3] २७ 


धर्माथ तत्पाणिं गहीतवते मह्यं इुल्मम्तीम अधमजां मीचगर्भायषन्नां तां नाम्नापि 
ग्रहीतुमयोग्यां मीरां धिक्‌ । सा निन्दनीयेत्यर्थ: । त॑ रज्लसिंहं च_तत्पितरबपि घिकू। 
वश॒कलात्‌ । मम पुंस्‍्ले पुरुषभाव॑ धिक्‌ । निजस्नीकृतवेमुख्यात्‌ । पितुः प्रभुषदं घिक्‌ । 
पितू राजलं घिकू । अभीश्टरसंपादनाभावात्‌: । सार्वभोमस्थ चक्रवर्तिन: आश्रयमस्मद्‌ 
आलंबन॑ घिक्‌ । परंपरया तत्संबन्धस्थापि वेयथ्यात्‌ । तस्माद्‌ अर्य खन्नो मदीयहस्तगतः 
भ्रदः तत्‌ मीरासंबन्धीद्यर्थ: । धूतांश्ष्टविदुष्टदुर्वपु: धूतें: कामुकेः आश्िष्ट आलिज्ञित 
अत एव विदुष्ट विशेषेण दूषणीय दुर्वपु: तुच्छं शरीरम्‌ आश्छिष्यतु आलिंगतु । विच्छि- 
नत्तु इति भावः । अन्न रोदो रसः । शत्रुभूता मीरा आलंम्बनम्‌ | तस्यां धूतोशिष्टल- 
भावना उद्ीपनम्‌ । सर्वधिकारः अनुभावः । मोहामर्षोग्रताः संचारिण: । को धः स्थायी । 
मोमुहद्ममानलस्य॒निपीतगरलख्ं हेतुरितिपदार्थहितुक काव्यलिज्रमू । वाक्यगरलमिति 
रूपकम्‌ । खन्ना'्षेपस्थ घिकारवाक्यार्थहेतुकलाद वाक्यार्थहेतुक काव्यलिन्लम , अतः 
संसष्टि: । धृतोशिष्टदेहस्य मदीयखज्नाश्छेषो भवतु इत्ननेन पतिद्रोहिण्यः पतिभिरस्पृवया- 
स्तासां व वध एवं दण्ड इति वस्तु व्यज्यते । तस्मादत्र वस्तुना वस्तुध्वनिः ॥ ६७ ॥ 


इत्युकत्वा भगिनीयुतः स तरुणो निश्निशपाणियेयो 
मीरावासग्रह॑ निशीथसमये क्रोधानलेन ज्वलन । 
रुन्धानां विनिपात्य तत्सहचरीं स्फूजंनोहजनो 
नियेत्फेनमुखस्तदर्चनगृहद्वारं प्रपेदे द्ुतम ॥ ६८ ॥ 
इत्युकत्वेति | इत्युक्ला स तरुणो भगिनीयुतः सन्‌ नि्ल्िशपाणि: खन्नमादाय 
क्रोधानलेन क्रोाधामिना ज्वलन्‌ तप्यमानः निशीथसमये मध्यरात्रे मीरावासग॒ह मीरायाः 
शयनागारं ययो जगाम । रुन्धानां तद्गमनं प्रतिबधती तत्सहचरीं मीराया धात्रों 
विनिपात्य अधःपतितां कृल्वा स्फूजद्धनोद्रजनः स्फूजेतः स्तनतः घनस्थ मेघस्पेव 
उद्वजन॑ उच्चेः गरजनं यस्थ सः । नियेत्फेनमुखः नियन्‌ निगच्छन्‌ फेनः लाला तत्‌ ताहर्श 
मुख यस्य सः । तदर्चनगृहद्वारं मीरायाः पूजागहद्वारं ढ्व॒तं प्रपेदे बेगेन प्राप्त: । अन्रापि 
राद्ः । विभावानुभावादयः खयमूह्या: ॥ ६८ ॥ 


तत्र द्वारि मुहूर्तमाकुंठमनाः शुश्राव सोड्म्यन्तरात्‌ 
पुंसा संलपन खसु) कुबचने संप्रत्ययापादकम्‌ । 
पादेनाथ कपाटसुत्कटरुषा कृत्वा समुद्धादित॑ 
मीरा शोणिततृष्णयान्तरविशवत्‌ प्रोद्म्य निर््रिशकम्‌ ॥ ६९ ॥ 


तत्रेति । तत्र स तरुणो देवालयस्थ द्वारि द्वारबहिर्देशे मुहूर्त क्षणं स्थिल्ेति शोषः । 
अभ्यन्तरात्‌ खस॒ुः भगिन्‍्याः कुबचने मीरायाः कामुकसंगरूपे संप्रत्ययापादक  संप्रत्ययस्य 
व्रिश्वासदात्येस्य आपादक जनक पुंसा केनापि पुरुषेण सह संलपन मीरया कृत॑ संभा- 

षणम्‌ आकुलमनाः पर्याकुलहृदयः सन्‌ झुभ्नाव श्रुतवान्‌ । अथ श्रवणानन्तरम्‌ उत्कटरुषा 
महता क्रोधेन कपार्ट द्वारफलकं पादेन समुद्धाटित कूखा बलादू अपाइृत्य मीराया 
रक्तपिपासया नित्िंशक॑ प्रोग्म्य खन्नम्‌ उत्थाप्य अन्तः कोष्ठाभ्यन्तरम्‌ अविशत्‌ । 
अन्रापि पूर्ववत्‌ रांद्रो रस; ॥ ६९ ॥ 
यावद्धावति हन्तुमात्मरमणीमानन्दमग्नान्तरा- 
कुवेतीं करे 
मालापानिव कुवेतीं भगवता सक्तेः सुधास्यन्दिभिः । 
तावद्धश्यति विश्लथः करतलात्‌ खन्नः खय॑ भूतले 
भूमीशस्य सुतोडपि शन्यनयनः स्तब्धखितो वीक्षते ॥ ७०॥ 
यावदिति । भगवता सह श्रीकृष्णेन सह सुधास्यन्दिभिः अम्रतवर्षिभिः सूक्त 
सुभाषणः आलापान्‌ नानालापप्रसन्नान्‌ कुवेतीमिव स्थितामिति शेष: । इत्यनेन तत्कृत- 
भगवत्प्रार्थनायाः पुरुषान्तरेण संभाषणमिव श्रूयमाणले सूच्यते । आनन्दमर्मां सानन्द- 
हृदयाम्‌ आत्मरमर्णी निजभार्या मीरां हन्तुं यावद्‌ धावति वेगेन पुरश्चछति तावत्‌ 
खड्डस्तदी यहस्तगतः विश्ठथ:ः शिथिलबन्धनः सन्‌ करतलादू भूतले खर्य भ्रश्यति 
पतितमभूदित्यर्थ: । भूमीशस्य सुतो5पि कुमार श्व शुन्यनयनः लक्ष्यविहीनने त्रः स्तब्ध- 
स्थितः स्तभेन निश्वलः भूला वीक्षते पश्यति सम । अन्न प्रथमार् रोद्रः छ्वितीयार्ध अद्भुत 
द्यो: परस्परविरोधाभावाद्‌ एकत्र समावेश: ॥ ७० ॥ 


प्रत्यापन्नमतो विकर्षति वर्धू वादस्तयोरुत्थितः 
कस्त्वामालपांत सर माअयतमः कुत्रास्त्यसा मत्पुर: 
निर्जीवउः स किलास्ति जीवतितरां कि मोनमालम्बते 
वक्ष्यल्येव कुमार मां तदधुना संभाषयेन पुनः ॥ ७१ ॥ 
प्रत्यापन्नेति । प्रद्यापन्ममतो प्रकृतिमापन्ने राजकुमारे व्धूं मीरां विकर्षति संचाल्य 
संबोधयति सति तयीः मीराकुमारयोः वादः ग्रश्नोत्तररूप: संवाद: उत्यितः समजनि। 
तदेवाह--कस्खामिति । स्पष्टम्‌ ॥ ७१ ॥ 
इत्युक्ता समवोधयद्यदुपति ग्राणेश संलप्यतां 
व्यां वाचमुदीरय प्रिय पुनः कि भाषितुं नेहसे । 
आर्यालोकय मन्दहासमहहा दृष्टप्रनष्टः क्षणा- 
न्ञान्यस्यास्ति तवेव मा त्यज विभो तिष्ठ क्षणं हा गठः ॥७२॥ 
इत्युक्तेति । इत्युक्ता एवं राजकुमारेण प्रष्टा सा यदुपरतिं श्रीकृष्ण समबोधयत्‌ 
आभाषयत्‌ । तत्पकारमाह--हे प्रिय प्राणनाथ, संलप्यतां मया सह आलाप॑ कुरु । दिव्यां 
लोकोत्तरां वार्च गिरम्‌ उदीरय । इति अन्न समानार्थकवाक्यद्वयेन तदोत्सुक्यं व्यज़्यते 


इजअराछ | 


हे प्रिय, कि पुनभाषितु नेच्छसीति शह्ठा । आय हे राजकुमार, मन्दहास श्रीकृष्णमूर्ते 
दृश्यमानं स्मितमालोकय इति हषेः । अहहा इति दुःखे । दृष्ठप्रनष्टः क्षणात्‌ पूर्व दृष्टः 
९ ०9 * रे ँ 
पश्चात्प्रनष्ट;/ अदशन गतः क्षणादिति चिन्ता । नान्यस्थास्मि भहं अन्यस्य न । तवेवास्मि । 
मा व्यज विभो क्षण तिष्ठ इति देन्यमू । हा गतः इति विषादः । एवं ओत्सुक्य- 
शद्डाहषेचिन्तादेन्यविषादानां षण्णां भावानामेकत्र समावेशाद्‌ भावशबलता ॥ ७२ ॥ 


संलापं च गुदा शुचा5्थ रुदित पर्यायतः कुब॑ती 
न ग्राप्य प्रतिवाचमात्मदयितादू दीना सकम्पा खिता। 
सद्यः कान्तमिवोत्सुका रमयितु तचेतनापि क्षण 


चेतन्याधिपति गता गिरिधरं कन्याप्यवन्यास्तलम्‌ ॥ ७३ ॥ 
संलापमिति । मुदा हर्षण संछाप॑ संभाषणं च अथ शुचा रुदितं पर्यायतः अनु- 
क्रमेण कुवेती पूर्वोक्तरीया हष च शोक॑ च कुवाणा आत्मदयितान्निजवहल्लभाद्‌ यदुपते 
प्रतिवाच प्रत्युत्तरं न प्राप्प अलब्ध्धचा दीना अनोजस्य प्राप्ता सकम्पा कम्पमाना स्थिता 
तस्थां । तन्चेतनापि तस्या मीरायाः संज्ञापि कान्तं वहक्कनभ चतन्याधिपर्ति सर्व चेतनानामी श्वरे 
गिरिधरं श्रीकृष्ण सद्रः अविम्लबेनंव रमगितु संगम्य प्रीगयितुम उत्सुकेव क्षण खल्प*- 
कार गता इत्यनेन पर्यायोक्तेन मूच्छो व्यज्यते । अत एवं पर्यायोकक्‍्त्यलझ्भारः । 
रमयितुम्‌ उत्सुकेवेति हेतूत्प्रेक्षा च। कन्यापि अवन्यासल भूतलू गतेति पूर्वणान्वयः । 
अन्न चेतना चेतन्याधिपतिं गता कन्या च भूतलूं गतेति क्रमेण मूच्छोयाः पतनस्थ च॑ 
भन्ञभन्तरेण प्रतिपादनात्पयायोक्तमलड्ारः । चेतनापि चेतन्याधिपतिं गता कन्यापि भूतल॑ 
गतेति अपि द्वयान्मूच्छोपतनयोयोगपदयद्योतनात्समुच्यालड्भार: । अपिः समुच्ये ॥ 
कान्‍्तं रमयितुमुत्सकेवेत्युट्पेक्षालड्लार: । चेतना कान्त गता कन्या भूमितलमिति 
एकक्रियाभिसम्बन्धात्‌ मूच्छोपतनयोद्व॑योरपि प्रस्तुतत्वाच्॒ तुल्ययोगितालद्वारः । चेतना 
चेतन्याधिपतिं गतेति लिब्नवेशिष्यान्नायकयोरप्रस्तुतइत्तान्तस्फोरणात्‌ समासोक्ति: । 
द्वितीयाधप्रतिपादितमूच्छापतनयो:. प्रथमाधगतप्रतिवचनालाभरूपवाक्यार्थहेतु कल्ात्‌ 
काव्यलिज्रमलड्भार: ॥ ७३ ॥ 
अथ मूच्छापतितायाः मीरायाः कि संजातमिति वर्णयति । 
तामुद्भधतुमथ खसा व्यवसिता केनापि रुद्धाउ्जवीत्‌ 
साक्षात्पावनता नराकृतिरियं स्प्रश्या न सा पापया । 
आतुः श्रोत्रयुगं मयेव भरितं दुवाक्यहालाहले- 
रित्थं सानुशयां विलोक्य भगिनीं नष्ट; कुमारस्ततः ॥ ७४ ॥ 


तामिति । अथ तदनंतरं खसा कुमारस्थ भगिनी तां मीराम्‌ उद्धतुम्‌ उत्थापयितु 
ब्यवसिता कृतप्रयज्ञा केनापि कयाप्यद्श्यव्यक्त्या रुद्धा निवारिता सती अब्रवीत्‌ जगाद ४ 

तत्प्रकारमाह--इय॑ नराक्ृतिः मनुष्यरूपधारिणी साक्षात्पावनता पवित्रता भवतीति शेषः । 
अत एव सा पापया मया न स्पृश्या स्प्रष्टमटनहा । खज्ना कि पाप॑ कृतमित्याह--कुमारस्य 
श्रोत्रयुगं कणयुगर्ल दुवोकक्‍्यहालाहलेः दुवॉक्‍क्यानि मिथ्यापवादा एव हालाहलानि महा- 
विषाणि ते: मयेव भरितं पूरितमासीत्‌ । अत एवं अहं पापिष्ठास्मीत्यर्थ: । एवकारेण 
खेतरव्यवच्छेदो व्यज्यते । इत्थं सानुशयां पश्चात्तापेन युक्तां भगिनीं बिलोक्य कुमारस्ततः 
व्रदेशान्नष्टो निगतो5भूत्‌ । इयं नराक्ृतिः साक्षात्पावनता इत्यतिशयोक्तिः ॥ ७४ ॥ 


कः शड्ढेत सुशुभ्रतां हिमगिरे! श्यामायितस्याम्बुदे- 
स्तेज!पुञ्नकरालतां दिनपतेग्रेस्तस्य वा राहणा । 

किं चित्र यदि राजस नुरनघां बुध्वा वर्धूं दूषितां 
देवागारमकारयत्सुरुचिरं तस्य बहिः खालयात्‌ ॥ ७५ ॥ 


कः शड्जेतेति | अम्बुदे: मेघे: श्यामायितस्य नीलवर्णीकृतस्य हिमगिरेः हिमा- 
लयपवेतस्य सुशुश्रतां नितान्तवावल्य कः शबड्केत कः संदिहीत । न को5पि संदिग्घे 
इत्यर्थ: । वा अथवा राहुणा तमोग्रहेण ग्रस्तस्प्र गिलितस्थ दिनपतेः सूर्यस्थ तेजःपुश्न- 
करालतां तेजःसमूहेन पूर्णतां कः शज्लेतेति पूर्वणान्वयः । राजसूनुः दूषितां मिथ्याप- 
वादपात्रीकृतां वधू मीराम्र्‌ अनघां निष्पापां बुध्वा ज्ञाल्ा तस्ये मीराये खालयादू बहिः 
निजमन्दिरबाह्ये सुरुचिरम्‌ अतीवरमणीय देवस्थानम्‌ अकारयद्‌ यदि कारितवांश्वेत्‌ किं 
चित्र न किश्विद॒ आश्वयमिति भावः। अन्न प्रथमाधंगतयोवाक्यार्थयोः अप्रस्तुतयो 
शड्लेतेति एकक्रियाभिसंबन्धात्‌ तुल्ययोगितालझ्आारः । किं च। रूषा दूषितापि वधू- 
रनघेव स्थिता इत्यस्य दृष्टान्तरूपेण नीलाम्बुदच्छज्नोषपि हिमगिरि:ः खरूपतः शुश्र एव 
तिष्ठतीति सद्शस्य वस्तुनः प्रतिबिम्बनादू दृश्टान्तालड्वार: ॥ एवं तयोद्वयों 
सद्सरः ॥ ७५ ॥ 


अन्नासो नचिरात्‌ ख्रुषा नरपतेर्देवालये वासिता 
पत्युयेत्रणमन्तरा भगवतश्रक्रे सपयादिकम । 

तामेनां परिवव्ररचनविधो दूरागताः साधवः 
स्ची लोहमणियेथा सुजनतां सोजन्यमाकर्षति ॥ ७६ ॥ 


अन्नेति | अन्न देवालये असो ज्ञषा मीरा नचिरात्‌ शीघ्रमेव वासिता दत्तनिवासा। 
पत्युयन्त्रणमन्तरा निबन्ध बिना भगवतः सपर्यादिक पूजादिक चक्रे करोति सम । 
तामेनां भगवदुपासनापरायणां दूरागताः दूरदेशेभ्यः श्राप्ताः साधव: देवभक्ता अर्चन 
विधो पूजनसमये परिवत्रुः परितः तस्थुः । एतत्समर्थनाय अथान्‍्तरं न्यस्यति-- 
लोइमणिः यथा सूचीम्‌ आकर्षति तथा सोजन्य सुजनताम््‌ आकर्षति । विशेषस्त् 


पूर्वंखण्ड: । ३१ 


सामान्येन समर्थनरूपः अथान्तरन्यासालझ्वार: । तदन्तगंता व उपमा स्पष्टेव । 
तयोः संकरः ॥ ७६ ॥ 
। 


आमोदेन दिशो यशःसुमनसामस्याः सुवासीकृता 
द्रात्प्ेक्षणफोतुकेन शतशस्तत्सन्रिपेतु जनाः । 

तेष्वासीत्किल तानसेनसहितः संमिश्रितः सड्ढूले 
श्रीमानक्बरसावभोमनृपतिभिक्षाकवेष॑ वहन ॥ ७७ ॥ 


आमोदेनेति । अस्या: मीरायाः यशःसुमनसां कीर्तिपुष्पाणामु आमोदेन गाढ- 
परिमलेन दिशः सर्वे देशा: सुवासीकृताः सुरभीकृता: बभूवुः इति शेष: । सा भक्तिमताम्‌ 
अग्रगण्येति कीर्ति: सर्वतः प्रचलिताभूदिति भावः । रूपकम्‌ । तत्तस्माद्‌ जना लोकाः 
प्रेक्षणकोतुकेन दशनकुतूहलेन दूरात्‌ शतशः बहुसंख्याकाः जनाः सन्निपेतुः संमिलिता 
बभूवुः । तेषु जनेषु मध्ये तानसेनाख्येन मत्रिणा समेतः संमिश्रितः सह्डूले महाजन- 
संबाधे सम्यग्‌ अलक्ष्यव्यक्तिकतया मिलितः भिक्षाकवेष भिक्ुकस्य वेष॑ वहन्‌ धारयन्‌ 
श्रीमानक्बरः श्रीमान्‌ अक्बरनामा सावेभोमः चक्रवर्ती असो न्पतिश्व आसीत्‌ । 
किलेति ऐतिह्य । एवमितिहासे प्रसिद्धम्‌ इत्यर्थ: ॥ ७७ ॥ 


भक्‍त्यावेशविराजिनीं नृपसुतामालोक्य सोडवयं प्रश्न 
स्त्यक्तखेतरधर्म विग्रहरतिर्निपक्षपाती जने । 
तत्पाद प्रणिन॑सुरात्मसुहृदा निर्भेदशझ्वाजुपा 
रुद्भोडभूदथ सापि गीतिसुधया लोकानवर्षीचिरम्‌ ॥ ७८ ॥ 
भकक्‍त्येति । लक्तखेतरघर्म विग्नहरतिः व्यक्ता खेषां यवनानाम्‌ इतरेषां भारतीयानां 
च धर्मयोः विग्रहे मतवेषम्ये रतिः आसक्तियन सः । सर्वमतानां समदर्शाद्यर्थ: । जने 
निःपक्षपाती धर्मेण प्रवर्तमान: सोषय प्रभुः अक्बरनामा भक्त्या, भक्तेः आवेशेन 
उद्देकेण विराजिनीं प्रकाशमानां वपसुतां मीरामू आलोक्य दृष्टा तत्पादं तस्थाः पादों 
प्रणिनंसुः नमस्कतुस इच्छुः निर्मेदशइ्ाजुषा निर्मेद्स निजराजभावोद्धाटनस्थ शक्ल 
जुषत इति शड्जाजुद तेन भीतिं प्राप्तेन आत्मसुहृदा निजमित्रेण तानसेनेन रुद्धों भूदू 
निवारितो5भूत्‌ । अथ सापि मीरा गीतिसुधया गानास्तेन चिरं लोकान्‌ अवर्षीदु 
असिश्चवत्‌ ॥ ७८ ॥ 
तदेव गीत॑ वस्तु प्रपच्चयति । 
माता में जनकश्व बान्धवजना। सर्वेडपि दूरीकृता 
नान्‍्यः को5पि श्रुवि प्रियो गिरिधर त्वामन्तरेणास्ति मे | 

संसारं व्यवधूय वीतविनया त्वामेव चिन्वत्यहं 
दिश्या दशेनमद्भुतं तव विभो ग्राप्तासि बाष्पाकुला ॥ ७९॥ 


मालेति | हे गिरिधघर, मम माता जनकः बान्धवाश्व सर्वेष्पि द्रीकृता तेष्वादरों 
मया व्यक्त इति भाव: । भुवि ल्ामन्तरेण त्वां बिना अन्य: को5पि मे प्रियः नास्ति । 
अत एवाहं संसार सांसारिकान्‌ भोगान्‌ व्यवधूय निरस्थ वीतविनया वीतः व्यक्तः विनय 
स्नीसहजा गुरुपव्यादिषु नम्नभावः यया सा । ईदशी भूला ल्वामेव चिन्वती ल्वामेव 
अन्वेषयन्ती दिश्या मद्भाग्यवशाद्‌ हे विभो सर्वव्यापिनू, तव अद्भुतम आश्वयकरं दशन 
बाष्पाकुला आनन्दपारवश्याद्‌ बाष्प॑ मुश्चती प्राप्तासि लब्धवद्यस्मि ॥ ७९ ॥ 
निर्य प्रेमलतामपोषयमहं ध्यानाम्बुधाराशते- 
नि मत्परिरक्षकोउसि भगव॑स्त्वन्नाम में हृह्तम्‌ । 
एपाहं तव किड्करी तनुमनःप्राणान्‌ समप्य खिता 
कोलीनेरथ कि मषा प्रलपितेनोम स्मरन्त्यास्तव ॥ ८० ॥ 
नित्यमिति । भगवन्‌ , प्रेमलतां ल्थि यः प्रेमा भक्तिः सा एवं लता तां नित्यमहं 
ध्यानाम्बुधाराशतैः ध्यानमेव अम्बु जल भक्तेजीवकल्वात्‌ तस्थ धाराणां शतैः नित्यम- 
पोषयम्‌ । निरन्तरध्यानेन ल्गि भक्तेः परमोत्कष प्रापम्‌ू इति भावः । अन्न सांग 
रूपकम्‌ । नित्य सवेदा मत्परिरक्षकोडसि मां पाठयसि । तव नामरूपविशिष्टां दिव्यमूर्ति 
सदा ध्यायामीत्यर्थ: । अन्र नामेति रुपस्थाप्युपलक्षण ह॒द्वत हृदये स्थितम्‌ । एषा लां 
प्रति ईटग दृढव्यवसायशीला अहं तव किह्वरी तनु मनः प्राणांश्व लयि समप्ये 
स्थितास्मि । अथ एवं सति तव नाम स्मरन्दा में झरूषा सिथ्या प्रऊूपितेः कोलीने 
अन्यासक्तेयमित्यायपवादेः कि न किंचिद्‌ बाधकमित्यर्थ: ॥ ८० ॥ 


गीतान्ते च सप्रुत्यिता झटिति सा श्रीरत्तसिहात्मजा 
ब्रह्मानन्दमयी क्षणात्परवशा लाये वितेनेडद्भु तम्‌ । 
द्रष्टुअक्षुरगाहतेव निखिला शेषेन्द्रियव्याणति 
.. पश्यन्नर्तनमेव यचिरतरं स्तब्धीष्वत्ल जनः ॥ ८१ ॥ 


. शीतानत इति । श्रीरन्नसिंहात्मजा सा मीरा गीतानते झटिति च शीघ्रमेत्र 
समुत्यिता । ब्रह्मानन्दमयी परानन्दखरूप॑ प्राप्ता, अत एव क्षणात्‌ परवशा अद्भुत॑ लास्य 
दत्यं वितेने चक्रे । द्रष्ठ: प्रेक्षकस्य निखिला समस्ता दोषेन्द्रियव्याप्रतिः चछुः नेतन्रम्‌ 
अगाहतेव प्रविष्ठेव इत्युट्रेक्षा । यत्‌ यस्माद्‌ जनः प्रेक्षकों जनः नर्तनमेव पहुयन्‌। 
एवकारेण इतरेन्द्रियव्यापा रव्यवच्छेद: । चिरतरं स्तब्धः सम॑ अवतस्थे । अद्भुतो रसः । 
लोकातिगवस्तुरपा मीरा आलंब्रनविभावः । लास्पमुद्दीपनम््‌ + विषयान्तरपरिदयारेण 


पूर्वखण्डः । ३३ 


तन्त्तदशनमनुभावः + स्तब्धस्थितिहेतुरावेगः सशचारी । शेषेद्धियत्रत्ति श्रछुर गा हतेवे- 
ट्युप्पेक्षा । तेनालझ्भारेण प्रेक्षकेविषयान्तराणि परिहृतानीति वस्तु व्यज्यते । अन्न च 
स्थायी विस्मयः ॥ ८१. ॥ 


भूयोदिव्यविभूतिदीप्तिविसरेः श्रीकृष्णमृत्युद्धवे- 
मीरायाः परितः शिरः सुरुचिरं जज्चे प्रभामण्डलम । 
दिव्यामोदभरेण पूर्णमभवद्देवालया भ्यन्तरं 
साप्यानन्दमहार्णवान्तरपतत्‌ केथ्रित्समं मूर््छितेः ॥ ८२ ॥ 
.. भूय इति। श्रीकृष्णमृत्युद्धवेः श्रीकृष्णस्य मूर्तः सकाशात्‌ निर्गतेः भूयोदिव्यविभूति- 
दीप्तिविसरें: भूयसीनां अनेकानां दिव्यानां देवसंबंधिनीनां विभूतीनाम ऐश्वर्याणां दीप्तय 
प्रभाः तासां विसरेः समूहैः मीराया: शिरः परितः शिरसः समन्तात्‌ सुरुचिरम्‌ अत्यु 
उबल प्रभामण्डलं कान्तिचक्रवा् जज्ले समजनि। देवालयाभ्यन्तरं देवस्थानस्थ अन्त- 
भांगः दिव्यामोदभरेण लोकोत्तरगाढपरिमलातिशयेन पूणणमभवत्‌ परिपूरितमासीत्‌ । 
सापि मीरा च मूर्छितेः विस्मयानन्दपारवश्यात्‌ मूच्छो प्राप्तैः केश्विद्‌ भक्तप्रवरे: सम॑ सह 
आनन्द एवं महांणवः तस्थ निरवधिकल्ादू अगाधत्वाच तस्य अन्तः अपतत्‌ मम्ना- 
भूदिद्यर्थ: ॥ अत्राप्यद्भधुतो रसः । परन्तु श्रीकृष्णमूर्तिरालम्बनम्‌ । तस्माद्दीप्तिविसरः 
प्रभामण्डलबन्धः सोरभोदयश्व उद्दीपनविभावः । आनन्दमम्मता अनुभावः । मूच्छोरूपो 
मोहः सच्चारी । सहोक्तिरंलडडरंश्व चतुर्थ पादे ॥ ८२ ॥ ः 
'ध्यानोन्मग्रमनःप्रसादरुचिरां भक्तप्रकाण्डेश्वरी- 
मालोक्यातिचमत्कृतो यवनराड्दिव्येन तत्तेजसा । 
_द्राग॒ुत्थाय निवारितो5पि सुहृदा तामेत्य बद्धाञलिः 
ग्राह श्रीमति ग्रद्मयतामिति सरं मुक्तामय ठोकयन्‌ ॥ ८३ ॥ 
ध्यानेति । यवनराड यवनराजः श्रीमानक्बर: ध्यानादुन्ममस्य बहिमुंखस्थ मनस 
प्रसादेन नेर्मल्येन रुचिरां प्रकाशमानां भक्तप्रकाण्डेश्वरीमालोक्य लोकातिगतेन तस्था- 
स्तेजसा अतिचमत्कृतो5तीवविस्मितः सन्‌ द्वागू झटिति उत्थाय सुहृदा सहचरेण तान- 


सेनेन निवारितो5पि तां मीराम्‌ एव्य उपेयय बद्धाज्लिभूला मुक्तामय॑ मोक्तिकेः घरितं 
सरं मालां ढोंकयन्‌ उपहरन्‌ हे श्रीमति, ग॒ह्मतामिति प्राह व्यज्ञापपत्‌ ॥ «३ ॥ 


हार प्रेज्ष्य महाहेमाह नृपजा पूज्याः किमेतेन मे 
जामे देवि' तपोंधनासि तद॒य॑ देवाय मकत्याप्येते । 


रसु० 

इत्युक्ता परमादरात्सदुपदामादाय पाणिद्दये 
श्रीजानेरधिकण्ठमर्पितवती ख़क्‌ चापि धनन्‍्याउभवत्‌ ॥ ८४॥ 
हारमसिति । वउपजा राजपुज्ी मीरा महाई महामौल्य॑ द्वार प्रेश्य पूज्या आयो एतेन 
हारेण मे मम किम्‌ , अकिंचित्करल्वान्मया न गृह्मयत इत्याह--देवि, जाने भनेन तव न 
किंचित्प्रयोजनमिति जानामि । कि च । तपोधना तप एवं धन यस्थाः सा तादरशी 
लमसीति जानामि । तत्‌ तस्माद्‌ एवं ज्ञात्वव अय॑ सरः भकत्या देवाय अप्यते न तु 
लदर्थ । इत्युक्ता एचममिहिता सदुपदां शोभनमुपायन परमादरात्‌ आदराविशयेन 
पाणिदये उभाभ्यामपि हस्ताभ्याम्‌ आदाय ख्रीकृतद्य श्रीजाने: श्रीः लक्ष्मीः जाया यस्म 
सः तस्य श्रीकृष्णस्य अधिकण्ठं कण्ठे अपितवती बबन्ध। कि च । स्नगपि दह्ाारोइपि 
धनन्‍या लब्धजन्मसार्थक्या । धन्या स्नगिति स्रजः साफल्यातिशयब्यन्नको इत्यन्ततिरस्कृत- 
वाच्यरूपलक्षणामूलो ध्वनिः । अपि च अचेतनाया अपि स्रजो दिव्यसंपर्केण जन्म- 
साफलये सति चेतनाभक्तिमन्तोी मनुष्या भगवत्सेवया जम्मसार्थक्यं भजन्तीति किमु 
'बक्तव्यमित्यथापत्तिरलड्जारो व्यज्यते, तस्मादस्तुना अलझ्भारध्वनिः ॥ ८४ ॥ 
वृत्तान्त यवनागमस्य नृपजः श्रुत्वा भृश चुध्ुमे 
स्पृष्ट धृष्टटमेन घिक्‌ पदयुग दत्तश् हार; ख्रियः । 
ध्वस्तं नः कुलगोरव निमिषतामित्येष रोपाउबलन्‌ 
वाचो वह्निततीरिवाभ्युदगिरदू राजन्यकोपेन्धनीः ॥ <५॥ 
वृत्तान्तमिति । हृपजः राजपुन्न:ः यवनस्थ अक्बरन्पते: आगमनस्थ कृत्तान्तं 
श्रुत्रा भृशं चुकुमे संचलितचित्तोइभूतू । अतः कि कृतवानिद्याइ---पृष्ट तमेन धूतेप्रवरेण 
तेन यवनेन ल्लियो मद्भायोयाः पदयुर्ग पादद्वयं स्पृष्ठा द्वारध्ष दत्त इति पिछ्‌। 
इृदमतीव निन्यम्‌ । किं च। नः अस्माकं कुलगोरवं वंशपरम्परागता प्रतिष्ठा निमिषतां 
पश्यतो 5स्मान्‌ अनादत्य इत्यर्थ:। अनादरे षष्ठी । ध्वस्त नाद्षितमिति कारणादेषः कुमारों 
रोषात्‌ क्रोधेन ज्वलन्‌ तप्यमानः सन्‌ राजन्यकोपेन्धनीः. क्षश्नियाणां कोपस्य इन्धनी 
उद्दीपिकाः वहिततीरिव अपिकणेः सदी: वाचः वचनानि अभि क्षेत्रियाणामप्रे 
उदगिरद्‌ उच्चारितवान्‌। उपमा ॥ «4५ ॥ 
.. अथ तान्येव वचनानि उपन्यस्थति । 


सर्वेक्षश्रविडम्बनेयमहहा क्षत्राहुनामप्यसो 
देवोपायनकेतवान्नरपशुः स्प॒ट्टा पदे धर्षयेत । 

जीवन्तोअपि वर्य सता हि यदय॑ भूयः खदेश गतो क्‍ 
भिक्‌ ध्ष्नान्‌ यद्रिस्सुराचनगृददे दृष्टोजपि येने क्षत। ॥८५॥ 


पूर्वेखण्डः । ३५ 


सर्वंति । असौ नरपशुः यवनाधमः देवोपायनकैतवाद्‌ देवोपहारव्याजेन । आगल्येति 
शेष: । क्षन्नाजनामपि पादयोः स्पृष्टा धषयेद्‌ विमानयेत्‌ । अस्मान्‌ इति शेषः । इति इये 
सर्वेक्षत्रविडम्बना समस्तक्षत्रियाणाम्‌ अपमानः न केवर्ल ममेति भावः । अहहेति 
इृदमतीव दुःखजनकम्‌ । कि च । अरय॑ यवनः यदयस्मात्‌ खदेश भूयः गतः प्रतिनि- 
बृत्तो5भूत्‌ तस्माद्‌ वय॑ जीवन्तोडपि म्ता हि म्ता एवं मन्तव्या इति रोष: । यद्‌ यस्मादू 
अरिः शत्रु; यवनः सुरार्चनगृहे देवपूजास्थाने ये: दृष्टोषपि न क्षतः दण्डितो5भूत्‌ तान्‌ 
क्षत्रान्‌ धिक्‌ ते गहणीया इत्यर्थ: | जीवन्तोडपि व्य॑ सता इति विरोधाभासालड्डारेण 
वध्यमपि शत्रु मुक्तततामस्माकं जीवन व्यर्थमित्य थों वस्तुरूपो व्यज्यते । अत्यन्ततिरस्क्ृत 
वाध्यहूपो ध्वनिः ॥ ८६ ॥ 


इत्युद्घुष्य गते पुनः खबनितां वादस्तयोरित्यभूद 
वेशध्वसकरी बत त्वमसि न! खामिन्‌ मया कि कृतम । 
अष्टासि त्वमिह प्रभो कथमिद म्लेच्छेन संभाषणाद्‌ 
धमोत्मा ह्ययमाः प्रशंससि शर्ट कि देवभक्तः शठः॥ ८७॥ 
. इतीति । इति एवं प्रकारेण उद्घुष्य उच्चेः घोषयिला खबनितां निजभार्या प्रति 
पुनः गते कुमारे इति शेष: । तयोर्वादः प्रश्नोत्तररूपससंकथा इति वक्ष्यमाणप्रकारेण 
अभूत्‌ समजनि यथा । बतेति दुःखे इद बहुशोचनीय॑ यत्त्वं नः अस्मार्क वंशध्व॑ंसकरी 
बंशस्य ध्वंसकरी नाशकत्रों असि । इति कुमार॒स्थ वचनम्‌ । खामिन्‌ , मया कि कृतमिति 
भीरायाः। खमिह इदानीं अ्रशसि जातिश्रष्टासि इति कुमारस आश्षेपः । प्रभो 
कथमिदम्‌ इति मीराया जिज्ञासा ! म्लेच्छेन यवनेन संभाषणात्‌ तव अष्टलमिति शेषः 
कुमारोत्तरम्‌ । अय॑ यवनश्व॒ धमोत्मा धार्मिकखवभावो हि खछ । इति भीरायाः 
समाधानोक्ति: । आः इति कोपे । शर्ठ धूते प्रशंससि स्तोषि इति काकुः कुमारस्थ । 
कि देवभक्तः शठः इत्यादि मीरायाः । देवभक्तस्य सत्मप्रधानलात्‌ शठस्थय असतल्य- 
प्रधानल्ा द्‌ उभयोविरोधे सति यो भक्तः स शठो न भवतीति तस्या भावः ॥ ८७ ॥ 


. लेनास्मत्कुंटमद्य दूषितमहो किंहेतुर्क दूषणं 
स्पृष्ट तेन तवाड्॒क॑ भगवतः सर्वे समा प्राणिनः । 
 हारोड्यं तब पातक॑ स्फूटयति खामिन्‌ कुतोडय भ्रमो 
 धूते ध्वंसमुपेहि सिन्धुपतनान्मा तिष्ठ रग्गोचरे ॥ ८८ ॥ 


: 'हैनेति | तेन यवनेन अय अस्मत्कुल दूृषितमहों । इति कोधसंबोधनम्‌ । 
अत एवायं शठ इति कुमारस्स भावः । को हेतुरस्पेति किंहेतुक॑ दूषणम्‌ । इति 
ज्लोरायाः प्रश्न: | ते तव अज्ञक शरीर स्पृष्टम । अत एवं कुलछदूषणं जातम्‌ । इंवि 


३६ मीरालहरी .। 


कुमारस्थाक्षेप: । भगवतः सर्वे प्राणिनः समा: । यवनो वा द्विजो वा. झद्दो वो. देवस्थ 
स्माना इति मीरायाः समाधानम्‌ । अय॑ हारः तव पातक स्फुटयति स्पष्टीकरोति । इति 
अन्यः कुमारस्थाक्षेपः । खामिन्‌, कुतोडयं भ्रमः अयथार्थबुद्धि: । यन्‍्मां पातकिलेन 
शड्डसे तन्न सत्ममित्यर्थ: । धूर्त, ध्वंसमुपेहि सिन्धुपतनात्‌ नयां समुंद्रे वा पतनात्‌ 
पतिला ले पम्रियल । दृग्गोचरे मम दृष्टिपये मा तिष्ठ । इति कुमारस्म सामग्रहत्याग*» 
निर्देशः ॥ ८८ ॥ 
आज्ञामक्षरशो5्नुवतितुमसो नथास्तर्ट प्रखिता 
गायन्ती परमात्मनः खरचितां गीति सुधावर्षिणीम । 
मुक्ताहं भवबन्धनाद्‌ विलयने गन्तासि सर्वात्मनी- 
त्याश्वस्योच्तरं विरोति नय मां गोविंद गोविंद भो। ॥ ८९॥ 
आशिति । असो मीरा आज्ञां पत्युरादेशम्‌ अक्षरशः अन्यूनातिरिक्त यथा तथा 
अनुवर्तितुं नद्यास्तट तीर प्रति प्रस्थिता प्रतस्थे । कि कुर्वती । खरचितां सुधावर्षिणीम्‌ 
अमृतबृश्मिव आनंदकरीं परमात्मन: श्रीकृष्णस्य संबन्धिनीं गीति गायन्ती । मार्ग कि 
चान्यत्कृतवतीद्याहइ--भवबन्धनात्‌ संसारनिबन्धात्‌ मुक्ताई मुक्तास्मि भत्रैंव परित्यागात्‌ 
अत एव सर्वात्मनि विश्वव्यापके श्रीकृष्णे बिलयन लीनतां गन्ता गमिष्यामि । श्रीकृष्ण- 
सायुज्यलाभादिति भावः । इत्याश्वस्थ एवं चित्तसमाघानं कृत्रा भोः गोविंद गोविंद, 
मां नय तव सलन्निथिं प्रापय इति उच्चतरं तारखरेण विरोति उद्घुष्यति सम । 
सुधावर्षिणीम इत्यतिशयोक्तिः ॥ किश्व प्रथमपादे मतिभावो व्यज्यते । द्वितीये इृषेः । 
तृतीये निवेदः । चतुर्थ सोत्कण्ठा देवरतिः इति भावशबलतालझ्डारः: ॥ ८९ ॥ 


ग्राप्तागाधसरित्तटां ऊृतमति निष्पन्दभावखितां 
साक्षात्परव॑तनन्दिनीमिव शिवध्यानेकमग्नान्तराम्‌ । 

किन्नु स्यादिति भूतसंहतिरापि स्तब्धा समालोकते 
तामाक्रष्टमिव क्षिपत्यभिम्मुख कछ्लोलहस्तानत्नदी ॥ ९० ॥ 


पराप्तति । प्रामम्‌ अगाधायाः सरितः तर यया तां कृतनिश्चयां जले निपत्य 
मरिष्यामीति निश्चितामित्यर्थ: । निष्पन्दभावस्थितां निष्पन्दभावेन निश्चलतया स्थितां 
दिवध्यानममग्मान्तरां दब निश्रेयस्स भगवत्सायुज्यरूप तस्य ध्याने एकस्मिन्‌ ध्यान एवं 
मम्नम्‌ अन्तरं मानस यस्थाः तामू । अत एव साक्षांपर्वतनन्दिनीमिव पार्वतीसमानाम्‌ । 
तथा हि । पार्वती च प्राप्तम्‌ आसादितम्‌ अगाधा गंभीरा सरितो निशनरा यरिमन्‌ तदू 
गोरीदिखरं तस्थ त् सानुप्रदेशो यया सा । कृतमतिः शिवमेव पर्ति प्राप्थामीति 
कृतनिश्चया । इेहशीं पारवतीमिव निश्वलस्थितां मीरां भूतसंहतिः भूतानां प्राणिनां 
पशुपक्षि मगादीनां संहतिः समूहो5पि पतश्चमहाभूतानां संघात इत्यपि ध्वन्यते । किल्जु 


पूर्वखण्ड: । ३७ 


स्थादिति विस्मयमूलवितर्केण स्तब्धा समालोकते पश्यति सम । अन्न अद्भुतो रसः । 
अद्भुतकर्मकर््री मीरा आलंबनम्‌ ॥। तस्था निश्चयनिष्पन्दस्थितिध्यानादिकम्‌ उद्दीपन- 
विभावः । पश्यतां भूतानां स्तब्धीभावोचनुभावः । किन्नु स्थादिति स्थायिमूलो वितकेः ॥ 
कि च। कल्लोलहस्तान्‌ कछ्लोला महातरज्ञा एव हस्ता: तान अभिमुखं मीरायाः पुरस्तात्‌ 
क्षिपति प्रसारयति । तदेबोट्प्रेक्ष--तां मीराम्‌ आक्रष्टमिवेति । इये फलोट्ोक्षा । 
कल्लो लहस्तानिति रूपक॑ च। कि च सरित्‌ पदस्थ अगाधविशेषणं साभिप्रायं यतो गाथायां 
सरिति प्राणत्यागो न भवेत्‌ । अतः परिकरालझ्लारः । क्षिपतीति वर्तमानकालेन भूतार्थस्य 
प्रद्यक्षायमाणलेषपि प्रद्यक्षायमाणस्यव वर्णनान्नात्र भाविकालड्आार: । अतः उद्प्रेक्षापरि- 
करशििश्टोपमारूपकाणां संसष्टि: ॥ ९० ॥ 


तावच्च श्रुतिमागमद्‌ गुरुतरः श्रीकृष्णदेवालयादू 
पण्टाशड्डमृदड्रवाद्यमधुरः सन्ध्याच॑नाडिण्डिमः । 

तेन ज्ञापितदेनिकापि सलिले निर्वाणमेवेच्छती 
सोज्झम्पाभवदंजसा तु विधृता केनाप्यदब्येन सा ॥ ९१ ॥ 


तावदिति। तावच् अत्रान्तरे श्रीकृष्णदेवालयादू गुरुतरः तारतरः घण्टाशक्लुमद- 
गवायेः मधुरः सन्ध्यार्चनासूचकः डिण्डिम: वाय्रविशेषध्वनिः श्रुतिमांगमत्‌ आकर्णि- 
तो5भूत्‌ । तेन घोषेण ज्ञापितदेनिकापि ज्ञापितं प्रतिबोधितं देनिकं सायंतननित्यक्रिया- 
समयो यस्याः सा प्रदोषपूजाकालः प्राप्त इति ज्ञाबापीति भावः । सलिले निवोणमेव 
मरणमेव इच्छती इच्छन्ती । मरणस्यथ निर्वाणशब्देनोपलक्षणम्‌ । अपमानितजीवनात्‌ 
मरणमेव श्रेय इति ध्वन्यते । उज्ञपेन उत्पतनेन सह वर्तते इति सोज्श्मम्पा सोत्पतना 
अभवद्‌ उत्पतिताभूद्‌ इत्यर्थ: । किंतु अंजसा तत्क्षणमेव सा अद्श्येन नेत्रयोरगोचरेण 
केनापि अचिन्त्यमहिश्नेत्यर्थः विध्ृता पतनाद्‌ निवाये भूमो स्थापिताभूत्‌ ॥ ९१ ॥ 


॥ इति सो० क्षमायाः कतिषु सव्याख्यायां मीरालहयाँ पूर्वखण्डः ॥ 





मीरालहरी । 


उतक्तरखण्ड; 
विश 77%... १/८ २००० 


वागश्रावि तया हि संस्तुतचरी दिव्या विविक्ताक्षरा 
बाले मानुषवल्ठभेन सह ते यात्रेह निर्वेतिता । 
त्व॑ में संस्मर पूर्वजन्मरमणी तद्राज्यमन्विष्यताम्‌ 


यद्दुन्दावनमञझ्लुकुझ्जलसितं प्राप्योडसि तत्र बजे ॥ २ ॥ 
वागिति । अथ पतनान्निवाय स्थापनानन्तरं संस्तुतचरी परिचितपूर्वा दिव्या 
आकाशसंभूता विविक्ताक्षरा स्पष्टोचारितवर्णा वाणी तया मीरया अश्राबि श्रुताभूव । वे 
तव मानुषवल्लमेन मनुष्यजन्मवता पत्या सह यात्रा संसार: अवसितो भवति । ल में 
पूवेजन्मरमणी पूर्वस्मिन्‌ जन्मनि रमणी कानन्‍्ता आसीरिति शेषः । संस्मर इदं सम्यक्‌ 
स्वतो धारय । इन्दावनमञ्जकुजलसित बृन्दावनस्थ रमणीयलतागृद्शोभमान यद्राज्य य 
प्रदेश: वर्तते तत्‌ स्थानं अन्विष्यताम माग्येताम्‌ । तत्र प्राप्योडस्म अत एवं तत्न बजेः 
तत्र गच्छ । त्त्रेति पद काकाक्षिगोलकन्यायेन पूर्वापरोभयसंबन्धि बतते ॥ १ ॥ 


इत्याकण्ये गिरां सुधारसकिरां मीरा प्रतस्थे ततः 
श्रीवृन्दावनमाशु तप्नसिकतादुर्गाहधन्वान्तरम्‌ । 
गायन्ती मधुरखरं गिरिधर त्वामन्तरानापरः 


सत्यप्रेमघरो ममाशिवहरश्रेतोहरः श्रीकरः ॥ २ ॥ 

इतीति । इति एवंविधां सुधारसकिराम्‌ अमृतद्गववर्षिणीं गिरां वाचमाकण्ये मीरा 
आशु अविलबेनेव ततः: पतिनगरात्‌ तप्तसिकतादुगाहधन्वान्तरं तप्तामिः सिकताभिः 
दुर्गाह्या दुःसंचारा धन्वानः मरुप्रदेशा: अन्तरे मागमध्ये यस्य तत्‌ श्रीवृन्दावनं प्रति 
प्रतसस्‍्थे । मार्ग कि कुर्व॑ती । मंधुरखरं खरमाधुयँण गायन्ती गान॑ कुर्वाणा । तद्बानस्य 
वस्तु संक्षिप्याइ--हटे गिरिधर धरतीति धरः गिरेधर इति गिरिधरः । पुरा किल 
श्रीकृष्णएछत्रमिव छीलया गोवधेनारखू्यं गिरिमुद्भुल कुदधमद्देग्द्रजनितजलप्रलयमहा- 
संकटादू गोपालकान्‌ ररक्ष । ते च तस्मिन्‌ अतिशगयितां भक्ति वहन्तसतमेव महेन्द्रस्थाने 
दिखरोपरि उपवेश्य महोत्सव॑ चक्रुः। तेन च कृताथों बभुथुरिति भांगवती कथा अत्राजु- 
संधेया । सत्यप्रेमघरः स्थिरानुरागवान्‌ मम अदिवानि दुःखानि हरतीति अदिवहर ब्रेत- 
श्वित्त इरति भक्त्युद्रेकोत्पादेनेति चेतोहरः । श्रियं मुक्तिसम्पदं करोति जनयतीति 
श्रीकर: ॥ २ ॥ 


जक्तरखण्ड; | 


सोटासश्मपरिश्रमां धतजरत्कन्थां प्रसन्नाझृर्ति 
... काषायाम्बरधारिणीममिगतां ग्रामेषु संवीक्ष्य ताम्‌ । 
तत्पादावनिजन्‌ पयःफलमदुस्तस तदई ययुः 
शालीनप्रमदाः सुबृत्तपुरुषा हर्षण बालाभेकाः ॥ ३ ॥ 
सोद्देति । सोढाः असह्याः सहितुम॒ अशक्याः परिश्रमाः क्ेशाः यया तां सोढा- 
सहापरिश्रमाम्‌ । इता गहीता जरती जीणां कनन्‍्था कर्पटकोशी यया ताम्‌। प्रसन्ना 
सोम्या आकृतिः रूप॑ यस्थाः ताम्‌ । कषायेण रक्तम्‌ अम्बरं वसन॑ तद्धारयितुं शीर्ल 
यस्याः ताम । ग्रामेषु तत्तद्धाममध्ये अभिगताम्‌ अतिथिरिव संप्राप्तां तां मीरां संवीक्ष्य 
प्रेक्ष्ष । शालीनप्रमदाः सत्कुलोत्पन्नाः स्नियः तत्पादों अनिजन प्रक्षालयामासुः । सुदृत्त- 
पुरुषाः साधवः पयः दुग्ध फलानि च पयःफलम्‌ अदुः प्रायच्छन्‌ बालाभेकाः अत्यल्प- 
वयसः अभेकाः तस्था अड्डम्‌ उत्संग हर्षण ययुः सानन्दम्‌ आरुरुहुः । अनेन तेघु 
मीराया मातृवात्सल्यं व्यज्यते । यथासंख्यमलड्भारः ॥ ३ ॥ 
श्रीकृष्णेकगवेषणोद्यतमनास्तन्नामसझ्ठीर्तने- 
निधृताखिलमागेखेदनिचया सम्प्राप्सम्मानना । 
ग्रामाद्राममितस्ततो नृपसुता बम्भ्रम्य पादक्रमेः 
संवृद्धोत्कलिका चिरेण समगाद्‌ बन्देव वृन्दावनम्‌ ।। ४ ॥ 
भीकृष्णेति । उपसुता मीरा श्रीकृष्णस्य एकस्प गवेषणे उद्यतं मनः यस्य सा 
श्रीकृष्णेकगवेषणोब्रतमना: । तस्य नाम्नां संकीर्तनें: । निधूतः निरस्तः अखिलः समस्तः 
मागख्तेदः प्रयाणश्रमः तस्थ निचयः बाहुलयं॑ यया सा निधृताखिलमार्गखेदनिचया 
सम्प्राप्ता सम्मानना यया सा ग्रामाद्‌ ग्रामम्‌ इतस्ततः पादक्रमेः पादचारेणेव बम्श्रम्य 
भतिशयेन भअ्रमिल्ा संबृद्धोत्कलिका संबद्धा अधिकीभूता उत्कलिका भगवहशनोत्कण्ठा 
यस्माः सा। चिरेण दीघकालानन्तरं यथा बृन्दा श्रीकृष्णलालसा वनस्थलीं जगाम तथा 
मीरा वृन्दावन समगात्‌ श्राप ॥ ४ ॥ 


 तसिन्नन्दनरामणीयकहरे तामीक्षमाणा वने 
बाला मातृधिया पदे विलुलठुनसर्गिकप्रेमतः । 
गोपाः पूर्वजनुःसखीस्मृतिवशाद त्तस्थुराक्री डितु 
राधा सेयमिति स्रियो जुगुहिरे खात्मानमाशु दिया || ५ ॥ 
तस्मिश्षिति । नन्‍्दनरामणीयकहरे देवोयानसोन्दर्यातिशायिनि तस्मिन्‌ बने दन्दा- 
बनस्थल्यां तां मीराम्‌ ईक्षमाणाः पश्यन्त्यः नेसर्गिकप्रेमतः खाभाविक-प्रेम्णा मातृधिया 
म्रातरमिव मन्यमानाः पदे पदयोः विद्ुडठुः अलठन्‌ । गोपा गोपालकाः पूर्वजनुःसख्री 


० मीरालहरी । 


स्मृतिवशात्‌ जम्मान्तरीयवयस्येयमिति स्मरणेन प्रेरिता आकीडितुम्‌ उत्तस्थुः उत्यिता 
बभूयुः । इयं पुरतो दृश्यमाना सा पूर्व प्रसिद्धा राधेति मल्रेति होषः । ज्रियो ह्विया लजया 
खात्मानं खशरीरम्‌ आशु शीघ्र जुगृहिरे गृहितवल्यः ॥ ५॥ 
बविश्राणा शरदिन्दुकान्तिरुचिरां पृण्याकृतिं योगिनी 
चेतः सर्वजनातिशायिसुगुणस्तोमोज्वल पृष्णती । 
खप्रासादिकदशनेन जनतां विस्रम्भभापादयद्‌ 
वाचोयुक्तिविचेशितिमुनिसम पूजामवापच्च सा ॥ ६ ॥ 


बिभ्राणेति । सा योगिनी मीरा शरदिन्दुकान्तिरुचिरां शरघन्द्रप्रकाशरमणीयां 
पुण्याक्र॒तिं पवित्रामाकृतिं रूप॑ बिश्राणा धारयन्ती । सर्वेजनातिशायिनां सर्वलोकोत्तराणां 
सुगुणानां विवेकवेराग्यादिशोभनगुणानां स्तोमेन समुदायेन उज्वलूं प्रकाशमान चेतः 
चित्त पुष्णती दधाना प्रसन्नतायुक्तेन दशनेन जनतां लोकान्‌ विद्नम्म॑ विश्वासम्‌ आपा- 
दयत्‌ प्रापयत्‌ । किं च। वाचोयुक्तिभिः सोपपत्तिकवचनप्रयोगे: विचेष्टितेः निजानु- 
पानेश्व मुनिभिः सम॑ सदृर्श यथा तथा पूजां सत्कारम अवापदू अविंदत ॥ ६ ॥ 
५६ कप 
अज्जीकृत्य समहेणामखिलशः सद्ध्यानसन्दानिता 
[4 0 क्र चर + 
यावद्रात्रि समाधिनिथ्वलमनास्तस्थी जने। संबृता । 
प्रातव्युत्थितमानसा द्युतिमती योगार्णवान्निगेतां 
सम्प्रापाद्ुतसंस्मृतिश्रियमहो खस्या; पुराजन्मनः ।॥ ७ ॥ 
. अद्ञीरूत्येति । अखिलशः सर्वलोकेभ्यः समहेणां पूजाम्‌ अन्नीकृत्य खीकृत्य । 
सद्ध्यानसन्दानिता सतः सद्रूपस्थ परमात्मनः ध्याने सन्दानिता बद्धा प्रणिदितचित्तेति 
यावत्‌ जनेः संत्रता समाधिनिश्वलमना: समाधों योगे निश्चकं मनः यस्थाः सा यावद्वात्रि 
यावतीमू अखिलां रात्रि तस्थीं स्थितवती । प्रातः व्युत्थितं बहिमुंखं मानस चित्तं यस्याः 
सा युतिमती तेजसिनी योग एवं अणैवः तस्मान्निगंता पुराजन्मनः पूर्वेजनुषः पूर्वजन्म- 
संबन्धिनी अद्भुता संस्मृतिरेव श्री: तां सम्प्राप लब्धघवती । अह्दो इत्याश्वयेम्‌ । अन्न 
उत्पन्नायाः स्म्तेलक्ष्मीनारायणयोरिव निरपायित्र व्यज्यते ॥ ७॥ 


अथ तानेव संस्मृतान्‌ विषयान यथासंभव नवभिः शोकेवणेयति । 


राधाह रमणी पुरा यदुपतेरित्यात्मना निश्चिता 
ब॒श्राम प्रतिदेशम्ु॒त्सुकमतिवृन्दावनालोकिनी । 

स्थान खानमभूत्तया परिचित रूपान्तरे5पि खिते 
तच्ेतो5म्बुनिधो तरज्जनिवहाः प्रादुबभूवु) स्मते! ॥ ८-॥ 


उत्तरखण्डः । ७9९ 


राघेति । पुरा अहं यदुपते रमणी राधानाम्नी आसमिति आत्मना खर्य निश्चिता । 
योगमहिम्ना निश्चय प्राप्ता । इन्दावनालोकिनी वृन्दावन परयन्ती उत्सुकमतिः ओत्सुक्य- 
भावयुक्ता प्रतिदेश स्थाने स्थाने बश्राम पर्याट । स्थान स्थान प्रतिस्थानं रूपान्तरेण 
स्थितमपि रूपमेद॑ं प्राप्तमपि तया परिचितमभूत्‌ | त्च्चेतः तस्याः चेतः मन एवं अम्बु- 
निधिः सागरस्तत्र स्मृतेः जन्मान्तरस्मरणस्थ तरंगनिवहा तरंगाणां वीचीनां निवहाः 

| 

स्तोमाः प्रादुबभूवुः प्रद्यक्षीबभूवुः । अत्र तृतीयपादार्थ श्वतुर्थपादगतवाक्यार्थस्य हेतुरिति 
काव्यलिन्नम्‌ ॥ «८ ॥ 


आसीदत्र मनोरमः किल मम प्रेमाश्रयों मण्डपः 
स्फूजद्व्यसु गन्धहारिकुसुमः प्रच्छायशीतान्तरः । 
यत्रादों रमणीयकेतवज्भुपा नीता मम ग्रेयसा 
जाता पाणिसरोजलालितवपुः सवोड्भकम्पाकुला ॥ ९ ॥ 
आसी दिति । अन्र अस्मिन्‌ स्थाने स्फूजत्‌ स्फुजता उत्कटेन दिव्येन लोकोत्तरेण 
सोरमेण हारीणि मनोहराणि कुसुमानि यस्य सः । प्रच्छायशीतान्तरः प्रक्ृश्छायोपेत॑ 
शीतल च अन्तर अन्तभांगः यस्य सः। मम प्रेमाश्रयः प्रीत्यास्पदीभूतः मण्डपः 
आसीत्किल । किलेति प्रसिद्धों । खय॑ बोधविषयलात्‌ । यत्र यस्मिन्‌ स्थाने आदों पूव 
रमणीयकेतवजुषा रमणीय॑ सुन्दरं कतवं व्याजं जुषते सेवत इति तेन श्रीक्ृष्णेन नीता 
सती पाणिसरोजलालितवपुः: तदीयहस्तकमलेन लालितशरीरा सर्वाज्नकम्पाकुला सर्वज्षिषु 
कम्प: तेन आकुला जाता अभूवम्‌ । अन्न संभोगशज्ञारः स्पष्ट: तथापि तस्यथ स्मृतेरज्व- 
भूतलात्‌ प्रेयोलझ्ञारो न तु रसध्वनिः ॥ ९ ॥ 


निर्यातां पितुरालयास्थमतः कामानभिज्ञामसों 
रृष्टा नम्रमुखीं शनजपति मे मन्नाम कण प्रिय) । 
ईपत्सेरमथानने मद सरोजातेन कण्डूयते 
नेत्रान्ते किमपीव वीक्ष्य सहसा गण्डखलीं चुम्बति ॥| १०॥ 
निर्यातेति । असो मम श्रियः पितुरालयात्‌ पितुर्गेहात्‌ ग्रथमतः प्रथममेव 
निर्यातां निगंतां कामानभिज्ञां मदनव्यापारमजानतीं मुग्धां नम्नमुखीं अवनताननां दृष्टा मे 
मम कर्ण मन्नाम शनेः जपति उदचारयत्‌ । अथाननं मदीयमुखं ईषत्स्मेरं मन्दहासयुक्त 
सरोजातेन कमलेन मृदु मन्‍द॑ कण्डूयते उलिखति सम । कि च। नेत्रान्ते अपान्नप्रदेशे 
किमपीव रोमाश्वनमिव वीक्ष्य दृष्ठा गण्डस्थडीं कपोल चुम्बति चुचुम्ब । अन्न संभोग- 


शज्ारः स्मृतिभावस्य अन्नम्‌ । तस्मात्‌ प्रेयोलड्डार: ॥ १० ॥ 
मीरा० ६ 


9२ मीरालहरी । 


सार स्मारमितस्ततः परियती वाचोह्ठिरन्ती स्मृ॒त 
के नि प 
प्राह्त्रेव विहारकुञ्लमभवद्देवेन्द्रवाटीनिभम । 
यस्यान्तर्मम वासक॑ विरुरुचे कन्दपेदर्पावह 
मुग्धा वामतयापि तस्य दयिता जातात्र धन्यास्म्यहम्‌ ॥११॥ 
स्मारमिति । पूर्वोक्तप्रकारेण तत्तद्विषयान्‌ समा स्मल्ला इतस्ततः परियती 
पर्यटन्ती स्मृतं तत्पयंटनप्रसंगेन ज्ञापितं वाचा उद्विरन्ती उच्चारयन्ती प्राह अब्रवीत्‌ । 
अत्रेव अस्मिन्‌ स्थाने देवेन्द्रवाटीनिर्भ नन्दनवनोपम विहारकुल्न क्रीडनलतागृहम्‌ अभवदू 
आसीतू । यस्य निकुश्त्म अन्तः अभ्यन्तरे कन्दर्पदर्पावहं मदनोद्दीपनकरं मम्॒ वासकं 
शयनगृहं विरुकुचे शोभते सम । इहैवाह मुग्धा अप्रगल्भा वामतयापि ग्रतिकूलचेष्टयापि 
तस्य दगिता प्रेमपात्री जाता अभूवम्‌ । अत एवं धन्यास्म्यहं कृतकृत्यास्मि ॥ ११ ॥ 


साध तेन गतेकदा हृदवरं लीलाग्रियेणोत्सुका 

दृष्टा तत्र निपातुमुत्सुकतरा गोपीः प्रियं लोचने! । 
तन्मन्द्सितनिजितान्ययुवतीश्रालीकितुं निःसहा 

सद्यः सर्वविरागिणी निरगर्म तत्रीतिनाथा हृदात्‌ ॥ १२ ॥ 


साथेमिति | एकदा छीलाप्रियेण क्रीडारुविना तेन श्रीकृष्णेन साथ सह उत्सुका 
सोत्कण्ठा ह॒दं श्रेष्ठजललाशय गता अगमम्‌ । तत्र प्रिय मम वक्कभं लोचनेः निपातुं सानु- 
रागमवलोकयितुम्‌ उत्सुकतरा गोपीः दृष्ठा | तन्मन्दस्मितनिर्जिता: तस्य मम प्रियस्थ 
मन्दस्मितेन निजिता वशीकृता अन्या इतराश्व युवतीः तरुणीः आलोकितु भ्रेक्षितुं 
निःसहा असहमाना सती । सद्यः तत्क्षणमेव सर्वविरागिणी पूर्वसंकल्पितसर्वक्रीडासु 
निःस्पृह्य तत्प्रीतिनाथा तदनुरागेकशरणा हृदाजलाशयस्थानान्िरगर्म॑ निगेता अभूवम्‌ । 
अतन्र प्रथमपादेन औत्सुक्यभावः । द्वितीयपादेन ईष्यों। तृतीयपादेन प्रणयकोपः । 
चतुर्थपादेन निवेद्श्व प्रतीयन्ते । इति भावशबलतालझ्लार: ॥ १२॥ 


ईष्यावेगभरावसन्नहदया बाणेसगीव क्षता 
शय्यागारश्ुवस्तलेप्हमशये व्याकीर्णभूषाम्बरा । 
तावच्चेत्य शनेर्ममाह़ममस शजीवेश्व रस्तत्क्षणात्‌ 
स्पशानन्दसुधानिषिक्तमिव मे प्रक्तिन्॒मासीद्रपु। ॥ १३ ॥ 
रैष्येति। रध्योयाः अक्षान्तेः आवेगस्थ संभ्रमस्य भरेण अतिशयेन अवसन्नं 
अभिभूतं हृदयं चित्त यस्या: सा । व्याकीणों पर्यस्ता भूषाः आभरणानि अंबराणि वस्नाणि 
च्‌ यस्थाः सा अहं शब्यागारभुवस्तढे शयनग्रहस्थ अनावृतभूप्रदेशे बाणेः क्षता बिद्धा 


उत्तरखण्ड। | , ' छ३ 


सृगीव हरिणीव अछशये शयिताभवम्‌ । अन्र उपमावाक्येन तस्या दुःसहपीडश 
घ्यज्यते । तावच अत्नान्तरे जीवेश्वरः मम प्राणनाथः शनेः मन्दमम्द एय आसाय 
ममाज्ज मम शरीरम्‌ अम्र॒शत्‌ पराम्ृष्टवान्‌ | तत्क्षणाद्‌ मे मम वपुः शरीर स्पशोनन्द- 
सुधानिषिक्त तदीयस्पशन यः आनन्दः स एवं सुधा अमृत तया निषिक्तमिव अभि- 
वृष्टमिव अक्लिन्न प्रकर्षण संजातस्वेदम्‌ आसीत्‌। अन्र सुधानिषिक्तमिवेत्युट्रेक्षा । सा च 
रूपकानुप्राणिता । उत्तराघधन संभोगशज्ञारे व्यज्यमानेषपि तस्थ स्मतेरज्ञभूतखात्‌ 
प्रेयोलझ्वारः । कि च। ईष्योकोपप्रशमपूर्वकस्य स्पशोनन्दरूपहषोंख्यभावस्थ उदयादू 
भावोदयालद्वारश्व ॥ १३ ॥ 


गत्वा किशख्िद्थात्रवीदिह पुरा रम्या बभूव खली 
रेमेउ्व्रास्मदुपाशितो मगगणः पुष्टि गत शाइले । 
आवामत्र हि चन्द्रिकाधवलिते कुल्नोपसीप्नि खितो 
रि् 
हन्तारुन्तुदमुचकेरश णुवाक्रन्दसय दीनध्वनिम्‌ ॥। १४ ॥ 
गत्वेति । अथ किंचिदू दूरमिति शेषः गला अन्रवीद्‌ जगाद | तदेवाइ--इह 
अस्मिन प्रदेशे पुरा पूर्व रम्या मनोहरा स्थठी अक्ननत्रिमभूमिः बभूव आसीत्‌। अन्न 
अस्मिन्‌ शाह्ले शादहरिते स्थले । अस्मदुपाश्रितो अस्माभिः पोषितः म्रगगणः हरिणवृन्द 
पुष्टि गतः शरीरसंबृरद्धि प्राप्त: सन्‌ रेमे क्रीडति स्म। अतन्र हि अन्न किल आवाम्‌ अहूं 
मदीयप्रियश्व चन्द्रिकाघवलिते ज्योत्त्रया शुक्कीकृते कुज्नोपसीध्रि लताग्रहस्थ समीपप्रदेशे 
स्थितों सन्‍्तों । हन्तेति खेदे । अरुन्तुदम्‌ अव्यन्तपीडाकरम्‌ उच्चकेस्तार॒म आक्रन्दस्थ 
दीनध्वनिं करुणखरम्‌ अशणुव श्रुतवन्तो ॥ १४ ॥ 


तत्रोपेत्य सवक्ठभा सपदि मत्पुत्रीकृ्त शावर्क 
निष्पिष्ट तरुशाखया पतितयाद्राक्ष॑ म्रुमूषोकुलम्‌ । 
मात्रा नेत्रजलखता यमकरादाक्ृष्य वा रक्षितु 
गाठाशिष्टकलेवरं मृदुवपुलोवण्यचेतोहरम्‌ | १५ ॥ 


तत्रेति । दीनध्वनिश्रवणप्रदेश प्रति सवक्षभा प्रियेण सह सपदि तत्क्षणमेव उपेत्य 
प्राप्प पतितया उपरिष्टात्‌ छिन्नश्रष्टयया तरुशाखया निष्पिष्ट निष्पीडितम्‌ अत एव 
मुमूषाकुल मरणोन्मुखलेन आकुल मत्पुन्नीकृत मया पुत्रमिव पालित शावक हरिणपोतम्र्‌ 
अद्राक्षम अपश्यम्‌ | मुमूषोकुलखस्य निष्पिश्लहेतुकल्ात्‌ पदार्थहवेतुक काव्यलिब्नम्‌ । पुन 
कीदशं शावकम्‌ । नेत्राभ्यां जल्म्‌ अश्रु स्रवतीति नेत्रजललुता तया बाष्पधारावर्षिण्ये- 
त्यर्थः । मात्रा हरिण्या यमकरात्‌ म॒त्योहस्ताद्‌ आक्षष्य आच्चिद्य रक्षितुं वा रक्षितुमिवेति 
हेतूत्रेक्षा । गाढाश्िष्टकलेवरं गाढ निभरम्‌ आश्टिष्टम्‌ आलिज्ञितं कलेवरं शरीर यस्य तम्‌ 


छ्छ , मीरालहरी । 


मसदों: कोमलस्य वपुषः शरीरस्य लावण्येन सोन्दर्यण चेतोहरं मनोहरं शावकमिति पूर्वेणा- 
न्वयः । अत्र करुण:। शावकः आलम्बनम्‌ । निष्पिष्टतादिकम्‌ उद्दीपनम्‌ । नेत्रजल* 
खुतिगाढाशलेषादिकम्‌ अनुभावः । आवेगः संचारी । करुणस्य स्मृतेरज्नभूतल्ात्‌ 
प्रेयोलड्डार: ॥ १५ ॥ 


दृष्ठा मां करुणखरेण हरिणी चिच्छेद ममोणि मे 
साथे शावकजीविते विहितया प्रत्याशया में क्षणात्‌ । 
मामालोक्य परीतबाष्पनयनामाचष्ट नाथः प्रिये 
$ के मखिलं 
मा शोक॑ वह दवतत्रमखिलं जातस्थ मृत्युधुवः ॥ १६ ॥ 
दृष्लेति । दरिणी मां दृष्ठा क्षणात्‌ क्षणमात्रेण शावकजीविते शावकस्थ प्राणरक्षणे 
विहितया घतया मे मम प्रद्याशया आशंसया साथ सह करुणखरेण मे मम मर्माणि 
चिच्छेद । ममातिमात्रपीडाम्‌ अजनयत्‌ । जीविततप्रद्याशां चिच्छेद इत्यनेन शावकों 
ममारेत्यर्थ: । नाथः मम प्रियः परीतबाष्पे पर्यश्रुणी नयने नेत्रे यस्याः तां मास आचष्ट 
अब्रवीत्‌ । तदेवाह--प्रिये, शोक॑ मा वह अखिल सव देवतन्तं॑ देवाधीनं वर्तते । 
अपरिहार्यम्‌ इदं शावकस्य मरणम््‌ इति भावः । जातस्थ खझत्युथ्ुवः चिराय जीवन्नपि 
प्राणी सर्वथा मरिष्यत्येव । अन्न सहार्थकसाधशब्दस्य बलादेकमेव चिच्छेदेति पद 
सम्बन्धिभेदेन द्योरर्थयोवाचर्क भवति । तथा हि मर्माणीति पदेन संबन्धे परमपीडाक- 
रखमस्यार्थ: । प्रद्याशापदेन संबन्धे निमूलनमर्थ: | एवमर्थतो भेदेषपि चिच्छेदपदस्थ 
एकरूपलादमभेदाध्यवसायः: । अत एवात्र मूलभूता अतिशयोक्तिरिति सहोक्तिरलड्भारः ॥ 
मा शोक॑ वहेत्यादि चरमपादगतवाक्यार्था लोकोक्ति: । इमां च केचिदलड्जारं मन्यन्ते । 
करुणोच्च रसः । शावकमरणम्‌ आलम्बनम्‌ । करुणकन्दनम्‌ उद्दीपनम्‌ । पय्यश्रुनय- 
नखम्‌ अनुभावः । प्रद्याशाभव्नजन्यो विषादः सच्चारी । तस्य च स्मृतेरज्लात्‌ 
प्रेयोलड्ार: ॥ १६ ॥ 
इस्येव जननान्तरस्मृतिचय युक्तात्मना बिश्रती 
श्रीकृष्णेकपतिव्रता समधिकश्रद्धाममुष्मिन्दधो । 
राकायाः शशिनो दुतिः क्षयमुपेत्याक्ृष्णपक्षाश्रया- 
... न्मीराया यशसः ग्रभा तु विमला वृद्धि प्रपेदे ततः ॥ १७ ॥ 
इत्येवमिति । श्रीकृष्णेकपतित्रता मीरा युक्तात्मना प्रणिहितमनसा जननान्तर- 
स्मृतिचर्य पूर्वजन्मस्मरणसंस्कारकलापं बिश्रती दधाना अमुष्मिन्‌ श्रीकृष्णे समधिक- 
श्रद्धां पृवापेक्षया दृढतरां श्रद्धां दधो अकरोत्‌ । जन्मान्तरस्मतिप्राप्तिः श्रद्धाइद्िहेतुरिति 
पदार्थहवतुक॑ काव्यलिन्नम । इदमेव श्रद्धाधिक्यापादन दृष्टान्तवयति .। यथा--राकायाः 
पूर्णेचन््रयुक्ताया निशायाः संबन्धिनः शक्षिनो चन्द्र चुतिः कान्तिः आह्ृष्णपक्षाश्रयादू 


उत्तरखण्ड; । 


बहुलपक्षमारभ्य क्षयमुपेति क्षीयते । मीराया यशसः कीरतें: विमला निष्कलड्ला प्रभा 
कान्तिः तु ततः क्ृष्णपक्षाश्रयात्‌ श्रीकृष्णपक्षमाश्रित्य वृद्धि प्रपेदे अधिकाधिका बभूव । 
छेषानुप्राणितोचत्र व्यतिरेकालड्ञारः । तस्य च काव्यलिब्लेन संसृष्टिः ॥ १७ ॥ 
तत्तेजः शतशश्रकर्ष जनतां सत्रीमिवायोमणिः 
प्यनां हि विनीतमिश्लुकवरः को5पि प्रणम्यात्रवीत्‌ । 
भद्रे देहि शिवड्ल्‍गरं किमपि मे कि भद्र दद्यामहं 
यद्यन्मे चिरमीप्सित सुभग तत्प्ृच्छेति सोवाच तम्‌ ।॥ १८॥ 
तत्तेज इति । तत्तेजः तस्या मीरायाः तेज: तपःप्रभावः अयोम॑णि: अयस्कान्त- 
दिला सूचीमिव लोहशलाकामिव जनता लोकान्‌ शतशः चकर् आकषेति सम । तथा 
हि। कोडपि कश्चिद्‌ विनीतो विनयसम्पन्नः भिक्षवरः श्रेष्ठभिक्षुः एनां प्राप्प आसाद 
प्रणम्य नल्ा च अब्रवीत्‌ । तदेवाह--हे भद्दे कल्याणि, शिवंकरं श्रेयस्करं किमपि मे 
मह्यं देहि । इति भिश्ुकस्य प्रार्थना । भद्र सोम्य, अहं किं दबां दातुं शक्कुयामिति मीराया 
वचनम्‌ । ययन्मे यद्वा मे चिरमीप्सितं तत्तदेंहीति शेष: । हे सुभग, तत्तवाभीष्ट पृच्छ । 
इति सा तमुवाच । उपमा ॥ १८ ॥ 
विश्वासोक्तिमिमां निशम्य तरुणः सन्त्यज्य वेषच्छर्ल 
खात्मानं प्रकटीचकार सहसा तस्थो च बद्धाञलिः । 
साभिज्ञाय पर्ति पपात चरणे गड्भेव विष्णोः पदे 
भद्रे गच्छ मया सहेति वचन श्रुत्वा तथेवाकरोत्‌ ॥ १९ ॥ 
विश्वासेति । तरुणः स भिक्ुकः इमां अनन्तरोक्तां विश्वासोक्ति मीरायाः 
विश्रम्भवचन निशम्य श्रुत्वा वेषच्छल कृत्रिमवेषं संत्यज्य त्यक्ला खात्मान खरूप॑ 
प्रकटीचकार प्रकाशयामास बद्धाज्जलिश्व तस्थी । सा मीरा पतिं पाणिग्रहीतारं राजपुत्र 
अभिज्ञाय ज्ञाल्ा विष्णोः पदे गन्नेव सुरनदीव चरणे पत्यु: पदयोरित्यर्थ: पपात 
अपतत्‌ । भद्रे गच्छे्यादि स्पष्टम्‌। गद्नेवेत्युपमा ॥ १९ ॥ 
या तस्था विगमाह्विदूनहृदया विच्छायसन्दशना 
विध्वस्ताखिलभाग्यलक्षणगुणा दीनावतस्थे चिरात्‌ । 
सेदानीं पुनरागमात्‌ प्रमुदिता विष्वग विसारिप्रभा 
सोभाग्याइूभृता चितोरनगरी रेजे महोजखिनी ॥ २० ॥ 


य्रेति । या चितोरनगरी तस्या मीराया विच्छायसन्दशना देशत्यागादू विदूनहृदया 
अतीवदुःखितमानसा निसस्‍तेजस्करूपा । विध्वस्त!खिलभाग्यलक्षणगुणा विध्वस्तानि प्रनश्नि 


४9६ मीरालरूहरी | 


अखिलानि भाग्यस्थ संपत्तें: लक्षणानि चिह्वानि पुरालंकारदेवोत्सवप्रजारश्नक्री डा- 
विहारगोष्ठी प्रभतीनि गुणाश्व साखिका दयाघर्मदानादयः यस्याः सा | दीना अनोजस्य- 
युक्ता चिराद्‌ दीघकाल अवतस्थे स्थितासीत्‌ । सेदानीं सा नगरी इदानीं तस्या 
पुनरागमात्‌ प्रमुदिता प्रहश । विसारिप्रभा समनन्‍्तात्‌ प्रसर्पिणी कान्तियेस्थाः सा । 
सोभाग्याइम्गता सोभाग्यस्य अंकः लक्षणः गुणेश्व पूवोक्त: भरता पूणा । महोजखिनी 
महत्प्शस्तं ओजः तेज: यस्याः सा। ईदशी सती रेजे चकासे । अन्न प्रथमोदिष्टानां 
विदूनहदयलादीनां चतुणा विशेषणानां क्रमेण प्रमुदितत्वादिभिः चतुर्भिविशेषणेः 
अनूदेशाद्‌ यथासंख्यालझ्वारः । कि च । नगयोः निःश्रीकलसश्रीकलयोः क्रमेण 
मीरायाः: अपगमप्रत्यागमहेतुकलैन वर्णनाद्‌ मीरा लक्ष्मीरिव इत्यर्थों व्यज्यते । तेन 
वस्तुना वस्तुध्वनिः ॥ २० ॥ 


निःशब्दः सुरमन्दिरे कचिदभूद्ो जेत्रधण्टागणः 
या वीणाम्॒रजावलिः समभवन्मोनत्रतालम्बिनी । 
ये वा नृपुरकक्कणाः समभजन्मूकत्वमाकसिक 


ते सर्वे मुखरा बभूवुरधुना मातुः पुरो वाभेकाः ॥ २१ ॥ 

निःशब्द इति । सुरमन्दिरे मीरायाः श्रीकृष्णदेवालये क्रचित्‌ कुत्रापि स्थाने यः 
जेत्रघण्टागणः जयघण्टासमूह: निःशब्दः नादहीनः अभूदासीत्‌ । या वीणामुरजावलिः 
वीणानां विपश्चीनां मुरजानां म्॒दंगानां च आवलि: समुदायः मोनमेव ब्रर्त तदालंब्य 
स्थिता समभवत्‌ । ये वा ये च नूपुरकड्ढुणा: नूपुराणि मज्ञीराणि कझुणानि वलयानि च 
आकस्मिक सहसा प्राप्त मूकल मौन समभजन्‌ असेवन्त । ते सर्वे अधुना भमीरायाः 
प्रद्यागमनानन्तरं मातुरभ्रे पुरो अभेकाः शिशवः वा यथा सुखरा मुग्धभाषितानि 
जल्पन्त: वाचाला भवन्ति तथा मुखरा बभूवु:। सखना बभूवुरित्यर्थ: । उपमालझ्भारः । 
अन्न उपमानोपमेयानां चेतनाचेतनलेपि मुखर॒पदस्थ डिष्टार्थखात्‌ साधम्याभिषान 
नानुचितमिति द्रष्टव्यम्‌ । कि च। प्रत्यागता मीरा पूर्ववद्‌ नूपुरकड्डणघधारिणी देवाचैन- 
व्यग्रा बभूवेत्यर्थों गम्यते । अयमेवार्थ: घण्टानादवाद्यपोषकड्नंणादिझ्णत्कारे: कायमुखेन 
अभिधीयत इति पर्यायोक्तमलझ्जारः । अस्य उपमया संरष्टि:ः ॥ २१ ॥ 


खातव्य परम॑ प्रशस्तमनसा पत्या खय॑ ग्रापिता 
सा निर्बांधतया चचार नियमैस्तावत्सुतीत्र तप । 
यावज्जीवितसत्रमेहिकपतेरत्रोटि देवेच्छया 
सोभाग्य समरक्षि दिव्यदयितव्यासड्भतोब्सखाः पुनः॥ २२॥ 
स्वातच्यमिति । सा प्रशस्तमनसा उदारचेतसा पत्मा श्रीभमोजराजेन खय॑ परम 
खातड़्यं प्रापिता सती नियमेः ब्रतेः सुतीत्ं तपः निबोधतया निर्विन्नतया तावत्काल- 


उत्तरखण्ड: । ४७ 


पर्यन्तं चचार । यावद्‌ आावता कालेन ऐहिकपतेः इहलोकसंबन्धिनों भतुंः श्रीभोजराजस्थ 
जीवितसूत्र प्राणतन्तुः देवेच्छया ईश्वरेच्छया अन्नोटि त्रुटितमभूत्‌ । पुनः तथापि 

स्थाः मीरायाः सोभाग्यं वेधव्याभावः दिव्यदयितव्यासज़्तः भगवतः अश्रीकृष्णस्थ 
व्यासज्गतः विशिष्टसंपर्काद्धेती: समरक्षि अखण्डतया रक्षितमभूत । अत्र ऐहिकपते: 
जीवितम्‌ अतन्नोटीति यदमिहितं तेन पतिमरण गम्यते। तस्मात्पयायोक्तमलझ्भारः । किं 
च। तेन सोभाग्यहानिकारणे पत्युमरणरूपे सत्यपि सौभाग्य रक्षितम्‌ इत्यभिधानादू 
विशेषोक्तयलड्जार: । तयोरुभयो: सदझ्गुरः ॥ २९२ ॥ 


भन्रानेन महात्मना वियुयुजे सा देवदुर्योगतः 
साध बन्धुजनप्रदाशतचरः सत्कारमानादिभिः । 
पत्यों सत्यपि यस्तदेकवशगो5प्यन्तः सम विद्वेष्टि तां 


स आतास्य निपीडयेदपतिकां यथ्त्र की विस्मय! ॥ २३ ॥ 

भजत्नति | सा मीरा देवदुयोगतो भाग्यविपयेयाद महात्मना मनखिना अनेन भन्रा 
श्रीभोजेन वियुयुजे वियुक्ताभूतू । अथ तद्वियोगानुषनज्निण अनथ सहोक्तया प्राह । 
बन्धुजनप्रदर्शितचरे: बान्धवजनेन प्रदर्शितचरेः कृतपूर्वें: सत्कारमानादिभिः साथे सह 
भत्रो वियुयुजे इति पूर्वेंण अन्वयः । पत्युमरणोत्तरं बन्घुमिः तिरस्कृताभूदिति भाव: । 
कोष्यं बन्धु: येन सा तिरस्क्तेद्याह--पत्मो श्रीभोजराजे सत्यपि जीवत्यपि तदेकवशगो 
तमेकमाश्रितद्य स्थितो5पि यः अस्य आ्राता मीराया देवरः तां मीरां अन्तः खात्मनि । 
बहिरप्रकर्ट यथा तथेति भावः । विद्वेष्टि विशेषेण दिद्वेप । स देवर: अपतिकां पतिद्दीनां 
यदि निपीडय्येत्‌ नितरां दूनयेत्‌ अन्न को विस्मयः । न किश्विदाश्वयेमित्यथापत्त्यलुंकारः । 
तस्य सहोक्तया संसष्टिः ॥ २३ ॥ 


६५८४ हर ९ (३ 
संप्राप्य क्षेतिपाठतापदमसी मीरां जिघांसुव्यधा- 
कर ७ 
ज्ञानापेशुनपापकूटरचनाः पूर्व कदाप्यश्रुताः । 
द्विरचित ९ ५ 
यत्तेन ग्रतिकूलबु तस्या हितायेब तद्‌ 
+ 3] 
जात॑ साप्यभया जगो गुणगणान्‌ दीनावनश्रीपते! ॥ २४ ॥ 
संप्राप्येति । अन्न देवरः क्षितिपालतापदं राजपदवीं संप्राप्य लब्ध्वा मीरां जिघांसुः 
हन्तुमिच्छु: कदाप्यश्रुता अनाकर्णितपूर्वा: नानापेशुनपापकूटवचना: नानाविधानां पेशुनानां 
कपटानां पापानां पातकानां च कूटरचना मिथ्याक्रत्पना व्यधात्‌ अकार्षीत्‌ । तेन देवरेण 
यत्‌ प्रतिकूलबुद्धिरचितं अपकारबुच्या कृत तस्या मीराया हितायेव पथ्यायेव जात॑ 
परिणतमभूत्‌ । सापि मीरा च अभया भयरहिता दीनावनश्रीपतेः दीनरक्षकस्य 
श्रीवक्ठभस्य श्रीकृष्णस्य गुणगणान्‌ गुणसमूहं जगा गानेन तुष्टाव । प्रतिकूलस्थाप्यनुकूलत्वेन 
परिणामः । भयराहिद्यस्य श्रीपतेगुणग।नस्य च हेतुरिति वाक्यार्थहे तुक काव्यलिज्षम्‌ ॥२४॥ 


9८ मीरालहरी । 


यन्मे5दीयत देवरेण गरलं ग्रच्छाद्य सद्भाजने 
पीत॑ स्लातविषूतया तदहहा पीयूषमेवाजनि । 
या तेनंव करालसपेभरिता ग्राह्ययि मझ्लषिका 
ध्यानान्ते विब्वता तु दशेयति सा सोवर्णमूर्ति विभोः ॥ २५॥ 
यन्मे इति । देवरेण प्रच्छाय गोपयित्वा सद्भाजने शोभनपात्रे यद्‌ गरलं विषं मे 
अदीयत दत्तमासीत्‌ तत्‌ ल्लातविपूतया ख्रानविशुद्धया मया पीत॑ सत्‌ पीयूषं अम्रतमेव 
अजनि संजातं अहहा । अचिन्दो देवमहिमा इल्याश्वयम्‌ | तेनेव देवरेण करालसप- 
भरिता भयंकरसपंण पूर्णा या मज्नषिकापेटिका प्राह्ययि प्रेषिताभूत्‌ । सा तु ध्यानान्ते 
ध्यान॑ं समाप्य विब्ृता मया उद्धाटिता विभोः श्रीकृष्णस्य सोवर्णमूर्ति हैम॑ विग्रहं 
दशयति स्म प्रादुरभावयत्‌ । पदार्थस्य भूतस्थ भविष्यतः यप्येक्षायमाणलं तदू 
भाविकालड्भारः ॥ २५ ॥ 
शह्लमयी बहिः सुरुचिरा शय्यासमुना प्रेषिता 
रात्रो यावदह शयेउ्त्र मृदुला सा पृष्पतल्पायिता । 
श्रीकृष्णेकमनाः सुरक्षिततनुस्तन्नाम गायन्त्यहं 
पश्यामि ग्रशुमेव संततमहोी तद्दिव्यभूतीस्तथा ॥ २६ ॥ 
अन्तरिति । अन्तःशह्ुमयी अन्तभांगे लोहकण्टकेः पूरिता बहिभांगे सुरुचिरा 
शोभनरूपा या शय्या अमुना देवरेण प्रेषित आसीदिति शेषः। सा यावद्रात्रों अस्यां 
शय्यायां अहं श्ये शयिताभूव तावत्सा मदुला भूल्वा पुष्पतल्पायिता पुष्पमय शयनमिव 
आचरतू। श्रीकृष्णेकमना: श्रीकृष्ण एवं समाहितचित्ता अत एवं सुरक्षिततनुः पूर्वोक्त- 
विपक्ष: सम्यग्रक्षितशरीरा । काव्यलिज्नम्‌ । तन्नाम श्रीकृष्णनामानि गायन्ती अहं संतत॑ 
निरन्तर प्रभुमेव स्वेश्वरे तमेव तथा तहिव्यभूतीः तस्य लोकोत्तरा विभूतयः महिमानः 
ताः पश्यामि साक्षात्‌ करोमि । अहो इति विस्मये ॥ २६ ॥ 
इत्थ विप्रक्ृताप्यशेषसहना सा यावदख्ान्मुंदा 
तावद्ेवरराक्षसो व्यरचयत्पूजाविधेविष्धवम्‌ | 
कतंव्यप्रतिपत्तिमूढहृदया प्राज्ञोपदेशेप्सिनी 
पत्र साथ विलिख्य पूज्यतुलसीदासाय तत्माहिणोत्‌ ॥ २७॥ 
इत्थमिति | इत्यं एवं प्रकारेण विप्रकृतापि पीडितापि सा अशेषसहना सब 


सहमाना यावन्मुदा सानंद अस्थात्‌ तिष्ठति सम तावत्‌ देवरराक्षसों देवरः राक्षस इब 
पूजाविधेः मीराया निद्यार्चेनक्रमस्थ विज्ठव॑ विरोध व्यरचयत्‌ चकार । अथ ततः 


उत्तरखण्ड: । 8३९ 


कतैव्यप्रतिपत्तिमुढह्ददया कि कर्तैव्यमिद्यजानती अत एवं प्राशोपदेशेप्सिनी तस्वज्ञेभ्य 
उपदेश दिक्षणं इप्सिनी आप्तमिच्छती पत्र विलिख्य सा पूज्यतुलसीदासाय भक्तप्रवराय 
तत्पर प्राहिणोत्‌ प्रेषितवती ॥ २७ ॥ 


आजन्मप्रभृतिप्रियः सहचरः श्रीकृष्ण एकः क्रृत- 

स्तस्थ प्रेमसुपाशपाशितह॒दा गायाम्यजस्रं गुणान । 
बन्धु्येनविदनपक्षविहगी सेषाद्य नशेद्वतिः 

कृत्य में मुनिवये बोधय सता वाचि श्रियो हि खिता। ॥ २८॥ 


आजन्मेति । आजन्मप्रद्भति प्रियः मम जन्मारभ्य श्रीकृष्ण: एक एव प्रियः प्रेमा- 
स्पदीभूतः सहचरः नित्यसंनिहितः सहायः कृतः भावितो 5स्ति । तस्य गुणान्‌ प्रेमसुपाश- 
पाशितह्ददा प्रेम्णः प्रीतेः सुपाशेः शोभनप्रग्रहै: पाशित॑ निबद्धं हुत्‌ हृदयं यस्याः सा । 
इंटशी अजल्ल नित्य गायामि । सेषा एवंभूताह बन्धुः देवर एवं रयेनः पन्नी तेन 
विल्ननों छिन्नी पक्षों यस्याः सा | विहगी शकुंती । इति रूपकम्‌ | अत एवं नष्टोद्रतिः 
नष्टा तिलुप्ता उद्गतिः उड़यनशक्तिः यस्याः सास्मि । हे मुनिवय, मे कृत्य मया अग्रे कत्तैव्य॑ 
बोधय उपदिश । हि यस्मात्‌ सतां वाचि साधूनां उपदेशवाक्ये श्रियः संपदः स्थिताः 
वर्तन्ते । साधूनां उपदेश: श्रयस्कर इति भावः । मां बोधयेति विशेषस्य सतां 
वाचीतद्यादि सामान्येन समर्थनाद्‌ अथोन्‍्तरन्यास: । अतः रूपकार्थान्तरन्यासयो: 
संसृष्टि: ॥ २८ ॥ 


ज्ञात्वा तह्वतिमादिदेश मतिमान्‌ हेयास्त्वया नास्तिकाः 
प्रह्मदः पितरं बलिः कुंलगुरु गोप्यः पतीनात्मनः । 
कैकेयीं भरतो दशाननमपि ज्येष्ठाग्रज॑ सोदरो 
व्याचिक्षेप निराचकार मुप्रुचुस्तत्याज दूराजहो ॥ २९॥ 


ज्ञात्वेति | मतिमान्‌ निर्णीतकृ्यः तत्‌ तस्या मीराया गति अवस्थां ज्ञाला बुद्धा 
आदिदेश वक्ष्यमाणप्रकारेण उपादिशत्‌ । तदेवाह । खया आस्तिकया नास्तिकाः परलोक- 
श्रद्धाहीना हेया: व्याज्या: । तत्र तथा कृतवतामुदाहरणम्‌ । प्रह्मादः हिरण्यकशिपो:ः 
पुत्र: विष्णुभक्तः विष्णुद्रेषिणं पितरं व्याचिक्षेप दूरीकृतवान्‌ बलिः दानवेन्द्रोषपि 
विष्णुभक्तः कुलगुरुं विष्णुद्रेषिणं शुक्राचाय निराचकार तिरस्कृतवान्‌ । गोप्यः गोपश्रियः 
श्रीकृष्णस्य दिव्यखरूपाभिज्ञाः खासां पतीन्‌ श्रीऊष्णनिन्दकान्‌ मुमुचुः: व्यक्तवत्यः । भरतः 
ज्येष्ठाग्रज श्रीराममनुत्रतः केकेयीं रामद्रोहिणीं मातरं तत्याज द्यक्ततान्‌ । सोदरः 
कनीयान्‌ अआ्राता बिभीषणः श्रीरामभक्तः ज्येष्ठाग्रज दशानन रावणमपि श्रीरामविरोधिन 
दूराजहो 80 द्रीचकार ॥ अत्र उद्दिष्टानां ऋेण यथासंख्यारुंकारः: ॥ २९ ॥ 

एपामाचरितं निदशेनतया गृह्मीष्व लोकोत्तरं 
बान्धव्यं परमस्तु ते भगवता कि बन्धुपाशः परे । 
कि तेनाञ्ननलेपनेन यदि तत्पयन्धयेल्ोचर्न 
किं भूयः कथितेन वा कुरु मतिं या देशकालोचिता ॥ ३० ॥ 
एषासिति । एपां पूर्वोक्तविष्णुभक्तानां लोकोत्तरं असाधारण आचरितं निदशनतया 
प्रमाणत्वेन गृहीष्व स्वीकुरुष्ष । ते तव पर केवर् भगवता श्रीक्षष्णेन बान्धव्यं सोहादे 
भवतु । परेः अन्ये: शब्रुरूपे: बन्धुपाशेः नीचबन्धुमिः किम्‌ । न किश्वित्प्रयोजनमित्यर्थ: । 
इद अप्रयोजकलं दृष्टान्तयति--तेन आज्लनेन लेपनेन कि प्रयोजन यदि तदू अज्ञनं 
लोचन नेत्र पर्यघयेत्‌ अंधीकुयोत्‌ । भूयः कथितेन कि वा। न कोष्प्यर्थ: इति 
भावः । देशकालोचिता देश काल च अनुस॒त्य उपपन्ना या मतिः निश्चयः ता मर्ति 
कुद । हितविघातुकबन्धुनां तद्यागः लोचनविघातुकाश्ननत्याग इवेति सदशवस्तुप्रति- 
बिम्बनादुष्टान्तालड्ारः । कि भूयः कथितेनेति अनेन कथितस्पेव निषेधादुक्तनिषेधरूप 
आक्षेपालद्वारश्च ॥ ३० ॥ 


प्राप्यादेशमिम सुपूज्यतुलसीदासादकार्पीन्मति 
हित्वा बन्धुजनान्निवर्तितुमितो वृन्दावनीमन्दिरम । 
यत्रापे स्मृतिरद्धुता किल पुराजन्मान्तरव्याप्रते 
यत्रेवेशमुपासितुं च सुकरं सर्वात्मना श्रीपतिम्‌ ॥ ३१ ॥ 
प्राप्येति । सुपूज्यात्‌ अतिमाननीयात्‌ तुलसीदासात्‌ आदेश प्राप्य मर्ति निश्चय 
अकार्षीत्‌ चकार । कि कतुं । बन्धुजनान्‌ हिला बान्धवान्‌ परित्यज्य इतः पतिमन्दिरात्‌ 
वृन्दावनस्य मन्दिरं निवर्तितु पुनगन्तुम्‌ । तत्र कारणविशेषमाह---यत्र यस्मिन वृन्दाबने 
पुरा पतिप्रार्थनया पुनरागमनात्यूव जन्मान्तरव्यापतेः खक्ृतपूर्वजन्मकर्मणां अद्भुता 
आश्चयेकरी स्मृतिः स्मरण आपे लब्धासीत्‌ । किल इति खानुभवप्रसिद्धो । कि च यत्रेव 
यर्मिन्िव बन्दावने श्रीपर्ति श्रीकृष्ण सवात्मना एकाग्रतया उपासितुं ध्यातुं सुकरं 
सुलभमस्ति । पुनदेन्दावनगमनस्य श्छोकोत्तराघगतवाक्यार्थहेतुकबात्‌ वाक्यार्थहेतुर्क 
काव्यलिन्नम्‌ ॥ ३१ ॥ 
अथ प्रस्थिताया मीरायाः प्रयाणवशाद्‌ दशावेषम्यं व्णयति । 
केन्द्रभीः क्र पथि श्रमः कक च सुखं हर्म्य क वार्तिव॑ने 
मृष्टान्न क सुवर्णपात्रकलितं भेक्ष्य क्र कन्थार्पितम । 
क् प्रासादगहंसतूलशयन शय्याश्मसु क्ाध्वनो 
नून निश्चितचेतसां तृणसमः कष्टाचलानां गणः ॥ ३२ ॥ 


उत्तरखण्छड | ५५ 


क्ेन्द्रेति । राजविभवः पूर्वानुभूतः क्व पथि मार्ग श्रमः अमुभूयमानः प्रयासः कक । 
कि च। हर्म्ये प्रासादे अनुभूतपूर्व सुखं क वने5नुभूयमाना अति: क्लेशः क्क किल । 
खुवर्णपात्राकलितं हेममयभोजनपात्रे परिवेषितं मृशन्न सुप्रणीताहारः कक । कन्थार्पित 
कर्पटकोशे अन्यदत्त भेक्ष्य भिक्षात्न के ।. प्रासादर्ग राजगृहस्थितं हंसतूलेन निर्मित 
शायन॑ शय्या क् । अध्वनः मारगेस्यथ अर्मसु पाषाणेधषु पाषाणमयी हाय्या क् । एपु वाक्य- 
युग्मेषु विरूपवस्तुसंघटनापूव उपवर्णेनाद्‌ विषमालक्लार: । तदर्थसमर्थनाय अथोनन्‍्तरं 
न्यस्यति--नूनं यत्सत्य निश्चितचेतसां दृढचित्तानां कष्टानि अचला इच उदुर्वहलात्तिषां 
गणः समूह: तृणसमः तृणवद्‌ गणनीयो भवति । अथान्तरन्यासः । तस्य॒च विषमेण 
सदर: ॥ ३२॥ द 


श्रीवन्दावनमापतत्पुनरसो दीघेग्रवासोत्तर 
... दुर्भेक्षोत्तरमागतेव सुचिरात्परावृड़िभूतिः शुभा । 
. आमोद थ्रुवि तन्‍्वती प्रवितत सन्‍्तापग्रुच्छिन्दती 
पृण्यज्योतिरुदीय लोकतमसो विच्छेदमातन्वती ॥ ३३ ॥ 


श्रीवृन्देति । दुभिक्षोत्तरं अनावृष्टिक्षोभादनन्तरं सुचिरादागता चिरकालप्रतीक्षणात्‌ 
प्राप्ता शुभकरी कल्याणकरी प्राबृड्विभूति: वषोकालिकर्सपत्‌ इवं असों मीरा दीघ- 
प्रवासोत्तरं चिरकाल देशान्तरश्रमणाद्‌ अनन्तरं श्रीवृन्दावनं पुनः आपतत्‌ आगतवती । 
दयोः उपमानोपमेयभूतयो: मीराप्राइषोः साथधम्य शछेषेण वणयति--भुवि बृन्दावनस्य 
आमोदं परिचितनिवासिनां आनन्द तन्वतीति मीरापक्षे । भुवि दुभिक्षोपहतप्रदेशे 
आमोदं सोरभ तन्‍्वतीति प्राबृटपक्षे । प्रविततं महान्त॑ संन्तातमुच्छिन्दती चिर- 
वियोगजन्यं छेश उच्छिदती निमूलयन्तीति मीरापक्षे । अतिगाढ॑ सन्‍न्ताप॑ उष्मजनितां 
आर्ति उच्छिदती शमयन्तीति प्रावटपक्षे । पुण्य॑ पावन ज्योतिः ज्ञानप्रकाशम्‌ उदीयें 
उपदेशेन प्रसाय॑ लोकानां जनस्थ तमस: अज्ञानस्थ विच्छेद निश्ृत्ति आतन्वती 
उत्पादयन्तीति मीरापक्षे । पुण्य पावन ज्योतिर्विद्युतमुदीय॑ लोकतमसः जगदन्धकारस्य 

विच्छेद उत्सारण समन्तात्‌ कुर्वतीति प्राइट्पक्षे ॥ ३३ 0 


बृन्दावनम उपेत्य तत्र कि कृतवतीति वणयति-- 


पावित्र्याम्बुसुवर्षणन शुचितामापादयन्ती दिशः 
कर्षन्ती गुणसोरभेण जनतारोलम्बबृन्दानि सा | 
. श्रीमान वा क्ृपणः सुधीरुत जडो योपषाथवा पूरुषो 
दुलेध्यान्यपि निस्तरन्ति तपसेत्यादशेयर्कमेमिः ॥ ३४ ॥ 
पाविज्येति । सा पाविज्यमेव अम्बु जरूं_तस्य सुवर्षणेन दिशः शुचितां आपा- 


५२ मीरालहरी । 


दयन्ती परिशोधयन्ती । तत्र स्थानात्स्थानं पर्यटन्ती खसान्निध्येन सवोन्‌ पविन्नीचकार 
इत्यर्थ: । कि च गुणसौरमभेण गुणानां दयासोजन्यभक्तिप्रभ्नतीनां सोरभेण परिमढेन जनता 
लोकाः एव रोल्म्बा श्रमराः तेषां वृन्दानि कर्षन्ती आकर्षन्ती । अनेन अ्रमराः सोरभ्य- 
स्थान खय॑ यथा सन्निपतन्ति तथा लोकास्तद्वुणाकृष्टाः तत्पाश्ेमुपेयुः इति भावः । श्रीमान्‌ 
वा कृपणः धनिको दरिद्रो वा सुधीरत जडो विद्वान्‌ पामरों वा योषाथवा पूरुषः ख्री 
पुरुषो वा सर्वेषपि निर्विशेष॑ दुल्ध्यान्यपि लूंघयितुमशक्यानि दुगाणि तपसा निस्तरन्ति 
निस्तरितुं प्रभवन्तीत्यर्थ कर्मभिः खानुष्ठितेः आदशेयत्‌ प्रकटीचकार ॥ ३४ ॥0 


तस्या लोकविलक्षण समभवत्पूतात्मनस्तत्तप+ 
कायक्लेशविरूपणानि यदसो व्यथानि नाशिश्रिये । 
नान्तःकण्टकम ध्यशेत शयन सेहे बथा न ध्षुधा- 
तृणनिद्रा न च वल्कर्ूू ध्ृतवती चक्रे न मोनव॒तम्‌ | २५ ॥ 


तस्या इति । पूतात्मनः शुद्धचित्ताया: तस्याः तत्‌ प्रसिद्ध तप: मनःसमाघि- 
साधनीभूतो नियम: लोकविलक्षणं सामान्यतपखिजनाचरितात्‌ विरुद्ध लक्षणं यस्य तत्‌ 
तथाविध समभवत्‌ आसीत्‌। तदेव प्रपश्चययति--यदसो कायक्लेशविरूपणानि दे हपीडा- 
कराणि तप्तमुद्राधारणकेशलश्ननादीनि व्यथोनि छलेशवैरूप्यमात्रफलकतया निष्फलानि 
नाशिश्रिये कतैव्यतया नाज्नीचकार । कि च । अन्तःकण्टक॑ तीक्षणशल्यगर्भ शयन 
नाध्यशेत्‌ । अपि च छुपातृणनिद्राः बुभुक्षापिपासासुषुप्सा: दरथा न सेहे विशिष्ट प्रयोजन 
विना न सोढवती । वल्कलं चीरवसन तपसिवेषोबयमिति मल्ला न च घृतवती मोनम्त 
न चक्रे इति ॥ ३५ ॥ 


ध्यायन्ती मनसा जपेः ग्रणुतिभिः क्ृष्णप्रसादेष्सिनी 
लेमे सा क्षणमेकदेैव सहसा देवस्य संदशनम्‌ । 
दिव्य तच्च पुनर्विलुप्तमभवत्साप्यश्रुधाराजलेः 
शुष्कापाण्डु ममाजे वक्‍त्रनलिन चेतोवसाद गता ॥ ३६ ॥ 


ध्यायन्तीति । #८णप्रसादेप्सिनी श्रीकृषष्णसाक्षात्कारहूपमनुग्रहम्‌ आपुमिच्छन्ती 
प्रणुतिभिः परमात्मनः प्रकृष्टस्तुतिरूपे: प्रणवादिभिः मनसा जपेः मनसैव निर्वर्तितेः 
जपेः ध्यायन्ती सा क्षण क्षणमात्र एकदेव एकवारमात्र सहसा अवितर्कितमेव देवस्य 
संदशन लेमे । दिव्य तत्‌ संदश्न च पुनः विछप्मभवत्‌ तिरोहितमासीत्‌ू । सा च 
चेतोवसादं गता विषण्णभाव॑ प्राप्ता । शुष्कापाण्डु नेराइयेन शुष्क॑ पाण्डु च वकक्‍त्ननलिन 
निजमुखपद्ठजम्‌ अश्रुधाराजलैः बाध्पप्रवाहोदकेः ममाज क्षालयामास । अत्र हृषोख्य- 
भावशान्तो विषादोदयः । तन्च विढ्धपं सापि विषण्णेति क्रियायोगपत्रप्रतिपादनात्‌ 


उप्तरखण्डः | ५ दे 


समुश्ययालंकारः । अश्रुधाराजलेः माजेनमित्यादिकस्स सा विषादेन निरगल रुरोदेति 
गम्यमेव भज्ञया प्रतिपादितमिति पयोयोक्ते च। द्वयोः सद्भुरः ॥ ३६ ॥ 


तद्कत्राम्बुजमश्रुवारिहिमयुग्‌ भेजे विकास पुनः 
प्रत्याशादिवसेश्वरे समुदिते पूर्वस्मृतिश््माभृति । 
प्रध्यानाम्बुनिधो विगाद्य गहने संभूय सा प्रेयसा 
ब्रह्मानंदमहातरंगनिचये दोलासुखान्यन्वभूत्‌ ॥ २७ ॥ 
तद्धक्जेति । पूर्वस्वतिक्ष्माम्ति पूर्वशब्दो5्त्र दिक्कालो मयवाची । तथा च पूर्वजन्म- 
संबन्धिनी या स्घतिः अहं श्रीकृष्णस्य प्रेयसीति सेव पूर्वक्ष्माम्मत्‌ू उदयपर्वतः तस्मिन्‌ 
प्रद्याशादिवसेश्वरे श्रीकृष्णो मामनुग्रद्दीष्यतीति प्रद्याशा मनोरथः सेव दिवसेश्वरः सूर्य: 
तस्मिन्‌ समुदिते सति अश्रुवारिहिमयुक्‌ अश्रुवारि नेत्रजलमेव हि तेन युज्यते इति 
हिमयुक तद्॒क्त्राम्बुज तस्या वक्‍त्रमेव अम्बुज कमल पुनः विकास भेजे विषादोत्तरक्षणे 
विकसितमासीत्‌ । सा च गहने अगाधे प्रध्यानाम्बुनिधो प्रक्ृष्टध्यानसागरे विगाह्म 
निमज्य प्रेयसा श्रीकृष्णेन संभूय मिलित्वा तत्साक्षात्कारजनितः ब्रह्मानंद एवं महातरंग- 
निचयः तस्मिन्‌ दोलासुखानि अन्वभूत्‌ । अन्न पूर्वस्मृतों पूर्वक्ष्माभदारोपः पूर्वस्मति- 
मारूढायां प्रद्याशायां दिवसेश्वरारोपे निमित्तमिति परम्परितं रूपकम्‌ । किश्व पूर्व जन्मा- 
न्तरीया स्मृतिरिव पूर्व: पूवेदिग्भवः क्ष्माम्ददिति च पूर्वशब्दस्य अर्थतो भेदे सतद्यपि 
एकेनेव श्िष्टपदेन निरूपणात्‌ अभेदाध्यवसायरूपा अतिशयोक्ति; । अन्यत्रापि 
रूपकम्‌ ॥ ३७ ॥ 
गायन्ती महिमानमद्भुततरं प्रेम्णः कृपाब्धेविभो 
अक्रे संसतिचित्रभूमिफलके चित्रग्रबन्धापेणम्‌ । 
चित्राणि व्यलिखत्‌ खजीवनपटेष्वादशभूतानि सा 
गाथामाल्‍्यचय जुगुम्फ सुरभि रोमाश्वितोदश्वकम्‌ ॥ ३८ ॥ 
गायन्तीति | क्ृपाब्येः दयक्सागरस्य विभोः सर्वेव्यापिनः श्रीकृष्णस्थ प्रेम्ण: 
प्रीतेः अद्भुततरं महिमान॑ महत्त्वं गायनती । संखतिचित्रभूमिफलके संस्ततेः संसारस्य 
चित्रा शुक्ककृष्णसि श्राउ्यनानारूपवासनाभिः उपरंजिता भूमि: अये कर्मलोक एवं फलक॑ 
तस्मिन्‌ चित्र प्रबन्धाप्ण चित्राणि निजानुभवसिद्धानि आश्वयोणि एवं चित्राणि रज्षितरे 
खारचनाः तेषां प्रबन्धस्य संघटनाया: अपर्ण विन्यास चक्रे । अनेन सा भगवद्धक्ति- 
माहात्म्य सर्वदा गायति स्म | तदेतद्वरान शृण्वतां विचित्रवासनाभिन्नमतीनां लोकानां 
हृदयानि खखवासनारूप॑ प्रतिपादितेः भक्तिमाहतत्म्य प्रबन्धेरिव नितराम्‌ आवर्जितानि 
बभुवुरित्यर्थ: । कि च । खजीवनपटेषु खस्य जीवनानि जीवितव्यवहाराः एवं पटाः तेषु 
आदशेभूतानि अन्येः अनुवर्तितुं प्रमाणभूतानि चित्राणि विविधानि उपदेष्टव्यानिं 


५७ मीराछहरी । 


व्यलिखत्‌ प्रादशेयत्‌ । कि च सुरभि मनोहरं गाथामाल्यचर्य गाथानां स्तुतिरूपगीतीनां 
मालासमूहम्‌ । कीदशं रोमाथ्वितोद्कम्‌ । गीतमात्रेण श्रोतणां रोमाश्व जनक जुगुम्फ 
गुम्फितवती । अनेन सा खयमाचरिते: कर्मभिरेव लोकानाम्‌ आदशेभूता निरायासेन 
सत्प्रतृत्तिमेतान्‌ अग्राहयत्‌ । रसपरिवाहिनीश्व गाथा विरचय्य ताभिलोंकान्‌ परमाल्हा« 
दयद्‌ इति भावः । द्वितीयतृतीयपादयो: रूपकमलझड्जारः: ॥ ३८ ॥ 


दिव्यप्रमलतामनेकविधिभिः संपोष्टुकामा सती 

शश्चत्तां प्रणिधानयोगपयसासिश्चत्प्रयत्रेन सा । 
व्याचिक्षेप विकल्पकत्तणचय तन्मूलसारक्षय 

संवृद्धि च निनाय मानसवनीरक्षाकरी वल्लरीम्‌ ॥ ३९ ॥ 


दिव्येति । दिव्यः देवविषयः प्रेमा भक्तिरेव लता इति रूपकम्‌ एवमुत्तरत्रापि 

ताम्‌ अनेकावंधिभिः पूजास्तुतिकीतनध्यानादिभिः उपाये: संपोष्टठकामा सती सम्यंग्‌ 
रक्षितुमिच्छन्ती तां शश्वद्‌ निरन्तरं अ्रणिधानयोंगपयसा प्रणिघानं परात्मनि सर्वक्रिया- 
समपण योग: फलसंन्यासलक्षण: तावेव पयः जल तेन सा प्रयल्लेन परमादरेण 
असिदश्चत्‌ । कि च । सा मानसवनीरक्षाकरी मानसमेव चित्तमेव वर्नी उद्यान तस्याः 
रक्षाकरी संरक्षिका तन्मलसारक्षयं तस्या भक्तिलताया: मूल श्रद्धा तस्य सारः स्थिरांशः 
तस्य क्षय: क्षयकर: त॑ विक्रल्पकत्तणचर्य विकल्पानां संशयात्मकनेदबुद्धीनामेव कत्तणानां 
कुत्सिततृणानां चय समूहम्‌ उचिक्षेप उद्धुल निरस्तवती । एवं प्रकारंश्व वह्रीं पृ१्वोक्तां 
भक्तिलतां संब्रार्ड निनाय संवधयामास ॥ ३५९ ॥ 


कस्य प्रम समजयेतां भगवतो न खीनृपादेः पुनः 

सम्पाधं मनुजेन तत्कथमहो भक्‍त्या न चाट्क्तिमिः । 
सा लभ्या कथमीश्वरेकमननान्नाथोदिसंचिन्तना- 

दिल्येषा परततदशनविधि भक्तालिमग्राहयत्‌ ॥ ४० ॥ 


अथ सा न केवल्मात्मोद्धारमात्रणेब तृप्तासीत्परमन्यपामपि भक्तानां समुद्धाराय 
सदुपदेशान्‌ कृतवर्तीद्याह । कस्येति । कस्य प्रम समज्यतां परमपुरुषार्थस्य प्राप्तये कस्य 
प्रीति: संपादनीयेति प्रश्न: | भगवतः परमंश्वरस्थत्युत्तरम्‌ । तदन्यप्रीतरपोदनाय प्राह न 
पुनः स्लीटपादरिति । सत्रीणां नपाणामादिग्रहणन सद्गु हस्थानां च प्रीतिन समजनीया । 
छ्लीणां प्रीत्या कामः, न्पाणामर्थ:, सद्गुदृस्थानां धर्म इति तत्रितयप्रीतेंः निवगमात्र- 
लकलात्‌ । अहो इदमाश्वय भाति । कुतः मनुजेनालल्‍पायुपरा तत्तारश प्रेम कर्थ॑ 
संपायमिति प्रश्न: । भकव्या एकान्तभक्तियोगन इत्युत्तरमू । न चाद्क्तिनिः कुशलनमें 
प्रलापेने संपादित शक़्यम्‌ । सा अक्तिः क्थ छभ्या । इश्वरंकमननादु ईश्वरस्य 


उत्तरखण्डड । ५५ 


एकस्येव प्रणिधानात्‌ू । न तु अर्थादीनाम्‌ इतरपुरुषाथानां सश्चिन्तनादिल्ेवंप्रकारेण 
परतत्त्वदशनविरधि परमात्मनः तत्त्वस्य स्रूपस्थ दशने साक्षातकारे विधिमुपायं 
भक्तालिमग्राहयत्‌ भक्तसमूहस्य उपदिदेश । अत्नालड्जारः परिसंख्या शाब्दी अपोहनी यस्य 
शब्देनेव प्रतिपादितत्वात्‌ ॥ ४० ॥ 


दृष्श्वेन्महिमा विभोरणुरिदं विश्व॑ विभात्यात्मन- 
स्तन्नेत्रस्य सुचारुता यदि मदो हा पुण्डरीक कक ते । 

तत्तेजो यदि का सहस्रकर ते तेजखितायाः कथा 
नित्यानन्दमयानन यदि विधो कि शब्दसाम्येन ते ४१ ॥ 


ट्श् इति । विभोः परमान्मनः श्री कष्णस्य महिमा महत्त्वं रृष्श्रेत साक्षात्कृ्तो यदि 
स्थात्तदा इद रश्यमान विश्व चराचर प्रपश्न: आत्मन: द्रष्ठ: भक्तस्य अणुर्विभाति अत्यल्पः 
पदार्थ इव गश्यते । अनेकको गिव्रद्याण्डनायकम्य परमात्मनों गर्भ जगतामन्तर्हितल्वादस्य 
विश्वस्य एकदेशमात्रता । तथा च “पादोचस्य विश्वा भूतानि” इति मन्त्रवर्ण: | तन्नेत्रस्य 
तस्य श्रीकृष्णस्य नेत्रस्य सुचारुता परमरामणीयक यदि दृष्ठा इति शेषः । पुण्डरीक हे 
कमल ते मद: सोन्दयंगर्बः क् क स्थाद नष्ट एव । हा अत एवं ते मदः शोच्यः । 
सहस्लकर हे सूय, तत्तेजो यदि दृ्ए तदा ते तेजखितायाः का कथा निस्तेजस्को 
भवानिद्यर्थ: । तस्य श्रीक्रप्णस्य निव्यानन्दमयम आनने यदि दृए तदा है विधरो ते 
शब्दसाम्येन किस । शब्दः विधुः विष्णु: इव्यर्थकः तेन साम्य विधुश्वन्द्र 
इत्यनेन अमेदः । तजन्निष्फलम्‌ । अन्न पादत्रये प्रसिद्धोपमानानां पुण्डरीकादीनां 
निष्फलखामिधानात्‌ प्रतीपालंकारः दशनक्रियासंबधेन प्रकृतानामेव बहूनां वर्णनात्‌ 
तुल्ययोगिता च ॥ ४१ ॥ 

पूर्व छोकद्ये प्रक्रान्तमुपदेशमिदानी मुपसंहरति । 

इत्थं चेतसि सम्परुते भगवतो माहात्म्यसंभावनः 

प्रस्तोतु विभुमक्षमा निरुपमानन्दाश्रुवारोष्सुजत्‌ । 
श्रद्धाभक्तिरचेश्चलाशुफलदेत्युब्रेजुघोपेव सा 


भूरिक्रेशकराः पराश्व नियमा व्यथांः कलावत्यपि ॥ ४२ ॥ 
इत्थमिति । इत्थं भगवतः श्रीकृष्णस्य माहात्म्यसंभावनः महत्त्वध्यानधाराभिः 
चेतसि मनसि सम्छुते तन्मयीभावंगते सति विभु देव॑ प्रस्तोतुमक्षमा वाचा प्रश॑सितु- 
मसमथा समाधथोी वागादीद्द्रियाणां निव्यापारलात्‌। निरुपमानन्दाभ्रुवार: परमानन्दज- 
नितबाष्पोदकानि असृजन्मुमोच । अनेन लोकप्रत्यक्षेण निजानुभवनिदशनेन सा 
उच्चेजुघो षेव उच्चे्घोषणां कृतवती इव । किमिति अचश्चला खिरा श्रद्धाभक्ति: श्रद्धया 
समुपेता भक्ति: आशु शीघ्रमेव फलदा अभीए्ट फल भ्रसूते । कि च कलों युगेउस्मिन्‌ 


५६ मीरालहरी । 


भूरिक्केशकरा: तस्य साधनीभूतस्य देहस्य महादुःखदायिनः नियमाः ब्रततपोयोगादवः 
व्यथों: निष्फला: एवं मन्तव्याः इति ॥ ४२ ॥ 
अथ ग्रन्थमुपसंजिहीषुः श्रीकृष्णसायुज्य प्राप्तिदिवसे संबृत्तमद्भुतं वत्तान्तमुपवणयितुमाह । 
दीपाराधनमड़लोत्सवदिने वृन्दावने5लड्ते 
दिव्यामोदसुपुष्पमाल्यनिचयेभेक्तप्रवेकेयुते । 
जन्मारभ्यनिरीक्षितः सुसमयः पृण्यक्रियोपाजितः 
काले ताम्मुपसेदिवान्‌ प्रवयसं देवाचनान्ते खयम्‌ ॥ ४३ ॥ 


दीपेति । दीपाराधनमज्नलोत्सवदिने दीपेराराधनं पूजा तदेव मद्नलोत्सवः तस्य 
दिवसे ब्ृन्दावने स्थले । दिव्यामोदसुपुप्पमाल्यनिचये: लोकोत्तरपरिमलोद्वारिणां 
कुसुमानां मालाभिरलंकृते परिभूषिते भक्तप्रवेके: भक्तश्रेष्रयुते । जन्मारभ्य आजन्मनः 
निरीक्षितः नितरां काम्यमानः पुण्यक्रियोपार्जितः पुण्येः कर्मभिः संपादित: सुसमयः । 
काले पुण्यकर्मणां विपाककाले देवा्चनानते देवपूजावसाने प्रवयस वबृद्धां तां खयमुपसे- 
दिवान्‌ अतर्कितम्र्‌ आजगाम । कर्मफलानि पक्कानि खयमुपतिष्ठन्ति कतीरमिति 
भाव: ॥ ४३ ॥ 

तसिन्‌ पृण्यपदे तथा हि हसितखाराज्यसम्पन्मदे 

गन्धर्वरुपवीणिता करतलन्यस्ताम्बुजोद्धासिनी । 
शुभ्राड़ी विवुधेन्द्रसंस्तुतगुणा शीर्षप्रभामण्डला 
नृत्यन्ती बत मुक्तभूतलमसो विष्णोः पदेडन्तदेधे ॥ ४४ ॥ 

तस्मिन्निति | तथा हि यथा पूर्वोक्तः सुसमयः खयमागतस्तदुच्यत इल्यर्थ: । 
तदेवाह--द्वसि तखाराज्यसम्पन्मदे दृसितः तिरस्क्ृतः खाराज्यस्य खगलोकस्य या सम्पद्‌ 
विभवः तस्या मदः दपः येन तस्मिन्‌। पुण्यपदे पविन्रस्थाने तस्मिन्‌ वृन्दावने असो मीरा 
गन्धर्वः देवगायके: उपवीणिता समीपे वीणावादनेन सेव्यमाना । करतलन्यस्ताम्बु- 
जोद्धासिनी पाणितलगृहीतेन कमलेन उच्च: अतीव भासिनी प्रकाशमाना । झुश्राज्ञी शुश्र 
देदीप्यमानमज्ज दारीर यस्या: सा । विवुधेन्द्रसंस्तुतगृणा विद्युत: देव: इन्द्रेण च. अथवा 
विदुधेन्द्रं: प्राश्वर्थ: संस्तुता प्रशस्यमाना ग्रुणा भक्तिमाहास्म्यादिगुणा: यस्या: सा । 
शीर्षप्रभामण्डला शीर्ष समन्‍्तादुद्भधुताया: प्रभाया: मण्डल यस्या: सा । मुक्तभूतलू मुक्त 
लद्यक्त भुवस्तलं यथा भवति तथा नृलन्ती नर्तन कुबांणा विष्णो:ः पदे आकाशे अन्तद॑घे 
अदृश्या बभृव । कि च विष्णों: श्रीकृष्णस्य पदेषन्त<थे पदसायुज्यमवाप । बतेव्याश्चर्ये । 
जीवदृशायामव देवभूयप्राप्ति: परमविस्मयकरीति भाव: ॥ ४४ ॥ 

इति सौ० क्षमायाः कृतिपु सब्याख्यायां मीरालद्योमुत्तरखण्ड: समाप्त: ॥ 

